
ఓం నమో వేంకటేశాయ 


బొారూట 
కె.వి. రమణాచారి, ఐ.ఏ.ఎన్‌., తిరుపతి 
కార్యనిర్వహణాధికారి, 23.8.08 
తి. తి. దేవస్థానములు 
తిరుపతి. 


యావతవ్రవంచవరూ అన్నవయ్యపాటలూ, మాటలూ 
వేదాల్లాగా మార్మోగుతున్నాయి. ఆనాద తరంగాలు సర్వత్ర విన్పిస్తూనే 
ఉన్నాయి - ఉంటాయికూడ! శ్రీ వేంకటేశ్వరుని మహత్వంవలె అన్నమయ్య 
కవిత్వంకూడా కీర్తనలరూపంలో శాశ్వతానందదాయకం! ఇంతటి 
మహత్వాన్నీ వ్యాప్తినీ అన్నమయ్యకు చేకూర్చడంలో నాటినుండి 
నేటివరకూ ఎందరో, ఎంతగానో కృషిచేశారు. అందరికీ ధన్యవాదాలు! 


ఒక సాహిత్యం ఉన్నతదళ+కు రావడానికి మొట్టమొదట ఎన్నో 
ఆటుపోట్లకు తట్టుకొని - ఒక చక్కని దశ, దిశ ఏర్పరచుకొని - సమాజాన్ని 
ఆ సాహిత్యంవైపు మళ్లించడంలో గట్టికృషి పట్టుదలతో చేసిన ఒకరో 
యిద్దరో తప్పక ఉంటారు. అన్నమయ్య సాహిత్యవిషయంలో ఇలా 
మార్గదర్శకులైన వారిలో శ్రీవేటూరిప్రభాకరశాస్త్రిగారు ఒకరు. 


అన్నవమయ్యసాపాతీవచారంలో వేటూరివారివరిశ్రవు 
ప్రశంననీయం! అన్నమయ్యచరిత్రను చినతిరువెంగళనాథు డని 
నిండుపేరుగల చిన్నన్న రచించాడు. ఇతడు అన్నమయ్య వంశంవాడు. 
ఈ చరిత్రను సేకరించి, దానికి విపులమైన పీఠికను సంతరించి, అనేక 
సత్యాంశాలతో అన్నమయ్య జీవితచరిత్రనూూ అందలి సముదాత్త ఘట్టాలనూ 
ప్రామాణికంగా వివరించడంలో శ్రీశాస్రిగారికృషి నిరుపమానం! ఈ 
పీఠికను సరళవ్యావహారిక భాషలో సామాన్యులుసైతం అర్ధంచేసుకొని, 
అనందించేట్టుగా రూపొందించాల్సిన అవసరం వంతయినా ఉంది. 
అదిశలో పురోగమిద్దాం! 

ప్రస్తుతం శ్రీశాస్రిగారి 58వ వర్ధంతి సందర్భంగా ప్రచురిస్తున్న 
రెండుపున్తకాల్లో - ఈ “ అన్నమాచార్యచరిత్రపీఠిక” ప్రత్యక్షంగా 
శ్రీస్వామివారితో సంబంధ మున్నరచన. పేరుకు “పీఠిక” యే కాని - 
ఇందులో అన్నమయ్యచరిత్రవిశేషాలు సమగ్రంగా, సోదాహరణంగా, 
సంగీతసాహిత్యమధుర బంధురంగా పేర్కొనబడినాయి. ఇంతవిపులపీఠిక 
సాధారణంగా ఎవరి జీవితచరిత్రకూ లేదేమో! మరి భవనానికి తగిన పునాది 
ఉండాలి కదా! 


ఎంతోకాలంగా అజ్ఞాతంలో ఉన్న ఈ పీఠికను తి. తి. దేవస్థానం 
ద్వారా మరోమారు ప్రకటించి, అన్నమయ్యను అభిమానించే పాఠక 
గాయకలోకానికి ఆప్యాయనం కల్లిస్తున్న శ్వేత సంచాలకులు శ్రీభూమన్‌ 
గారిని అభినందిస్తున్నాను. ఈ కృషి ఇట్లే నిరంతరాయంగా, అభ్యుదయ 
శ్రేయోదాయకంగా జరగా లని మనసారా అభిలషిస్తున్నాను. 


సర్వజగద్రక్షకుడు శ్రీనివాసుడు ఇందులకు తగిన సహాయ 
సంపదలు అనుగ్రహిస్తా డని విశ్వసిస్తూ, అనుగ్రహించుటకై శ్రీవారిని 
ప్రార్ధిస్తూ ............ 


సదాశ్రీవారిసేవలో, 


(3.వి. రమణాచారి) 


లభినీందీసీం 


భూమన్‌, శ్రీవేటూరిప్రభాకరశాస్త్రి 
సంచాలకులు వాబ్మయపీఠం, 

శ్వేత' తి.తి.దేవస్థానములు, 23.8.2008. 

తిరుపతి 


అన్నమయకోశాన్ని గురించి తెలియనివారు ఉంటారు కానీ, 
అన్నమయ్యను గూర్చి తెలియనివారూ, విననివారూ, వారి పాటలు విని 
ఆనందించనివారూ ఉండ రని ఘంటాపథంగా చెప్పవచ్చు. ఇంతగా 
వారికీర్తిమూర్తి వ్యాపించి, ప్రకాశించడానికి వారిరచనలందలి అంతళ్శ్ళక్తి 
ముఖ్యకారణం - అయినా ఆశక్తిని వెలికితీసి, దానిప్రభావాన్ని అందరికీ 
తెలిసేటుగా ప్రచారం చేయడానికి మరో శక్తి కావాలి. ఆ శక్తుల్లో వేటూరి 
ప్రభాకరశాస్త్రిగారిశక్తి బలవత్తరం,. 


అన్నమయ్యసాహిత్య విషయంలో శ్రీశాస్తిగారు గావించిన 
మహాకృషిఫలితమే - ఈనాడు తి.తి.దేవస్థానంవారు వారిపేరిట ఒక 
వాబ్మయపీఠాన్ని నెలకొల్పడానికీ, కాంస్యవిగ్రహాన్ని స్థాపించడానికీ కారణ 
మయినది. ఆనాటి మొలక ఈనాటికి మహావృక్షమై ఫలవంతం అవుతూంది. 
అంతా శ్రీవారిసంకల్పం! 

వ్రన్తుతం శ్రీశాన్రిగారి 58వ వర్శ్ణంతినందర్భంగా వారు 
“అన్నమాచార్య చరిత్ర” కు రచించిన విపులపీఠికను ప్రత్యేకంగా ముద్రించి, 
ప్రచురించడంద్వారా అన్నమయ్యచరిత్ర ప్రామాణికంగా, ఊహాపోహలకు 
తావులేకుండా, ఆంధ్రావళికి లభిస్తుం దన్న ఆశయంతో ఈ ప్రచురణను 
అందిస్తున్నాము. 


“ముంజేతి కంకణానికి అద్దమెందుకు?'. పాఠకసహృదయులు 
చదవండి. శ్రీనివాసునిపై భక్తిప్రపత్తులు పెంచుకోండి. అభ్యుదయ 
మార్గంలో పయనించి, ఆనందించండి! 


-భూమన్‌ 





అన్నమాచార్యచరిత్రపీఠిక 
అవతరణిక 


అన్నమాచార్యచరితము కథాపురుషుని మనుమండే 
రచించినది కాంబట్టి విలువగల (ప్రామాణిక చరిత్ర (గ్రంథము. తెను6గున 
(ప్రాచీనకాలవుంజరిత్రగ్రంథములు కవీశ్వరులవి, ప్రాబీనులే ఆయా 
కవీశ్వరుల దగ్గజి కాలమువారే కవితతో రచించినవి, చాలం దక్కువ. 


బసవపురాణము, పాండితారాధ్యచరిత్రము, తిక్కనచరిత్రము 
(దశకు- ౧ఆ.) కృష్ణాయయచరిత్రము, రఘునాథనాయకాభ్యుదయము, 
నృసింహగురుచరిత్రము, ఇట్టివి కొన్నిమాత్రమే వేళ్ళలెక్క కెక్కి యున్నవి. 
అం దీయన్నమాచార్యచరిత్రము మతపాండిత్యకవితా ప్రఖ్యాతి గన్న 
మహనీయని చరిత్రమై చాలంగా జరిగిన విషయములనే సవదరించు 
నదిగా నిరూపణకెక్కి నా కెక్కువమక్కువ గొల్పినది. 


దీని రచయిత చినతిరువెంగళనాథు(డని నిండుపేరుగల చిన్నన్న. 
ఈతని విషయము “అన్నమాచార్యసంతతి' అనుపట్టున వివరింతును. 
'ఈ యన్నమాచార్య చరిత్రమునుబట్టియే కాక, అన్నమాచార్య రచితము 
లయిన సంక్షీర్తనములం బట్టి, తత్పసక్తము లయిన శాసనములంబట్టి, 
అన్నమాచార్యుల పుత్రపొత్రాదులు రచించిన సంకీర్తన కావ్యాదులనుబట్టి, 


(1) ఈ యన్నమాచార్యచరిత్ర కాగితపు వ్రాంతపుస్తకమును కడపజిల్లా రాయచోటి తాలూకా 
మడితాడుగ్రామవాసి శ్రీ తాళ్ళపాక సూర్యనారాయణయ్య గారు తిరుపతి వెంకటేశ్వర ప్రాచ్య 
గ్రంథాలయమున కొసగిరి. ప్రాంత తాటాకు ప్రతి ననుసరించి వారు దానిని 1940 సం॥లో 
వాసిరట. దానితో రేవణూరి వెంకటాచార్యుని శ్రీపాద రేణుమాహాత్మమును, తాళ్ళపాక 
విన్నన్న తామశాసనమును గూడవా రీగంథాలయమున కొసంగిరి. తామశాసనమునుస 
శ్రీమా. రామకృష్ణకవిగారు జర్నల్‌ వాల్యుం1 పార్టు1లో ప్రకటించిరి. 

ఈ యన్నమాచార్య చరిత్ర వాత్ర6ప్రతిలో గ్రంథము ముగిపిన తర్వాత 7పుటలో 
“తాళ్ళపాక తిరువెంగళనాథుని జీవితచరిత్రము కార్వేటినగర సంస్థానములో ఉన్నది. 
చూడవలెను.” అని కలదు. అట్టది కార్వేటినగరమున( గలదేమో. 


కః 


కూడ దచ్చరిత్రము కొంత గుర్తింపనగును. నలుదెజంగుల సాధనములను 
(గుచ్చి యెత్తి హృద్యమయిన తచ్చరిత్రము నుద్ధరింప యత్నింతును. 


అన్నమయ వంశము 


అన్నమాచార్యు.(డు నందవరవైదిక బావ్మాణవంశమున 
జన్మించినాండు. ఈ వంశమువారు బుగ్వేదులు. ఆశ్వలాయనసూత్రులు. 
భరద్వాజగోత్రులు. పొత్తపినాంటిలోని తాళ్లపాకగ్రామమున' నుండినవారు. 


లభించిన తాళ్ళపాకవారి యితర[గ్రంథములలో నెందు(గాని 
యన్నమయ పితృపితామహాదుల ప్రశంసలేదు. ఇందే అది కలదు. (చూ,4 
నుండి 8 పుటలు) అన్నమాచార్యునితాత విద్యాభ్యాసమునకు ఊటుకూ 
రను బంధుగ్రామమున కరిగిన ట్లున్నది.” 
అవతారము 

అన్నమాచార్యునితల్లి లక్కమాంబి మాడుపూరిమాధవస్వామి 
భక్తురాలట. అది యామె పుట్టినింటివారియూరు గాంబోలును. అన్నమయ 
శక. 1346 క్రీ 1424 క్రోధి వైశాఖమాసమున విశాఖా నక్షత్రమున 
జన్మించినా6డు. వన్నిద్ద రాళ్వార్లలో ముఖ్యులగు నమ్మాళ్వారు 
(శఠకోపయతి) కూడ వైశాఖవిశాఖనే జన్మించిరి. జన్మోత్సవము పుట్టిన 
నక్షత్రమునుబట్టియును, నిర్యాణోత్సవము చనిపోయిన తిథిని బట్టియును 
జరుపుట నంవప్రదాయము. వైశాఖమానమున విశాఖా నక్షతము 
ప్రాయికముగా పూర్ణిమాతిథికి వచ్చును. కనుక వైశాఖ పూర్ణిమ జన్మతిథిగా( 
గూడ నిర్ణయింపవచ్చును. శక.1424, శ్రీ.శ.1503 దుందుభి ఫాల్గుణ 
బహుళ ద్వాదశినా. డాతండు దివ్యధామ మందినాండు. అతని జీవిత 
పరిమాణము 79 ఏండ్లు. ఇటు చూడంగా నే6ంటి కాతండు జన్మించి 524 
ఏండ్లయినది. దివ్యత్వమంది 445 ఏండ్లయినది. 


1. తాళ్లపాక నేంటి కడపజిల్లా రాజంపేట తాలూకాలోనిది. 
2. చినతిరుమలయ్య ఊటుకూరి చెన్నరాయనిమీ6ంద సంకీర్తనములు రచించెను. 
3. మాడుపూరు, కడపజిల్లా సిద్దపటము తాలుకాలో నున్నది. 

వేదాంతదేశికులు శ్రీవెంకటేశ్వరస్వామివారి గుడివంంట 
యంశమున నవతరించి రని ప్రఖ్యాతి. మన యన్నమాచార్యులు స్వామి 
నందకము (ఖడ్గము) నంశమున నవతరించి రని ప్రఖ్యాతి. (చూ.10 
పుట.) 


బాల్యము 


అన్నమాచార్యునకు బాల్యమున దల్లిదండ్రులు వదినెయన్నలు 
పనులు చెప్పుటయు, భగవద్భక్తిపరాయణుండై యాతండు వానిని. జేయ. 
జాలక చీకాకుపడుటయు జరిగెను. (చూ.11,12 పుటలు.) కుటుంబము 
వారి వలన దాను జీకాకు పొందుటను సూచించు సంకీర్తనములు కొన్ని 
యన్నమాచార్య సంకీర్తనములలో. గలవు. అం దొకటి: - 


సావముంతం 


అయ్యో పోయం బ్రాయముః గాలము! 
ముయ్యంచుమనసున నే మోహమతి నైతి ॥పల్లవి॥ 
చుట్టంబులా తనకు సుతులు. గాంతలు. జెలులు! 
వట్టియాసల. బెట్టువారే కాక 

నెట్టుకొని వీరు గడు నిజ మనుచు హరి నాత్మం 
బెట్టనేరక వృథా పిరివీకులైతి [అయ్యో 1 


తగుబంధులా తనకు దల్లులును. దండ్రులును। 
వగల బెట్టుచు6 దిరుగువారే కాక। 

మిగుల వీరలపొందు మే లనుచు హరి నాత్మం! 
దగిలించలేక చింతాపరుండ నైతి ॥అయ్యో॥ 2 


అంతహితులా తనకు నన్నలును. దమ్ములును। 
వంతువాసికి. బెనంగువారే కాక। 
అంతరాత్ముండు వెంకటాద్రీశు6 గొలువకిటు; - 
సంతకూటములయలజడికి లోనైతి 1అయ్యో॥ 3 
అన్న. అధ్యా. 29, జేకు. 

స్వామి సాక్షాత్కారము 


అన్నమయకు( బదునాణఖవయే.ట స్వామి ప్రత్యక్ష మయిన 
ట్లాయన సంకీర్తనముల తొలి రాగిజేకుమీ/ద6 జెక్కంబడి యున్నది. నాంట 
నుండియే స్వామియానతి చొప్పున నాతండు సంకీర్తన ములు రచింప 
నారంభించెను. నమ్మాళ్వార్లు (శఠరకోపయతి) కూడ( బదునాజవయేంటనే 
పజ్ఞాపూర్ణులై దివ్యప్రబంధరచన సాగించిరి. అన్నమయ తనకు స్వామి 
బాల్యమున దర్శన మిచ్చుట నిట్లు సంకీర్తనములఈ జెప్పుకొన్నాండు. 


భూపాలం 
ఇప్పు డిటు కలగంటి నెల్లలోకములకు। 
నప్పండగు తిరువెంకటాద్రీశు( గంటి. ॥పల్లవి॥ 
అతిశయంబైన శేషాద్రిశిఖరము గంటి! 
ప్రతిలేనిగోపురప్రభలు గంటి। 
శతకోటిసూర్యతేజములు వెలు6(గ6 గంటి। 
చతురాస్యు. బొడగంటి. జయ్యన మేలుకంటి ॥ఇప్పు॥ 1 


కనకరత్నకవాటకాంతు లిరుగడ6 గంటి। 
ఘనమైనదీపసంఘములు గంటి। 

అనుపమమణీమయ మగుకిరీటము గంటి! 

కనకాంబరము గంటి గ్రక్కన మేలుకంటి ॥ఇప్పు॥ 2 


అరుదైన శంఖచక్రాదు లిరుగడ6 గంటి! 
సరిలేనియభయహస్తము గంటిని। 

తిరువెంకటాచలాధిపుని. జూడ6గ6 గంటి! 

హరి6 గంటి గురు. గంటి నంతట మేలుకంటి॥ ॥ఇప్పు! 3 


అన్న అధ్యా. 6 టేకు. 
పాడి 


సందేహ మెక్కడా లేదు సంతోషించుకొంటి నేను! 
కందువ బ్రహ్మానందము గైకొంటి నేను ॥పల్లవి॥ 

నున్నంగా సంకీర్తన నానోరి కిచ్చితి గనుక। 

నన్ను రక్షింతువే యనుచు నమ్మితి నేను! 

పిన్ననాండే నీవు నన్నుం బేరుకొంటివి గనుక। 

యొన్నంగ నీడేర్తు వని యియ్యకొంటి నేను సందే! 1 


శ్రీకాంతుండ నీమూర్తి నాచిత్తములో నిల్బంగాను! 

నాకు నీవు గల వని నమ్మితి నేను! 

దాకొని లోకములో నీదాసుం డనిపించ.గా! 

ఈడక నేలితి వని యెజీంగితినేను ॥సందే॥ 2 


కైవసమై నీవు నాకు. గలలో నానతియ్యంగా! 

నావద్ద నున్నాండ వని నమ్మితి నేను! 

ఏవేళా శ్రీవేంకటేశ యెదుటనే వుండంగాను। 

పావనమై యిన్నిటాను బ్రబలితి నేను॥ ॥సందే॥ 3 
అన్న. అధ్యా.!! వాల్యుం 244 పేజి. 


తిరువతికి. బయనము 


అన్నమయ కాడినమా టెల్ల నమృతకావ్యముగాను, పాడినపా టెల్లం 
బరమగానముగాను గాంజొచ్చినవి. తిరుపతి యాత్రకు6 బయనమయ్యెను. 
పరుసగుంపువా రిట్లు పాడంజొచ్చిరి. (చూ 13 పుట.) 


వేడుకొందామా వెంకటగిరి వెంకటేశ్వరుని ॥పల్లవి॥ 
ఆమటి మొైక్కులవాండే అదిదేవుండే వాండు 


తోమని పళ్యాలవాండే దురితదూరుండే ॥వేడు॥ | 
వడ్డికాసులవాండే వనజనాభుండే పుట్టు 
గొడ్డురాండ్రకు బిడ్డలనిచ్చే గోవిందుడే ॥వేడు॥ 2 
ఎలమింగోరినవరా లిచ్చే దేవుండే వాండు 
అలమేల్మంగా శ్రీవెంకటాద్రినాథుండే ॥వేడు॥ 3 


తాళ్లపాక శేషాచార్యులుగారి వాంతప్రతి. 

దిగువతిరుపతి క్షేత్రము పాలిమేరలో తాళ్ళపాకగంగమ్మ యను 
(గౌమదేవత గలదు. తాతాయగుంట గంగమ్మ అంకాళమ్మ ఇత్యాది 
నామముల గగొమసీమాదేవత లింకను గలరు. అందరకంటెం దాళ్ళపాక 
గంగమ్మ ప్రాచీనదేవతయట. ఇప్పటికి నాదేవి తిరుపతి పాలిమేరలోనే 
కలదు. పూర్వము తిరుపతియాత్రకు వచ్చు యాత్రికు లాక్షేత్రదేవత 
నర్చించి క్షేతప్రవేశము చేయుచుండెడివారట. అన్నమయ యాదేవతకు 
మొక్కు చెల్లించెను. (చూ. 14 పుట.) తొలుత నాదేవతను తాళ్ళపాక 


( తాతాయగుంట గంగమ్మను గూర్చి యీకథ గలదు :- ఎప్పుడో తిరుపతి నుండి తిరుమల 
తాతాచార్యులవారు శిష్య సంచారము చేయుచు కడప ప్రాంతముల నొక యూరి కరుగంగా 
జరిగినది :- ఆయూర నెన్నండో వెలసియున్న గంగానమ్మ భయంకరవ్యాధులచే ప్రతివత్సరము 
నసంఖ్యాకజనమును నాహుతి.కొనుచుండుటయు నొకప్పుడు జాత జరగుచుండంగా నామె 
జాలి దలంచి యేండాది కొకనరబలి యిచ్చుచో నీమారణ మాపివేయుదు ననుటయు 
(గౌమస్ఫు లందుల కంగీకరించుటయు జరిగెను. ఏటేంట జాతరనాళ్ళలో బాటసారిగా వచ్చిన 
పరాయియూరివాని నొకని బలిపెట్టుట జరగుచుండెను. ఒకయేంట తాతాచార్యులుగారు 
చిక్కిరి. గురువుగారిని గోల్పోవుటాయని యూరివారు తటపటాయింపసాగిరి. ఎట్లో 
తెలిఆచార్యులవారు భీమునివలె బలి యగుదు నని వెపు మాన్స్పిరి. బలి గావలసిననాండు 
జాతరచోట అప్టాక్టరీనారాయణకవచాదుల ననునంధించుచు శిష్యులకు. జేయు 
శంఖచక్రముద్రాంకితముల తీరునంగాక కణకణ నిప్పు రగిల్పించి శంఖచక్రముద్రల 
నెజ్టగాంగాల్చి, యుంచిరి. జాతరలో నమ్మవారి పూనకముతో నొకబత్తుండు బలిబలి యనుచు 
వారిమీ(దికి దూ/శెను. ఆచార్యులవారు పట్టుకార్లతో శంఖచక్రముద్రల నాపూనకమువాని 
రెండు భుజముల మీ 6ద గట్టిగా నంటించం బోయిరి. 

శివశక్తి పాజీపోంజూచి వెనుదిరిగెను గాని మంత్ర ప్రభావముచే నడుగు సాగక నిలిచిపోయెను. 
ముద్ర వీపు మీందంబడెను. తాతాచార్యులుగారిముద్ర భుజముదప్పినా వీపుతప్ప దన్న సామెత 
తదాదిగా వెలసెను. గంగానమ్మ యా యాచార్యులవారి కాళ్లపై వాలి శరణాగతురా లయ్యెను. 
ఆమెకు శిష్యత ననుగ్రహించి యాచార్యులవారు తిరుపతికి దోడ్తెచ్చి యూరివెలుపల 
నెలకొల్సిరి. నాంటితో నాగ్రామపువారి కామెవలని పీడ తొల(౧ను. నాంటనుండి తిరుపతిలో 
తాతాచార్యులవారి యనుమతి నామె కేంటేటం జంతుబలులతోను, మద్యపు. జూణలతోను 
నిన్నటిదాంక జాతర సాగినది. మహాత్ములయనుగ్రహమున నేం డామె శుద్ధసాత్త్వికురాలై 
మద్యపుంజూఅను జంతుబలిని విడనాడినది. 

యన్నమయ యర్చించుటచేతనేమో యామెకు తాళ్ళపాక గంగమ్మ యని 
పేరయ్యెను. తిరుపతిలో నేంటేంట జరుగు గంగమ్మ జాతర యీగంగా 
నమ్మలకై యేర్చడినదే. 
అన్నమయ యంతట. దిగువతిరువతికి విచ్చేని యిట్లు 
సంకీర్తనము చేసెను. 
మలవారి 
అదె చూడు తిరువెంకటాద్రి నాలుగుయుగము। 
లందు వెలుగొంది ప్రభమీజంగాను ॥పల్లవి॥ 
తగనూటయిరవై యెనిమిది తిరుపతులం గల 
స్థానికులును చక్రవర్తి పీఠకములును; 
అగణితంబైన దేశాంత్రులమఠంబులును 
నధికమై చెలు వాందంగాను! 
మిగుల నున్నతములగు మేడలును మాడుగులు 
మితిలేనిదివ్యతపసు లున్నగృహములును। 
వొగినొరగుంబెరుమాళ్ళవునికిపట్టయి వెలయు 
దిగువ తిరుపతి గడవ(గాను ॥అదె॥ 1 


పొదలి యరయోజనము పొడవుననుంబొలుపాొంది 
పదినొండు యోజనంబుల పరపునను. బరగి 
చెదర కేవంక6 జూచినమహాభూజములు 
సింహశార్జూలములును। 
కదిసి సురవరులు కిన్నరులు కింపురుషులును 
గరుడగంధర్వ యక్షులును విద్యాధరులు! 
విదితమై విహరించు విశ్రాంతదేశముల 
వేడుకలు దైవాజ(గాను ॥అదె॥ 2 


ఎక్కువల కెక్కువై యెసగి వెలసిన పెద్ద 
యెక్కు డతిశయముగా నెక్కి నంతటిమీంద। 
అక్కజంబైన పల్లవరాయని మఠము 
అలయేట్ల పేడగడవన్‌। 

చక్క నేంగుచు నవ్వచజి గడచి హరిందలంచి 
మొక్కుచును మోకాళ్ళ ముడుగు గడచినమీంద। 
నక్కడక్కడ వెంకటాదీశు సంపదలు 
అంతంత. గాన రాంగాను ॥అదె॥ 3 


బుగులుకొను పరిమళంబుల పూవు6దోంటలును 
పాొందైననానావిధంబుల వనంబులును। 
నిగిడి క్రిక్కిజ్‌సి పండినమహావృక్షముల 
నీడలను నిలిచి నిలిచి! 
గగనంబు దాంకి శృంగారరసభరితమై 
కనకమయమైన గోపురములనుంజెలువాంది। 
జగతీధరునిదివ్యసంపదలుగల నగరు 
సరగునను గానరాంగాను ॥అదె! త్తే 


పప్రాకటంబైన పాపవినాశనములోన 
భరితమగు దురితములు పగిలిపాజుచునుండ! 
ఆఅఆకాశగంగతోయములు సోకిన భవము 
అంతంత వీడిపాజంగను। 
ఈకడను. గోనేట యతులు బాశుపతుల్‌ మును 
లెన్ననగ్గలమై వున్న వైష్ణవులలో 
నేకమై తిరువెంకటాద్రీశుం డాదరిని 
యేప్రాద్దు విహరించంగాను ॥అదె॥ ర్‌ 
-అన్న. అధ్యా. 37 జేకు. 


శేషాాది దర్శనము 


శ్రీరాగం 


అదివో అల్లదివో హరివాసము! 

పదివేల శేషుల పడగలమయము ॥పల్లవి॥ 
అదె వేంకటాచల మఖిలోన్నతము। 
అదివో బ్రహ్మాదుల కపురూపము!। 

అదివో నిత్యనివాస మఖిలమునులకు। 

నదె చూడు. డదె మొైొక్కు6 డానందమయము ॥అది॥ 

చెంగట నల్లదివో శేషాచలము! 

నింగి నున్న దేవతల నిజవాసము। 

ముంగిట నల్లదివో మూలనున్నధనము। 

బంగారుశిఖరాల బహుబహ్మమయము ॥అది॥ 

కైవల్యపదము వేంకటనగ మదివో! 

శ్రీవెంకటపతికి సిరు లయినదిః 

భావింప సకలసంపదలరూప మదివో 

పావనముల కెల్ల. బావనమయము ॥అది॥ 
అన్న. అధ్యా. 4 టేకు. 


కట్టెదుర వైకుంఠము కాణా చయినకొండ। 

తెట్టైలాయ మహిమలే తిరుమలకొండ ॥పల్లవి। 
వేదములే శిలలై వెలసినది కొండ। 
యేదెసం బుణ్యరాసులే యేజులైనది కొండ। 
గాదిలి బబహ్మాదిలోకముల కొనలకొండ। 
శ్రీదేవు. డుండేటి శేషాద్రి యీకొండ ॥కట్టె॥ 
సర్వదేవతలు మృగజాతులై చరించేకొండ। 
నిర్వహించి జలధులే నిట్టచజులైన కొండ! 
వుర్విందపసులే తరువులై నిలిచిన కొండ। 
పూర్వపు టంజనాద్రి యీపొడవాటికొండ ॥కట్టె॥ 
వరములు కొటారుగా వక్కణించిపెంచేకొండ। 
పరగులక్ష్మీ కాంతు సోబనపు గొండ। / 
కురిసి సంపద లెల్ల గుహలనిండినకొండ। 
విరివైన దిదివో శ్రీ వేంకటపు6 గొండ ॥కట్టె॥ 

అన్న. అధ్యా. 282 అేకు. 

ఆపాొారి 


తోరణములే తో వెల్షా! 

మూరట బారట ముంచినలతల ॥పల్లవి॥ 
కూరిమి మటములు గోపురంబులును। 
తేరుపడగలే తెరు వెల్లా! 
కోరినపండ్లు గురిసేటి తరువులు! 
తోరములైన వెదురుజొంపములు ॥తోర॥ 1 
ఆటలు. దిరువులు నందపు టురువులు! 
పాటలు వనవైభవ మెల్తా! 
కూటువనెమిళ్ళ కోవిలగుంపులు! 
పేటల! దేటల పెనుం/గూటములును ॥తోర॥ 2 
వింజామరలును విసనకజ్జలును। 
గొంజెగొడుగులె కొండెల్తా 
అంజనగిరిరాయ.డు వెంకటపతి! 
సంజీవని పరుషల కొదవ6గను ॥తోరః 3 

అన్న. అధ్యా. 20 జేకు. 


అన్నమయ దిగువ తిరుపతినుండి వేకువజామున బయలుదేరి 
అడిపడి నరసింహుని, తలయేరుగుండును; పెద్దయెక్కుడును, కపురపు. 
గాలువను, దర్శించుచు జామెక్కుసరికి మోంకాళ్ళ ముడుపుకడ్ర కే/౧ను. 


తలయేరుగుండు 


అడిపడిదగ్గజనే గొప్పచింతచెట్టు నేండును గలదు. శ్రీవేంకటేశ 
'సేవాక్రమమున నది ప్రస్తుతిగన్నది. అన్నమాచార్యు(డు దీనింబేర్కొన్నట్టు 
లేదు. 

చించా మున్నిదసుభగాం దివ్యాం తన్మూలత శ్ళుభే। 

శ్రీనివాసపదాంభోజే స్వసంకల్పాత్‌ సముత్ధితే 

తన్మూలత స్స్వయంవ్యక్తాజ సరోయోగిముఖానపి। 

లక్ష్మీనృసింహం శేషాద్రిం ప్రణిపత్య కృతాంజలిః సేవాక్రమః॥ 


16 


చింతచెట్టు దాటినతర్వాత నరసింహస్వామి, ' తలయేరుగుండు, 
అక్కడనే శ్రీపాదములు నున్నవి. కొండమీది కెక్కువారును, దిగువారును 
తలనొప్పి కాలునొప్పి కలుగకుండుటకై యాగుండును దలతో 
మో6కాళ్ళతో. దాంకుదురు. కనుకనే దానికి. దలయేరుగుం డన్న 
పేరయ్యెను. 
(చూ. 14 పుట.) 


శ్రీపాదములు 


శ్రీరానానుజాచార్యులవారు తిరుపతికి విచ్చేని కొండపై 
స్వామిసన్నిధిని మూన్నాళ్ళు వసించి, యటుపై దిగువ తిరుపతిలో 
సొకవత్సరమునెలకొని తిరువులనంబిగారికడ రామాయణ 
రహస్యార్థములందెలిసికొనిరట! తిరుమలనంబి ప్రాద్దుట స్వామిని సేవించి 
కొండదిగి యడిపడికడ దలయేరుగుండు దగ్గజీమండపమునకు రాంగా 
రామానుజాచార్యులవారు గోవిందరాజ సన్నిధినుండి యక్కడికరిగి 
రహస్యార్థములం దెలిసికొనుచుండెడివారట. తిరుమలనంబి యొక 
నాండు స్వామిసన్నిధిని మధ్యాహ్నపూజ సాగదయ్యెంగదాయని భిన్నుండు 
కాంగా స్వామి నీకాకొజంత తొలగిపోంగలదు. దుఃఖింపకు మని స్వప్పోద్పో 
ధము కావించిరట. మఖజునాండు ప్రాతఃకాలపూజచేసి వచ్చి రామానుజుల 
కుపదేశము చేయుచుండగా మధ్యాహ్నపూజా నమయమునకు 
దివ్యకుసుమ తులసీ మృగమదకర్పూర సుగంధముతో స్వామిపాదములు 
వ్రత్యక్షమయ్యెనట. తదాది శ్రీపాదముల కక్కడ టపతిష్టకలిగెను. 
ఇతిహాసమాలలోనే ఈకథ. 


ముఖారి 
బ్రహ్మ గడిగిన పాదము 
బ్రహ్మము దా నీపాదము ॥పల్లవి॥ 


చెలగి వసుధ గొలిచిన నీపాదము। 
బలి తలమోపిన పాదము! 

తల6కక గగనము దన్నినపాదము। 

బలరిపు గాచిన పాదము ॥బ్రహ్మ॥ గ్గే 
కామిని పాపము గడిగిన పాదము! 

పాము తల నిడిన పాదము! 

ప్రేమపు శ్రీసతి పిసికెటిపాదము। 


పామిడి తురగపు బాదము బ్రహ్మ 2 
పరమ యోగులగు. బరిపరివిధముల। 
పరమొసంగెడి నీపాదము। 
తిరువేంకటగిరి తిరమనిచూపిన। 
పరమపదము నీపాదము ॥బహ్మ॥ 3 
అన్న. అధ్యా. 31 జేకు. 
కురువనంబి 


తలయేరుగుండు దాటిన తర్వాత కుమ్మరమండప మని యొక 
స్థము గలదు. అది నేండు చెడినది. అక్కడిజాళ్ళు మెట్లకు( బక్కగోడ 
జాళ్లుగా మాజీనవి. ఆ జాళ్ళ మీందం గురువనంబి కథాశిల్పము లున్నవి. 


ఒకకంమ్మరి స్వామికి. [బతిదినము వంటకుండలుచేని 
యర్చించుచు దానియాయతిచే జీవించుచుండెను. అనుదినము నెడతెగక 
యావని యుండుటచే నాతనికి స్వామిదర్శనము తజచుగా 
లభింపదయ్యెను. కొయ్యతో శ్రీనివాసమూర్తిని గల్పించుకొనీ యాతడు 
కుండలు చేయంగా మిగిలిన మట్టితో. బుష్పములు గావించి యామూర్తి 
నర్చించు చుండెను. తొండమాను6డనురాజు ప్రతిదినము స్వామికి 
బంగారుపూలతో దొలిపూజ జరుపుచుండెను. ఒకనాండు రాజు స్వామి 
పాదములపై నర్పించిన బంగరపూ లొకప్రక్కకు జాజీ యుండుటయు, 
మట్టిపూవులు శ్రీ పాదములపై నుండుటయు. గానవచ్చెను. రాజుచూచి 
విచారింప6గా కుమ్మరి తనయున్నచోట నర్పించుచుండినపూవు లవి 
యగుట తెలియవచ్చిను. రాజు కుమ్మరిని దర్శించి, తన కట్టియోగ్యత 
నర్థించెను. స్వామి కుమ్మరికిని అహంకృతి తొలగించుకొన్న రాజునకును 
సాన్నిధ్యమొస(గెను. ఈకథ వెంకటాచలమాహాత్మ్యమునను గలదు. 

కుంరువనంబి 
కాంబోది 


కురువనంబి తిరుమల కురువనంబి నీ 
చరణములే కొలిచి బ్రతి కిరీటము గలరాజు ॥పల్లవి॥ 


దవ్వులామటనుండి నీవు పువ్వుల. బూజించితే అవి! 

చివ్వున అప్పనియడుగు6దామెరల పై చెలంగియప్పుడే నిలిచె! 

పువ్వులకు జెక్కలున్నవో లేక పుండరీకాక్షుని మహిమో! 

నివ్వటిల్లు నీభక్తియోకాని నేండు నాతో6 జెప్పవే ॥కురు! 1 

పొంకపుదోసిటి యడుసున లెస్స పారలిన గన్నేరు. బువ్వులు। 

కుంకుమగంధ మాకల్పములపై కోరివేడి నిలిచె! 

బంకమ న్నది యెంతవాసనో లేక పారిజాతముల కెక్కుడో। 

వెంకటపతి కెంత వేడుకో నాకు వివరింపవె అప్పయ్య ॥కురు॥ 2 
శేషాచార్యులుగారి వా'తప్రతి. 


పెద్దయెక్కుడు 
ఇక్కడ మెట్లు నిట్టనిల్వునను చాలాయెత్తుగాను నుండును. 
తిరుమల యెక్కుటలో నెక్కువశమకర మయినయెక్కు డిది. 


కర్పూరవు6గాలువ 


“కపురంపు(దావులు గడు నూలుకొలువు కపురంపు(గాలువ” 
యట. పెద్దయెక్కుడు దాటినతర్వాత మో౯కాళ్ళ ముడుపునకు. 
బూర్వమీకాలువ గలదట. అక్కడ నాసెలయేటి జాలునీళ్ళు సుగంధము 
గలిగి యుండునట. సేవాకమమున ని ట్టున్నది. “తతఃకర్పూరసురభితీర్థం 
కర్పూర నిర్‌రురమ్‌” 


మోంకాళ్ళ ముడువు 
సాలగ్రామమయమైనది గనుక నింకమీంద( బర్వతము పాదములతో.గాక 
మోకాళ్ళతో నడచుట జరిగెడిదట. కాన మోంకాళ్ళ ముడు పని పే రయ్యె 
నందురు. ఒక్కొకవెట్టు మో6కాలి వెత్తుగలిగి వోంకాళ్ళు 
ముడుచుకొనుచు నెక్కవలెను, గనుక నాపేరయ్యె ననియు నందురు. 

“అలమేలుమంగకు నాళుమార్గమున 
సలలితంబుగ నాక్కశతకంబు సెప్పె” 


తెలియక చెప్పుంగాళ్ళతో. గొండ నెక్కుచు బడలి మోకాళ్ళ ముడుపు 
దగ్గజ నన్నవయ వెదురుపాద కింద నొకబండపై మైముజచి 
నిద్రించుచుండ6గా నలమేలుమంగాంబ దర్శనమిచ్చి యూజడించి, 
చెప్పులు విడిచి కొండ నెక్కు మని తెలిపి దివ్యప్రసాదము ప్రసాదించి 
యాకలిదీర్చి యరుగుట, మెలకువగొని కళవళమంది యాతఈ. డిది నిజమో 
కాదేమో యనిసంశయించి, కడకు నమ్మి యాశుకవితగా నమ్మవారి 
మీ6ద శతకముచెప్పుట జరిగినది. 


చ॥ అరసెలు నూనెబూరియలు నౌంగులు6 జక్కెరమండెగల్‌ వడల్‌ 
బురుడలు పాలమండె6ంగ లపూపము లయ్యలమేలుమంగ నీ 
కరుదుగ విందువెట్టు. బరమాన్నశతంబుల సూపకోట్లతో 
నిరతవినిర్మలాన్నముల నేతులసోనల వేంకటేశ్వరా! 


ఉ॥ చొచ్చితి. దల్లి నీమజు6గు సొంపుగ నీకరుణాకటాక్ష మె 
ట్లిచ్చెదొ నాకు నేండు పరమేశ్వరి యోయలమేలుమంగ నీ 
మచ్చిక నంచు నీతరుణిమన్నన నే నిను గంటి నీకునా 
బచ్చెనమాట లేమిటికి బ్రాతివి చూడంగ వేంకటేశ్వరా! 


ఉ॥ యోగ్యత లేని కష్టుడ నయోగ్యుండ నన్నిటంజూడ గర్భని 
ర్భాగ్యుండ నీకృపామతికి. బ్రాప్తండ నోయలమేలుమంగ నా 
భాగ్యము నీక్శపాగరిమం బ్రాప్యము కావు మటంచు సెరి నీ 
భాగ్యవతీశిరోమణిని బ్రస్తుతిచేసెద వేంకటేశ్వరా! 

ఉ॥ అమ్మకు దాళ్ళపాకఘను. డన్నండు పద్యశతంబు సెప్పె6 గో 
కొమ్మని వాక్ష్రనూనములం గూరిమితో నలమేలుమంగకున్‌ 
నెమ్మది నీవు చేకొని యనేకయుగంబులు బ్రహ్మకల్పముల్‌ 
సమ్మద మంది వర్ధిలుము జవ్వనిలిలల వేంకటేశ్వరా! * 


* దీనిని వావిళ్ళవారు ప్రకటించిరి. 

“వేంకటేశ్వరా యని పద్యాంతనంబోధన మున్నను నిందు 
బ్రతిపద్యమును నలమేలుమంగాంబికా ప్రస్తుతిపరమే. కడపద్యములో 
కవికూడా అమ్మకు అలమేల్మంగకు పద్యశతకము చెప్పితిననెను-కనుక 
నిది యల మేల్మంగాంబికాస్తుతి శతకమే యనందగినది. 


అన్నమాచార్యచరిత్రలో నన్నమయ కొండ నెక్కునాంటి కెనిమిదేండ్ల 
వా6 డని యున్నదిగాని, దాని నుపనయనముచే ద్విజత్వము వచ్చిన 
దాదిగా నని యన్వయించుకొని యెనిమిదేండ్లవాం డని, మాతృ 
గర్భముననుండి పుట్టినదాది పదునాణేం డ్లవాం డని సరిచూచు కోవలెను. 
కొండనెక్కు నాంటి కాతండు నంకీర్తనకర్త. వదునాజఖవయేంట 
స్వామిప్రత్యక్షమై సంకీర్తన రచనానుగ్రహము చేసినా డని రాగిజేకు మీంద 
నున్నది. 


(తోవభాష్యకారులు 
దేశాళం 

గతు లన్ని ఖిలమైన కలియుగ మందును! 
గతి యీతండే చూపె ఘనగురుదైవము ॥పల్లవి॥ 
ఈతనికరుణనేకా యిల వైష్ణవులమైతి। 
మీతనివల్లనే కంటి మీతిరుమణి। 
యీతండే కా వుపదేశ మిచ్చె నష్టాక్షరమంత్ర। 
మీతండే రామానుజులు ఇహపరదైవము ॥గతు॥1 


వెలయించె నీతండెకా వేదపురహస్యములు! 

చలిమి నీతండె చూపె శరణాగతి! 

నిలిపినాం డీతండెకా నిజముద్రాధారణము!। 

మలసి రామానుజులే మాటలాడే దైవము ॥గతు॥ 2 

నియమము లీతండెకా నిలిపె6 బ్రపన్నులకు! 

దయతో మోక్షము చూపె. దగ నీతండె। 

నయమై శ్రీవేంకటేశునగ మెక్కీ వాకిటను! 

దయం జూచీ మమ్మునిట్టే తల్లిదండ్రి దైవము  ॥గతు॥ 3 
అన్న అధ్యా. 175 జేకు. 

అన్నమయ కొండ నెక్కి స్వామిపుష్కరిణిని దర్శించి తొలుత నందు 
స్నానముచేసినాండు. అప్పుడు పుష్కరిణి నిట్లు ధ్యానించినాండు. 
(18 పుట చూ.) 


స్వామివుష్కరిణి 
గుండక్రియ 
దేవుని కిదే వునికి నీ తెప్పల కోనేరమ్మ! 
వేవేలు మొక్కులు లోకపావని నీ కమ్మా ॥ప్లలవి॥ 
ధర్మార్ధకామమోక్షతతులు నీసోబనాలు! 
అర్మిలి నాలుగువేదా లదే నీదరులు। 
నిర్మలపు నీజలము నిండు సప్తసాగరాలు! 
కూర్మము నీలో6తువో కోనేరమ్మా ॥దేవు॥ 1 
తగిన గంగాదితీర్థములు నీకడళ్ళు; 
జగతి దేవతలు నీజలజంతులు! 
గగనపు బుణ్యలోకాలు నీదరిమేడలు। 
మొగి నీచుట్టుమాంకులు మును లోయమ్మా ॥దేవు॥! 2 
వైకుంఠనగరమువాకిలే నీ యాకారము। 
చేకొను పుణ్యములే నీజీవభావము। 
యేకడను శ్రీవేంకటేశుండె నీవునికి। 
దీకొని నీ తీర్ధ మాడితిమి కావంవమ్మా _ ॥దేవు॥ 3 
అన్న అధ్యా. 18 జేకు. 


పెద్దగోపురమును నీడతిరుగనిచింతచెట్టును' గరుడగంభమును 
చంపకప్రదక్షణమును దివ్యప్రసాదము లాస6గుప్రదేశమును అక్కడి 
ప్రసాదములను నడగోవురమును శ్రీనివాసుని భాష్యకారులను 


1. ఈచింత చెట్బ శేషాంశమట. సేవాక్రమమునను వెంకటాచలమాహాత్మ్యమునను 
పరమయోగివిలాసమునను నీచింతచెట్టుస్తుతికలదు. ఈచెట్బ నేండులేదు కాని సేవా 
క్రమమున పర్వతారోహబోపక్రమమున6గూడ నొకచింత చెట్టున్నట్టు వర్ణన మున్నది. ఆ 
చింతచెట్ట నేండును గలదు. 

నరసింహుని జనార్దనుని అలమేలుమంగను యాగశాలను ఆనంద 
నిలయమును కళ్యాణ మంటపమును బంగారుగరుడుని శేషుని 
వునుంగుచట్టలనుకాచి తైలము వడియ(గార్చువదేశమును 
స్వావినిన్తుతించుచిలుకలవంజరములను శ్రీభండారమును 
బంగారుగాదెలను బంగారువాకిటిని దర్శించి స్తుతించి లోనికి స్వామిని 
సేవింప నరిగెను. ఈసందర్భములలోంబెక్కింటికి సంకీర్తనము లున్నవి. 


పాడి 
సేవించి చేకొన్న వారి చేతిభాగ్యము! 
వేవేగ రారో రక్షించి విష్ణుం డీడను ॥పల్లవి॥ 


గరుడగంభముకాడ కడు. బాణాచారులకు। 
వరము లొసంగీని శ్రీవల్లభుండు! 

తిరమై కోనేటిచెంత6 దీర్థఫలము లెల్ల! 

పరుషల కొసంగీని పరమాత్ముండు ॥సేవించి॥ 1 


సేనమొదలారివద్ద చిత్తములో సుజ్ఞానము! 
నానాగతిం బుట్టించీని నారాయణుండు। 

కానుక పై6డిగాదెలకాడ నిజరూపు। 

ఆనుక పొడచూపీని అఖిలేశుండు ॥సేవించి॥ 2 


సన్నిధి గర్భగృహాన చనవిచ్చి మాటలాడి! 

విన్నపాలు వినీ శ్రీవేంకటేశుండు! 

ఎన్నికం బాదాలవద్ద ఇహము పరముః జూపీ! 

మన్ననల నలమేలుమంగవిభుండు సేవించి! 3 
అన్న. అధ్యా. 288 జేకు. 


వివ్వక్సేనుండు 
నీవేకా చెప్పం జూప నీవేకా! 
శ్రీవిభుప్రతినిధివి సేన మొదలారి (పల్లవి॥ 

నీవేకా కట్టెదుర నిలుచుండి హరివద్ద। 

దేవతల. గనిపించే దేవుండవు। 

యేవంక విచ్చేసినాను యిందిరాసతికి నిజ! 

సేవకుండవు నీవేకా సేనమొదలారి 1నీవేకా! 1 
పసిండిబద్దలవారు పదిగోట్ట్లు గొలువ! 

దెసల. బంపులు పంపే ధీరుండవు। 

వనముగా ముజ్జగాలవారి నిందజీని నీ! 

సిసువుల6గా నేలినసేనమొదలారి ॥నీవేకా॥ 2 


దొరలైనయసురుల. దుత్తుమురుసేసి జగ! 
మిరవుగా నేలితి వేకరాజ్యమై! 
పరగుసూత్రవతిపతివై వెంకటవిభు। 


సిరులపెన్నిధి నీవె సేనమొదలారి 1నీవేకా॥ 3 
అన్న. అధ్యా. 42 జేకు. 
వానువుంతు(డు 
సాళంగనాట 


మొక్కరో మొక్కరో వాండె ముందర నిలుచున్నాండు! 
యెక్కువ రామునిబంటు యేకాంగవీరుండు ॥పల్లవి॥ 


పెట్టినజంగతోడి పెద్దహనుమంతుండు! 

పట్టెను యెడమచేత బలుముపష్టి! 

మెట్టినాండు పాదముల మించురాకాసితలలు! 

కొట్టే ననుచు నెత్తె గొప్పవలకేలు ॥మొక్కరో॥ 1 


వంచెను శిరసుమీంద వాలుగా6 దనతోంక। 
పెంచెను మిన్నులు మోవ బెనుదేహము। 
నించినాండు రౌద్రము నిడుపాటిదవుడల। 
కాంచనపుంబట్టుకాసె కడు బిగించెను ॥మొక్కరో॥ 2 


పెనంచి తొడలుదా(క పెద్దపదకము వేసె! 
తనువుపై వ్రేలాడేదండలతోడ। 

అనయము శ్రీ వెంకటాద్రిదేవునిబంటు। 
వెనుబలమై యున్నాండు విట్టలములోనను॥మొక్కరో॥ 3 


అన్న. అధ్యా. 252 అజేకు. 


(వ సాదములు 
దేసాక్షి 


ఏపాొద్దు చూచిన దేవు డిట్లానె యారగించు 
రూపులతో6 బదివేలు రుచులైనట్టుండెనూ ॥పల్లవి॥ 


మేరుమందరాలవలె మెజియు నిడ్జ్డెనలు! 
సూరియచంద్రులవంటి చుట్టుంబళ్ళేలు! 

ఆరని రాజాన్నాలు అందుపై వడ్డించ6ంగాను। 

బోరన చుక్కలు రాసివోసినట్టుండెను ॥1ఏపొద్దు! 1 


పలుజలధులవంటి పైండివెండి గిన్నెలు! 

వెలిగొండ లంతలేసి వెన్నముద్దలు! 

బలసిన చిలువాలు పంచదార గుప్పంగాను। 
అలరువెన్నెల రస మందిచ్చిన ట్టుండెను 1ఏపొద్దు! 2 


పండిన పంటలవంటి పచ్చళ్లుంగూరలును। 

వండి యలమేలుమంగ వడ్డించగాం॥ 

అండనె శ్రీవెంకటేశు. డారగించి మిగులంగ। 

దండిగా దాసులకెల్ల దాంచిన ట్లుండెను ॥ఏపొద్దు! 3 


అన్న. అధ్యా. 252 జేకు. 
స్వామి దర్శనము 
శంకరాభరణం, అటతాళం 


పాడగంటిమయ్య మిమ్ము పురుషోత్తమా, మమ్ము 
నెడయకవయ్య కోనేటిరాయండా ॥పల్లవి॥ 

కోరి మమ్ము నేలినట్టికులదైవమా, చాల! 

నేరిచి పెద్ద లిచ్చిన నిధానమా! 

గారవించి దప్పిదీర్చు కాలమేఘమా, మాకు। 

చేరువ. జిత్తములోని శ్రీనివాసుండా ॥1పాడ॥ 1 


భావింప గైవసమైన పారిజాతమా, మమ్ము 

చేవదేరం గాచినట్టిచింతామణీ। 

కామించి కోరిక లిచ్చే కామధేనువా, మమ్ము! 

తావై రక్షించేటిధరణీధరా ॥పాడ॥ 2 


చెడనీక బదికించే సిద్ధమంత్రమా, రోగా! 

లడంచి రక్షించే దివ్యాషధమా,। 

బడి. బాయక తిరిగే ప్రాణబంధుండా, మమ్ము! 
గడియించినట్టి శ్రీవేంకటనాథుండా ॥1పాడ॥ 3 


రామక్రియ అటతాళం 


కంటింగంటి నిలువుచక్కనిమేను దండలును 
నంటు-జూపులను జూచే నవ్వుమోముదేవుని పల్లవి॥ 


కనకపుంబాదములు గజ్జెలు నందెలును। 
ఘనపీతాంబరము పైకట్టు కటారి! 
మొనసియొడ్డాణపు మొగవుల మొలనూలు! 

ఒనర నాభీకమల ముదరబంధములు  ॥కంటి॥ 
గరిమ వరదహస్తకటిహస్తములును। 

సరస నెత్తినశంఖచక్రహస్తములు। 

ఉరముపై కౌస్తుభ మొప్పగుహారములు!। 


అతత పుల తతంలే తంటా ॥కంటి॥ 
కట్టిన కంటసరులు ఘనభుజకీర్తులు! 

కట్టాణిముత్యాల సింగారనామము!। 

నెట్టన శ్రీవెంకటేశ నీకు. గర్జప్యత్రములు! 
నట్టెసిరసుమీంద నమరే కిరీటము ॥కంటి॥ 3 


శేషా. వ్రాతప్రతి. 

భూపాళం 
పావనము గావో జిహ్వ బ్రదుకవో జీవుండా। 
వేవేల కితని నింక వేమాజునుం బాడి ॥పల్లవి॥ 
హరినామములే పాడి అతనిపట్టపురాణి! 
ఇరవై మించినయట్టియిందిర6 బాడి! 
సరస నిలువంకలాను శంఖచక్రముల' బాడి! 
వరదకటిహస్తాలు వరుసతో. బాడి ॥పావ॥ 1 


ఆదిపురుషుని. బాడి అట్టే భూమిసతి. బాడి! 
పాదముల. బాడి నాభిపద్మము. బాడి! 
మోదపుబహ్మాండాలు మోచే వుదరముం బాడి! 
ఆదరాన.€ గంబుకంఠ మంకెతో6 బాడి ॥పావ॥ 2 


శ్రీవెంకటేశు6 బాడి శిరసుతులసిం బాడి! 
శ్రీవత్సముతోడురము. జెలంగి పాడి। 

లావుల మకరకుండలాలకర్ణములు పాడి! 

ఆవటించి యితనిసర్వాంగములు.ంబాడి ॥పావ।॥ 3 


అన్న. అధ్యా.173 జేకు. 


స్వావియభయువాన్తము 
సామంతం 
ఇందజీకి నభయంబు లిచ్చుచేయి 
కందువ లగుమంచి బంగారుచేయి ॥ఇంద॥ 


వెలలేనివేదములు వెదికి తెచ్చినచేయి! 
చిలుకుగుబ్బలి క్రింద6 జేర్చుచేయి! 

కలికియగు భూకాంత. గౌంగిలించినచేయి। 
వలమైనకొనగోళ్ళ వాండిచేయి 1ఇంద॥ 


తనివోక బలిచేత దాన మడిగినచేయి। 
ఒనరంగ భూదాన మొసంగుచేయి! 

మొనసి జలనిధి యమ్ముమొనకు. దెచ్చినచేయి! 
యెనయ నాలేలు ధరియించుచేయి ॥ఇందు॥ 


పురసతుల మానముల పొల్లచేసినచేయి! 

తురగంబు. బరపెడిదొడ్డచేయి! 

తిరువెంకటాచలాధీశుండై మోక్షంబు! 

తెరువు ప్రానుల కెల్ల దెలిపెడిచేయి ॥1ఇందు॥ 
11వాల్యుం 215 పుట. 


స్వామిమహిములు 


శంకరాభరణం పల్లవి 


ఎటువంటివాండవో నీమహిమ 
లెట్టుదెలియవచ్చును। 

నిటలలోచను.6డు అజు6డు తెలియలేరు 
ని న్నెట్లుదెలిసేరు మానవులు ॥పల్లవి॥ 


తిరుమలనంబి తాతాత యన్ననాండె 
తెలిసెంబో మీపెద్దతనములు! 
కురువనంబిగారి చేతిబంకమట్టి పువ్వులు 
కొన్ననాండె తెలిసె మీభోగము। 
మజీయు ననంతాళువారి చెజువుగట్ట 
మున్ను మోయంగా దెలిసె మీనటనలు! 
గరుడగంభముకాడ కాసు కొక్కవరమిచ్చి 
గడియించం దెలిసె మీసంపద ॥ఎటు॥ 


తొండమాంజ[కవర్తికి సంపద 
తొలుత నియ్యగాందెలిసె మీయీవులు! 
అండయెజుకువారి కొజ్జచేనియెన్ను 
లారగించగా. దెలిసె మీరుచులు! 
వుండి గొల్లలకావిళ్ళపాలెల్ల 

వుట్టుకోంగం దెలిసె మీనేమములు! 
దండిగ సంపంగిమాంకుల నడిపించ 
దైవరాయ తెలిసె మీవిద్యలు ॥ఎటు॥ 2 
మును దాసు తిమ్మన్న తుంబురుకొండకు 
మోక్ష మియ్యణగా దెలిసె మీబుద్భులు! 
పనివడి తాళ్ళపాక అన్నమయ్యగారి 
పదములలో. దెలిసె మీవోజలు!। 
యెనయ శ్రీవెంకటనాథ యలమేల్మంగ 
నెద నుంచంగా. దెలిసె మీగోప్యము! 
వెనుకొని పరుషవారి కెదురు వోయి 
వెంటరాగా దెలిసె మీరాజసము ॥ఎటు॥ 3 
శేషా(వ్రాంతప్రతి. 


బౌళి 


ఎంతమాత్రమున నెవ్వరు దలంచిన అంతమాత్రమె నీవూ 
ఐంతరాంతరము లెంచి చూడ బిండంతె నిప్పటి యన్నట్లూ ॥ప॥ 


కొలుతురు మిము వైష్ణవులు కూరిమితో విష్ణుం డని। 
పలుకుదురు మిము వేదాంతులు పరబహ్మ మనుచు! 
తలంతురు మిము శైవులు తగినభక్తులను శివు( డనుచు! 
అలరి పొగుడుదురు కాపాలికులు ఆదిభైరవు డనుచు ॥ఎంత॥ 1 


సరి నెన్నుదురు శాక్తేయులు శక్తిరూపు నీ వనుచు। 
దరిసెనముల మిము నానావిధులను తల(పులకొలందుల 
భజింతురు! 

సిరుల మిమ్మునే యల్పబుద్ధి. దలంచినవారికి నల్పం బవుదువు। 

గరిమల మిముమే ఘనమని తలంచిన ఘనబుద్ధులకు 
ఘనుండవు ॥1ఎంత॥ 2 

నీవలనం గొంత లేదు మఠీ నీరుకొలంది తామరవు! 

ఆవల భాగీరథిదరిబావుల ఆజలమే వూరినయట్లు! 

శ్రీవెంకటపతి నీవైతే మము జేకొనివున్నదైవ మని। 
యీవల నే నీశరణనియెద నిదియె పరతత్వము నాకు 
॥1ఎంత॥ 3౩ 
అన్న. అధ్యా. 179 జేకు 


బౌళి 
ఏమి వలసిన నిచ్చు నెప్పుడైనను 
ఏమజణక కొలచిన నితండే దైవము ॥పల్లవి॥ 


ఘనముగా నిందజీకి. గన్ను లిచ్చు. గాళ్ళిచ్చు! 
పనిసేయంజేతు లిచ్చు బలియుండై! 

తను. గొలువు మని చిత్తము లిచ్చు6 గరుణించి। 

వొనర లోకాన కెల్ల నొక్కండే దైవము ॥ఏమి॥ 1 


మచ్చిక తను6 గొలువ మనసిచ్చు మాట లిచ్చు! 
కుచ్చితములేని కొడుకుల నిచ్చును! 

చొచ్చినచోటే చొచ్చి శుభమిచ్చు సుఖమిచ్చు! 

నిచ్చలు లోకాన కెల్ల నిజమైన దైవము ॥1ఏమి॥ 2 
వంతమాడి కొలచిన6 బాణ మిచ్చు 'ప్రాయమిచ్చు! 
యెంతటిపదవులైన నిట్టె యిచ్చు! 

వింతవింత విభవాల వెంకటేశుం డిదేమో! 

యంతరంగమున నుండే అరచేతిదైవము ॥1ఏమి॥ 3 


అన్న. అధ్యా.128 జేకు. 


స్వామిదర్శనము (చూ.22.పుట) ఇక్కడి వర్ణనమువంటిదే పరమ 
యోగివిలాసమునను స్వామివర్ణన మున్నది. 


ఆవరణంబుల కాదియై మిగుల. 
గొమరారు వైకుంఠగోపురంబునకు6 
బ్రమదంబుతో మున్ను ప్రణమిల్లి యంత. 

జనుదెంచి గారుడస్తంభంబు చక్కి 
వినతు.జై చెంత. గొవ్విరిసాల కేంగి 
వలనాప్పు చంపకావరణంబు వేగ 
వలచుట్టి వచ్చి యాస్వామిపుష్కరిణ్‌ 
తోయంబబు లాని యుత్తుంగభామున 
నాయహికులపతి యవతారముగుచు. 
దిరుగనిచింతలం దెజఐలించు నీడ 
తిరుగనిచింత కెంతే భక్తి మొక్కి 
రమణ రెండవగోపురము దాంటి లోని 
కమల మహానసాగార సేవించి 
నెలకొని యూానందనిలయాఖ్య మగుచు 
నలువాందు మణివిమానంబబుి సేవించి 
పటుముహాముణ్‌ మంటపంబుి సేవించి 
యట వచ్చి తురగతార్‌క్ష్యాహినాయకుల 
సేవించి నిత్యుల సేవించి కూర్మి 
నావేళ లోనికి నరుదెంచి యచటి 
పంచాస్త్రకోటుల భావంబు మించి 
పంచవిగ్రహముల భఖాసిల్లి పసిండ్‌ి 
గజ్జెలు నందియల్‌ కనకాంబరంబు 
గొజ్జ్బంగిముత్యాలకుచ్చుకటారి 
ఇబెడంగుగా. గటిమీంద బెరసినకేలు 
నుడుగక వరముల నాసగుకెంగేలు 
నుదరబంధంబు కేయూరహారములు€ 
బాదలుతావుల తట్టుపునుంగు పైపూంత 
కుడిరాము్ముముచ్చ యక్కున నెలకొన్న 
కడలికన్నియదివ్యకంఠసరంబు 
ధళధళదులకించు దరము చనక్రంబు 
బలసి చూపట్టెడుపాణ్‌ పద్మములు 


వ | 


బింబాధరంబు నొప్పెడుకపోలములు 

కంబుపోతంబు నెక్కసమాడుగళము 

మకరకుండలములు మణికిరీటంబు 

వికసితధవళారవిందనేత్రములు 

చల్లనిచూపును జారునాసికము 

తెల్లనిమెజుంగుముత్తియపు నామమును 

గలిగి యెంతయును శృంగారభావంబు 

మలయు నయ్యలమేలుమంగామనోజు. 
పరమయో 8 ఆశ్వా. 


బంగారుగజ్జెలు.6 బసిండియందియలు 
జంగావిచాయమించినపైండి వలువ 
మొగవులమొలనూలు ముత్యాలకుచ్చు 
బిగిసి చూపట్టుముప్పిడికఠలారంబు6 

గటి ఘటియించిన కరపల్లవంబు. 
బటువరంబుల నిచ్చు పాణ్‌ిపద్మంబు 
వలమురి నెరవాండివలయపు6గత్తి 
బలసి చూపట్టెడు పాణయుగ్మమును 
బొడ్డుమానికము కెంపులబిటారించు 
నొడ్డాణమును మించునుదరబంధంబు 
భుజకీర్తులును బాహుపురులు తాయెతులు 
యక్కుననెలకొన్నయలమేలుమంగ 
యక్కజంబగువైజయంతిసరంబు. 
దారహారములు పుత్తడిజన్నిదములు. 
జారుమౌక్తికంఠసరము.€ బేరురము 
కంబుకంధరమును గౌస్తుభమణియు 
బింబాధరంబు నొప్పెడికపోలము 
మందస్మితంబును మకరకుండలము 

లిందుబింబము హసియించునెమ్మోము 
తెలిదమ్మికన్నులు( దిలనాసికంబు€ 
దెలిమించునాణిముత్తియపునామంబు 

కనకపిప్పలదళ కలిత పట్టంబు 
ననుపమమణిమయం బగుకిరీటంబు 

గలుగు శ్రీవేంకట గ్రావాధినాథు.”  పరమయో 2అశ్వా. 


పైయన్నింటను స్వామిముఖమున ముత్యాలనామ మున్నట్లు వర్ణన 
మున్నది. అది యాభరణరూపము. 


స్వామికి శుక్రవారమునాటి తిరుమజ్జనోత్సవమును అన్నమయయు' 
దత్పుత్రులును బదింబదిగా వర్ణించిరి. 


అది యీనాంట నిట్టు సాగుచున్నది:- పును/గుతైలపుటభ్యంజ 
నమును క్షీరఘటాభిషేకమును కుంకుమపూవు, కస్తురి, కప్రము, 
నూజిబంగరుగిన్నాలనించిన యనుకుతో నలు6గును న్వల్బ 
జలాభిషేకమును అనుకు నలు6గుతో గలసిన యీతీర్థము స్వామి 
పాదతీర్థముగా సేకరమయిన మీద విరివిగా జలాభిషేకమును జరుగును. 
తలకు6 దడియారంగా6 బొడివలువ పిడిచుట్టు చుట్టి దివ్యమంగళ 
విగ్రహము నెల్ల బొడివలువతో దుడిచి నీరు పూంతగా ముఖమున 
దూమెజు(గుగా సర్వాంగమున పును(గు తైలముపూ6త ముఖమున 
గర్పూర చూర్ణముతో నామము సాంతుట యానామమునకు నడుమ. 
గస్తూరీ తిలకము దిద్దుట అలమేల్మంగ హారము (మంగతాళి) మొదలగు 
దివ్యాభరణములను పీతకౌశేయములను ధరింపించుట జరగును. 
తాళ్లపాకవారినాంట నిట్లు సాగెడిది:- 


ఆపాదవమున్తకవము వృును6ంగు తైలవుటభ్యాంజనముచేని 
కుంకుమపూవు మొదలుగువాని యనుకుతో నలుంగువెట్టి పన్నీటను 
శుద్గోదకమునను జలకమార్చి తుడిచి సర్వాంగములరదు నారంగాం 
గర్ప్బూరధూళిచల్లి మేదించి దానిపై నారంగా బునుంగు తైలమురాచి 

ముత్యాలతిరునామము మంగతాళి మొదలగు దివ్యాభరణములను 
వస్త్రములను పుష్పహారములను నలంకరించు టయ్యెడిది. 


అభిషేకనవుయువున(6 దాళ్ళపాకవారు దగఅనుండీ 
నలు6గుపాటలు అభిషేకవుంబాటలు వెొదలుగునవి పాడుట, 
అభిషేకానంతరము వారి కొక యభిషేకవుంబన్నీటిచెంబును 
తాంబూలచందనాదులను నొసంగి సత్కరించుట జరిగెడిది. తిరుమజ్ఞ 
నోత్సవమిట్లు శాశ్వతముగా జరుగుటకు. దాళ్ళ పాకవారే స్వామి 
కగ్రహారముల నర్చించిరి. 


శుక వారాభిషేకదర్శనము 


కంటి శుక్రవారము గడియ లేడింట। 
అంటి అలమేల్మంగ అండనుండేస్వామిని ॥పల్లవి॥ 


సొమ్ము లన్నీ కడంబెట్టి సొంపుతో గోణముగట్టి! 

కమ్మని కదంబము కప్పు పన్నీరు 

చెమ్మతోన వేష్టువలు రొమ్ము తల మొల చుట్టి! 

తుమ్మెద మైచాయతోన నెమ్మదినుండేస్వామిని ॥కంటి॥ 1 
పచ్చకప్పురమె నూజీ పసిండిగిన్నెల నించి! 

తెచ్చి శిరసాదిగ దిగ నలంది। 

అచ్చెరపడిచూడ అందరికన్నుల కింపై! 

నిచ్చమల్లెపూవువలె నిటు తా నుండేస్వామిని ॥కంటి॥ 2 
తట్టుపును.గ కూర్చి చట్టలు చేరిచి నిప్పు! 

పట్టి కరంగించి వెండిపళ్యాల నించి! 

దట్టముగ మేనునిండ పట్టించి దిద్ది! 

బిట్టువేడుక మురియుచుండే బిత్తరిస్వామిని ॥కంటి॥ 3 


శేషాచార్యులవారి వాళతప్రతి. 


వెత 


శ్రీరాగము 
ఒకవరి కొకపరి కొయ్యారమై 
మొకమునం గళలెల్లా మొలచినట్ట్లుండె ॥పల్లవి॥ 


జగదేకపతిమేనం జల్లి నకర్పూరధూళి ! 

జిగిగొని నలువంకం జిందగాను । 

మొగి6 జంద్రముఖి నురమున నిలిపె. గనుక । 
పాగరువెన్నెల దిగంబోసినట్టుండె ॥ఒక॥ 1 


పారి మెబు(గుంజెక్కులం బూసినతట్టు పునుంగు | 
కరంగు యిరుదెసల(6గారంగాను। 

కరిగమన విభుండు గనక మోహమదము । 

తొరిగి సామజసరి దొల.కిన టుండె ఒక! 2 


మెజయ శ్రీ వేంకటేశుమేన సింగారముగాను । 
తఅచయినసామ్ములు ధరియించ.గా | 

మెజంగుంబోడి యలమేలుమంగయు. దాను । 

మెజుపు మేఘముగూడి మెజసిన ట్లుండె ॥[ఒక॥ 3 


శ్రీ రాగము 
వులుగడిగినయట్టి పురుషోత్తముండు వాండే 
ఎలమి నారతులు మీ రెత్తరే దేవునికి ॥పల్లవి॥ 


గొప్పయింద్రనీలాలకొండ మంచు గప్పినట్సు! 

నెప్పు మింట పాలవెల్లి నెరసినట్టు! 

విప్పు నీలమేఘముపై వెన్నెల గాసినయట్ను। 

కప్పురధూళి మేన గప్పిరి దేవునికి ॥పులు!॥ 1 
నిండు నైరావతముపై నీలిజగ గప్పినట్ను! 

వెండిమేడపై6 జీంకటి విడిసినట్టు! 

పుండరీకపుంగొలను పారిం దేం ట్లాంగినట్టు! 

మెండగు తట్టుపునుంగు మెత్తిరి దేవునికి ॥1పులు॥! 2 

అదె నల్లగలువల నకరువు లుండినట్టు। 

మెదిగి కస్తూరిభూమి మేరువున్నట్టు! 

యెదుట శ్రీ వెంకటేశునెద నలమేల్మంగను! 

గుదిగుచ్చి సొమ్ములెల్ల గుప్పిరి దేవునికి ॥పులు॥ 30 


పెదతిరుమల. శృ. సం94 ఖే. 


శంకరాభరణ 
ఏమని చెప్పుదుమమ్మ యీతని సౌభాగ్యము 
కోమలపు జవ్వనము గుజుతై నట్టుండె ॥పల్లవి॥ 
ఒట్టుచు( గప్పురకాపు ఊడిగపువారెల్తా। 
అట్టె దేవునికి నలందగాను। 
దట్టముగ మంచి తెల్లందామెరపువ్వునకు। 
ముట్టి అవయవములు మొలచినట్టుండె ॥ఏమని॥ 1 


తనివొంద గిన్నెలతో6 దట్టుపును6గులు దెచ్చి! 
పాలువొంద దిరుమేన( బుయ్యగాను। 

పనివడి గొప్పనిడుపాటినేరేడుంబండు। 

కనుపట్టు పురుషాకార మైనట్టుండె ॥ఏమని॥ 2 


అలమేలుమంగ నురమందు. బెట్టి సొమ్ములెల్లా! 
పలువిధముల నించి భావించగాను! 

అలర శ్రీవేంకటేశుం డనెడి పుప్పాడిరాశి! 

వెలయ మరుండు ముద్రవేసిన ట్టుండె ॥ఏమని॥ 3 


నేండు స్వామినామపు(గర్పూరచూర్ణమును తిలకపు6గస్తూరిని 
బునుంగుతైలమునుగలపి శ్రీపాధరేణు వని వేటుగాను అభిషేకపుసుగంధి 
తీర్థమును బాదతీర్థ మనివేలుగాను భక్తులకు. బ్రసాదించుట 
జరుగుచున్నది. రేవణూరి వేంకటాచార్యుండు రచించిన శ్రీపాదరేణు 
మాహాత్మమున స్వామి మే నెల్ల మేదించిన, మేదించుటలో శ్రీపాదము 
లందు దొరిగిన, కర్పూరధూళితోడ పునుంగుతైలమును, దన్మిశమయిన 
పాదతీర్థమును శ్రీపాదరేణు నామమున బ్రస్తుతిగన్నది. 

తాళ్ళపాకవారి సంకీర్తనములలో నిప్పటికి నే జూచినంతలో 


ప్రనుగుతైలముతోడి కస్తూరీకర్చూరమిశ్రితమయిన పాదతీర్థమే ప్రస్తుతమయినది 
గాని నేటి శ్రీపాదేణుసంకలనరీతిగాని శ్రీ పాదేోణునామముగాని కానరాలేదు. 


ఒక సంకీర్తనము:- 
శంకరాభరణము 


శ్రీహరిపాదతీర్థంబే చెడనిమందు;। 
మోహపాశాలు గోసి మోక్షమిచ్చే మందు ॥పల్లవి॥ 


కారమై కంటగించని కడు6 జల్లనిమందు!। 
నూజినికాచనియట్టి నున్ననిమందు। 

కోరికతో వెలవెట్టి కొనితేవల్లనిమందు। 

వేరువెల్లంకులు కూర్చనట్టి వెందువోనిమందు ॥శ్రీహరి॥ 1 


గుజుతైనరోగములు గుణముచేసేమందు। 

దురితములు పెడంబాపే దొడ్డమందు। 
నిరతముబ్రహ్మదులు నేరుపుతో సేవించేమందు!। 
నరకము సారనట్టినయమయినమందు ॥శ్రీహరి॥ 2 
పాంకముతో భయములు పొందనియ్యనిమందు। 

మంకు బుద్ధులు మాని మన్నించేమందు। 

పంకజాక్ష వేంకటరమణ ప్రపన్నునిమందు। 

సెంకించక తనదాసుల. జేపట్టేమందు _ ॥శ్రీహరి॥! 3 


అన్నమాచార్యుని నంకీర్తనములలో గుర్తున్తుతిపరములుగా 
రచనలు చాలంగలవుగాని ఆగురువుపేరేమో సరిగ్గా. దెలియరాలేదు. 
ముద్రాధారణానంతరము వైష్ణవు లీతని బంతి నిడుకొని భుజించిరట 
(చూ 28 పుట) అన్నమాచార్యునినాండే యీ వంశమువారు వైష్ణవు 
లయిరి. ఈ విషయము నీతిని పెద్దమనుమండు చినతిరుమలాచార్యు6 
డిట్లు చెప్పుకొన్నాండు. 

దేసాళం 
ఎట్టిహితోపదేశకుం డెటువంటి దయాళువు । 
అట్టే తాళ్ళపాకన్నమాచార్యుండు ॥పల్లవి॥ 
పచ్చితామసుల మమ్ముం బరమసాత్వికుల.గా 
నిచ్చటనే చేసినాండు యెంతచిత్రము । 
ఇచ్చగించి మాకులాన నెన్నండు లేనివైష్ణవ । 
మచ్చముగా. గృపసేస నన్నమాచార్యుండు ॥ఎట్టి॥ 1 


ముదిరినపాపకర్మములు సేసినట్టి మమ్ము 
యెదుట. బుణఖ్యులం జేసె నెంతసోద్యము । 
కదిసి యేజన్మానం గాననిసంకీర్తన । 


మదన నుపదేశించె నన్నమాచార్యుండు 1 ఎట్టి! 2 
గడుసుందనపుమమ్ము. గడువివేకులం జేసి | 

యిడుమ లెల్లాం బాపె నేగురుండు | 

నడుమనే యెన్నడుం గానని శ్రీ వెంకటనాథు | 
నడియాలముగ నిచ్చె నన్నమాచార్యుండు ॥ఎట్టి॥ 3 


చినతిరు, అధ్యా. 9 జేకు. 


అన్నమాచార్యచరిత్రమున (చూ 28 పుట.) నిక్కడం గొంత గ్రంథ 
పాత మున్నది. అందు(గొన్ని యేండ్ల కాల మేమో గురుసన్నిధి నన్నమాచార్యు. 
డుండుట, అతని వెదకికొనుచు నాతనితల్లి తిరుమలకు వచ్చి కొడుకును 
జూచి యింటికి రమ్మని పిలుచుట, అతడు సమ్మతింపకుండుట, 
అందుపై గురుండేవో దివ్యోపదేశములు చేసి యింటికి. బొమ్మని మీ 
వంశమున బుట్టబోవువారు మహనీయులు కాంగలరని యాశీర్వదించుట, 
ప్రధానముగా నుండందగినకథాంశము. తొలుత నింటికింబో సమ్మతింప 
కున్నను గుర్వాజ్జగనుక నన్నమాచార్యుం డెట్టకేల కందుకు సమ్మతించెను. 
ఈ సందర్భమున సంకీర్తనము లున్నవి:- 


ఏతి 


ములవారి 
సర్వోపాయముల జగతి నా కితండె 
వుర్విధరుండు పురుషోత్తముం డితండె ॥పల్లవి॥ 


సకల గంగాదితీర్థస్నానఫలము లివి 
స్వామిపుష్కరిణిజలమె నాకు । 
సకలపుణ్య క్షేతవాసయాత్ర లివి 
సరివేంకటాచలవిహార మిదియె । 
సకలవేదాధ్యయన శాస్తపాఠంబు లివి 
శౌరిసంకీర్తనం బిదియె నాకు । 
సకలకర్మానుష్థానము లితని కిచ్చటం 
జాతుపడిక్రైంకర్య మిదియె ' 1సర్వో॥ 1 
ఉపవాసతపము లివి యితనిప్రసాదంబు 
లొగి భుజించుటె నాకు దినదినంబు । 
జపరహస్యోపదేశంబు లితనిపాద 
జలములు శరణనేటిసేవయొకటె । 
ఉపమింప6 బుణఖ్యపురుషులదర్శనము నాకు 
నొగి నిచటిబహువృక్షదర్శనంబు | 
యెపుడు. బుణఖ్యకథాశవణంబు లిచ్చోటి 
యెన్నం గలబహుపక్షి కలకలంబు ॥సర్వో॥ 2 


తలంపుగలయోగంబులందు శ్రీవైష్ణవుల6 
దగులుసంవాససహయోగంబు । 

వెలయు నిండుమ హోత్సవంబు లిన్నియు నితని 
విభవంబు లెసంగుతిరునాళు నాకు 

చెలంగి యిటుదేవతాప్రార్ధనింతయు నాకు 
శ్రీవెంకటేశ్వరుని శరణాగతి 

అలరునాసంపదలు యితనిపట్టపురాణి 
అలమేలుమంగకడగంటిచూపు ॥సర్వో॥ . 3 

అన్న. అధ్యా, 133 జేకు. 


ఏం 


భౌళి 


పాడేము నేము పరమాత్మ నిన్నును 
వేడుక ముప్పదిరెండువేళల రాగాలను ॥పల్లవి॥ 


తనువే వాళవు తలయే దండెకాయ ।॥ 

ఘనమైనవూర్చులు రెండు కట్టినత్రాళ్ళు | 

మనసె నీ బద్దితాడు మథీ గుణాలె జీవాళి | 

మొనసినపుట్టుగె మూలమైనకరడి ॥పాడే॥ 1 


పాపపుణ్యా లిరువంక పైండివెండియనుసులు 
పైపై6 గుత్తికె మేటి పైచనిగె | 
కోపులనాలికె లోన గుచ్చికట్టినట్టిత్రాడు ! 
చూపరాని సంసారమె సూత్రపుంగణిక ॥పాడే॥ 2 


జీవునకు నీదండె సేసిన వాండవు నీవు 

వావాతిమాటలే నీపై వన్నె పదాలు । 

ఈవే మాకు నిహపరా లిచ్చితివి మెచ్చితివి । 

శ్రీవెంకటేళ నీవే చేకొన్నదాతవూ పాడే! 3 
అన్న. అధ్యా. 281 జేకు. 


గుంండ(క్రియ 


దాంచుకొని పాదాలకు6 దగ నేంజేసినపూజ లివి | 
పూంచి నీకీరితిరూపు పుష్పము లివి యయ్యా ॥పల్లవి॥ 
ఒక్కసంకీర్తనే చాలు వాద్దికై మమ్ము రక్షించ6గ | 
తక్కినవి భండారాన దాంచి వుండనీ | 
వెక్కసము నీనామము వెలసులభము ఫల మధికము । 
దిక్కై నన్నేలితి వింక నవి తీరనినాధనమయ్యా  ॥దాచు॥ 1 


నానాలికపై నుండి నానాసంకీర్తనలు । 
పూని నాచే నిన్ను. బొగడించితివి । 

వేనామాల వెన్నుండా వినుతించ నెంతవాండ | 
కానిమ్మని నా కీపుణ్యము గట్టితి వింతేయయ్యా ॥దాచు॥ 2 


ఈమాట గర్వముగాదు నీమహిమే కొనియాడితిం గాని | 

చేముంచి నాస్వాతంత్ర్యము చెప్పినవాండ గాను । 

నేమానం బాడేవాండను నేరము లెంచకుమీ । 

శ్రీమాధవ నే నీదాసు.డ శ్రీవేంకటేశుండవయ్యా ॥దాచు॥ 3 
అన్న. అధ్యా. 169 జేకు. 


లలిత 
బల్లిదులు నీకంటె. బరు లున్నారా నన్ను 
దొల్లిటి బారి నింకం దోయకు మోయయ్య _ ॥పల్లవి॥ 


చిక్కులభవములఈ జేరం జిక్కి వోపలేక 

నిక్కి నీమజుంగు చొచ్చి నిలిచితివి | 

అక్కజమై యల్లనాంటి అప్పులకర్మము లెల్ల | 

ఇక్కడనే చుట్టుముట్టీ నేమి సేతునయ్య బల్లి; 1 
లచ్చి సంసారమునకు లగ్గ మచ్చితీరలేక । 

యిచ్చట నిన్నుంగొలిచి యెక్కువైతిని | 

పాచ్చముల నల్ల నాంటి వూంటదీర దని కొన్ని 

బచ్చన బందాలు వచ్చి. బాపంగదవయ్య (బల్లి! 2 


అంచల నింద్రియముల కరివెట్టి పెట్టలేక 

ముంచి నీపాదలకు మొజవెట్టితి | 

పొంచిన శ్రీవేంకటేశ భువనరక్షకు(డవు | 

పంచలనున్నాండ నన్ను6 బాలించవయ్య (బల్లి! 3 
అన్న అధ్యా, 361 కుటే 


సకల వేదాంతశాస్తము ననమయ యధ్యయనముగావించెను. ఈ శఠకోప 
ముని అహోబలమఠ ప్రతిష్టాపనాచార్యులయిన యాదివన్‌ శఠకోప 
మునీశ్వరు లగుదురు. అన్నమయనాంట నీశఠకోపయతులే వర్తిల్లిరి. ఆముక్త 
మాల్యదలో శ్రీకృష్ణదేవరాయలవా రీశఠకోపయతిని సన్నుతించిరి. (చూ. 
అశ్వా 7 వచనము) అన్నమాచార్యు. డీయతివర్యు నిట్లు కీర్తించెను. 

టైరవి 


చూడు. డిందఅకు సులభుడు హరి । 
తోడునీడ యగు దొరముని యితండు ॥పల్లవి॥ 


కైవల్యమునకు గనకపు(దాపల । 

తోవై శ్రుతులకు. దుదిపదమై । 

పావన మొకరూపమై విరజకు । 

నావై యున్నా€ డిదె యితండు ॥చూడు॥ 1 


కాపాడ(గ లోకములకు సుజ్ఞాన 

దీపమై జగతికి. దేజమై । 

పాపా లడప(గ భవపయోధులకు | 

తేపై యున్నా€ డిదేయాతండు ॥చూడు॥ 2 


కరుణానిధికి రంగపతికి. గాంచీ । 

వరునకు వేంకటగిరిపతికి | 

నిరతి నహోబలనృకేసరికింద । 

త్పరు6 డగుశఠకోపముని యితండు ॥చూడు॥ 3 
అన్న. అధ్యా. 1 వాల్యుం. 


అన్నమాచార్యుండు మంచిప్రాయముననే రామాయణమెల్ల 
క్రీరనాత్మకముగా వెలయించెను. (చూ. 30 పుట) అన్నమాచార్యుని సంకీర్తన 
ములలో రామాయణకథా ఘటితములు చాలంగలవు. అన్నమయ 
సంకీర్తన పద్ధతి జగన్మోహనమై ప్రఖ్యాతి కెక్కెను. అది విని సాళ్వనరసింగ 
రాయ డన్న మయదర్శన మ పేక్షించెను. ఈ నరసింగరాయండు టంగుటూరి' 
పాలకు6 డని నాళీకబాంధవాన్వయు డని యిం దున్నది (చూ. పుట 31) 
అతడు చంద్రవంశమువా€ డని శాసనములందును గ్రంథములందు 
నున్నది. ఇందునాళీక “బాంధవా ఉండుట '“శాత్రవా ఉండుటకు 
వాంతగాని చేతప్పు గాంబోలును. నరసింహరాయండు విజయనగరపు6 


1. టంగుటూరు కడపజిల్లా రాజంపేట తాలుకాలో నున్నది. 


తై 


బ్రథమరాజ వంశ్యుండగు విరూపాక్షరయలతర్వాత నావంశము నుత్సారించి 
రాజ్యమాగక్రమించుకొన్నాండు. ఇంచుమించుగా నాతం డన్నమయవయసు 
వాండు. అతండు తొలుత దండనాథుండుగా విద్యానగరరాజులక్రిందనుండి 
యారాజుల దౌర్బల్యముచే సనసన్నగం బెంపాంది తుదికి విద్యానగరాధీశ్వరు( 
డయినాండు. విద్యానగర మాక్రమించుకొనక పూర్వము క్రీ. 1450 
ప్రాంతముల నీతండు పాత్తపినాంటిలోని టంగుటూర దండనాథుండై 
ప్రాభవమున వర్తిల్లుచుండ! బోలును. అన్నమాచార్యచరిత్రమున నాతండు 
“రాచమూంకలలో బరాక్రమశాలి' యని కలదు. అత. డన్నమాచార్యుని 
వేండికొని తనయూరికి. బిలుచుకొనిపోయినాండు. అపుడు “శ్రీ కృష్ణుమన్నన( 
గీడి భూచక్ర । మేకచక్రంబుగా నేలినపగిది । నాలాగు మీ సహాయము 
నాకు6 గలుగ । నేలుదు ధరయెల్ల నేకచక్రముగ” నని తనకోర్కి 
తెల్పుకొన్నాండు. రాయండు ననమయయు. బొంది పొసంగి టంగుటూరం 
గొన్నా ళ్లుండిరి. అన్నమయ యాశీస్సుచే శ్రీ వెంకటేశ్వరస్వామి దయచే 
నరసింగరాయండు విజయనగరరాజ్య మాక్రమించుకొనెను. తిరుపతి 
శాసనములంబట్టియు సాళ్వాభ్యుదయమునుబట్టియు నాతండుకొన్నాళ్లు 
తిరుపతిదగ్గజీచంద్రగిరిలో రాజ్య మేలినట్లు తెలియనగును. టంగుటూ 
రాతని జన్మస్థ్టలమో దండనాయకతాస్థానమో కాంబోలును. 


విజయనగరరాజ్యపు విప్లవ (విరూపాక్ష చంద్రశేఖరరాయల) 
కాలమున గాంబోలును కపిలేశ్వర గజపతి యొకమాజును, పురుషోత్తమ 
గజపతి యింకొకమాజును విజయనగరముమీందికి దండెత్తి వచ్చిరి. 
తొలితూరి కొంతకప్పము చెల్లించి విరూపాక్షరాయండు గాంబోలును 
విజయనగరమును రక్షించుకొనెను. రెండవతూరి పురుషోత్తమగజపతికి 
సాళ్ళనరసింహరాయం డుదయగిరిరాజ్యమును నాసంగి విజయనగరమును 
గాపాడంగలిగిను. 


కపిలేశ్వరజగపతి :- 
ప్రసహ్యకర్ణాటమహీపతేఃపురీం నిరుధ్యవిద్యానగరీంనిజై రృలైః! 
సమున్నతం మానమివోబ్రయంకరం సమాదదే కర్కశచక్రవిక్రమః! 


శత 


పురుషోత్తమగజపతి :- 
య స్మైనిత్యతరవ్రతాపదహన జ్వాలాయమానధ్వజ | 
స్తంభాబద్ధకుసుంభరక్తవసన ప్రేక్షావిభగ్నద్విషే | 
సంధాయాభయయాచనాంజలి మహోదత్వోదయాద్రింభయా 
దాత్మానం ముముచే నృసింహనృపతిః కర్ణాటదేశాధిపః ॥ ' 


చరిత్రకారు లీసందర్భము నిట్లు గుర్తించిరి | 


“విషయాసక్తు(డగు విరూపాక్షరాయని నాతని 'పెద్దకొమారు(డగు 
రాజశేఖరరాయలు చంపించెను. (1478) ఇతనిని ఈతని తమ్ముడగు 


రెండవిరూపాక్షరాయలు చంపించెను. కాని యీ భ్రాతృవాంత 
పరిపాలనము ప్రజల కిష్టమైనది గాదయ్యెను. అతని దండనాయకుండగు 
సాళువనరసింహరాజు సర్వజనులు తనకు అనుకూలురుకా6గా రాజును 
వెడలంగొట్టి రాజ్యమును ఆక్రమించుకొనెను. అంత నీప్రథమవంశ మంత 
రించెను. (1487) తర్వాత సాళ్వనరసింహరాజు 1487 నుండి 1490 
దాక రాజ్యమేలెను.” * 


సాళ్వనరసింగరాయనికి బ్రహ్మహత్యాపాపము చుట్టుముట్టగా 
దానిని మాధ్వమతాచార్యులగు శ్రీపాదరాయలవారు విడంగొట్టిరట. 
ఈ బ్రహ్మహత్యకారణముగా. దిరపతి వేంకటేశ్వరస్వామియర్చనము 
నిలిచిపోంగా వ్యాసరాయలు పండ్రెండేడ్డు స్వామియర్చనము సలిపి, 
నెమ్మదిగా మరల వైఖాననుల. జేర్చిరట! శ్రీపాదరాయాష్టకములో 
నీ శ్లోక మున్నది. 


1. అనంతవర తామశాసనము, భారతిసంవత్సరాది సంచికలోను, కళింగదేశసంచికలోను 
ప్రకటితము. 
2. మహమ్మదీయమహాయుగము. 


త్య 


శ్రీమద్వీరనృ్మసింహరాయనృపతే ర్ఫూదేవహత్యావ్యధాం 
దూరీకృత్య తదర్చితోజ్ఞలమహాసింహాసనే సంస్థితః 
శ్రీమత్పూర్వ కవాటనామకవురే సర్వేష్టసిద్ధిప్రదః 

శ్రీ శ్రీపాదయతీం౦ద్ర శేఖరమణి ర్ఫూయా త్సవః శ్రేయసే. 


క్రీ. 1440 నాంటికి బదునాజేండ్లవా. డయిన యన్నమాచార్యు. డీ 
రాజోప్లవము లెల్ల నెజుంగున్నాండు. నరసింహరాయల ప్రార్ధనమున. 
గాబోలును దజచుగా విద్యానగరమున కరగుచు నక్కడ వెలసియున్న 
వేల్పులపై పెక్కుసంకీర్తనముల రచించినాండు. ఆయాకాలములలో 
నాతని కక్కడిరాజుల దౌర్జ్దన్యములు ప్రత్యక్షము లగుచుండెడివి. 
రాజ్యలబ్ధికై నాంటి రాజులు చేసిన పితృభాతృ పుత్రహత్యాదుల నాతండు 
సంకీర్తనములలో వివరించి విలపించినాండు. 


శ్రీరాగం 


వెజతు వెజతు నిందు వేడుకపడ నిట్టి 
కుణుచబుద్దుల నెట్టు గూడుదునయ్యా ॥పల్లవి॥ 


దేహమిచ్చినవాని6 దివిరి చంపెడువాండు ! 
ట్రోహిగాక నేండు దొరయటా | 
ఆహికముగ నిట్టి అధమవృత్తికి నే | 


సాహసమున నెట్టు చాలుదునయ్యా ॥కుజు॥ 1 
తోడంబుట్టినవాని6 దొడరి చంపెడువాండు | 

చూడ దుష్టుండుగాక సుకృతియట | 

పాడైనయిటువంటి పాపబుద్యులు సేసీ | 

నీడ నిలువ నెట్టు నేరుతునయ్యా ॥కులణు!॥ 2 


1. దీనిని దొలుత కర్ణాటచరిత్రకారులు గుర్తించిరి. 


45 


కొడుకు నున్నతమతిం గోరి చంపెడువాండు 

కడు( బాతకుండుగాక ఘను(డటా | 

కడలేని యిటువంటి కలుషవృత్తికి నాత్మ । 

వొాడంబజపంగ నే నె ట్లోపోదునయ్యా ॥కుజు! 3 
తల్లి, జంపెడువాండు తలంప దుష్టండు గాక । 

యెల్లవారల కన్న నెక్కుడటా | 

కల్లరి యనుచు లోకము రోయుపని యిది | 

చెల్లంబోనే నేమి సేయుదు నయ్యా ॥కుజు॥ 4 


యింటివేలుపు వెంకటేశ్వరు6 దనవెంట । 

వెంట. దిప్పెడువాండు విభుండటా | 

దంటనై యాతని దాసానుదాసినై | 

వొంటి నుండెద నేమి. నాల్లనోయయ్యా ॥కుజు॥ 5 
అన్న. అధ్యా. 38 జేకు. 


విజయనగర రాజ్యముమీదికి (కపిలేశ్వర, పురుషోత్తమ) గజపతులు 


దండెత్తి వచ్చునపుడో యింకెపుడో అన్నమయ విజయనగరములోనో 
స్వగ్రామముననో ఉండగా నాతని దేవతార్చన విగ్రహములను శత్రువు 
లెత్తుకొనిపోవుటో, స్థలముమార్చు గజిబిజిపాటులో నేమో అయిపోవుటో 
జరగి కానరాకపోంగా సంకీర్తనరూపమున నిట్లు విలపించినాండు. 


బౌళి 
ఇందిరారమణు. దెచ్చి యియ్యరో మా కిటువలె 
పొంది యీతని( బూజించ6 బొద్దాయ నిపుడు ॥పల్లవి॥ 


ధారుణి మైరావణు దండించి రాము. దెచ్చి 

నేరువు మించిన యంజనీతనయా । 

ఘోరనాగపాశములం గొట్టివేసి యీతని । 

కారుణ్య మందినట్టి ఖగరాజ గరుడా ॥ఇంది॥ 1 


నానాదేవతలకు నరసింహు6 గంభములో । 
పానిపట్టి చూపినట్టి ప్రవ్లాదుండా 


4 


మానవుండౌ కృష్ణుమహిమల విశ్వరూపు ॥ 
పూని బండి నుంచుకొన్న పోటుబంట యర్జునా ॥ఇంది॥ 2 


శ్రీవల్లభునకు నశేషక్రైంకర్యములా । 

శ్రీ వేంకటాద్రివైన శేషమూరితి । 

కైవసమైన యట్టి కార్తవీర్యార్డునుండా యీ । 

దేవుని నీవేళ నిట్టి మాకు దెచ్చి యాయరే ॥ఇంది! 3 
అన్న. అధ్యా. 373 అేకు. 


క్రీ 1440 ప్రాంతములనో తర్వాతనో తురుష్కులు గాంబోలును 
జరపిన దౌర్జన్యము నన్నమాచార్య్యు. డిట్లు చెప్పి చెప్పి చింతిల్లినాడు. 


రామ(క్రీయ 
తతిగాని యీపాటు దైవమా విచారించవే | 
కతలాయం జెప్ప నేండు కలికాల మహిమా  ॥పల్లవి॥ 


తుటుములై భూసురుల తుండెములు మొండెములు | 
యిటువలె భూతములు యెొట్టు మోంచెనో | 

అటుబాలుల రొదలు అకాశమె ట్టోరిచెనో । 

కటకటా యిట్లాయ6 గలికాలమహిమా ॥తతి॥; 1 


అంగలార్చే కామినుల యంగభంగపు దోంపు | 

లింగితాన మింటసూర్యు. డెట్టు చూచెనో | 

పొంగు నానాజాతిచేత భువన మెట్లానెనో | 

కంగి లోక మిట్టాయ గలికాలమహిమా ॥తతి॥ 2 


అరుదు గోహత్యలు సేయంగ దూడ లంగలార్వ । 

సరిధర్మదేవ తెట్టు సమ్మతించెనో । 

పరధనచూల కెట్ట పట్టాయతో లక్ష్మి | 

కరుణ యెం దణంగెనో కలికాలమహిమా ॥తతి।; 3 
దేవాలయాలు నానాదేశము లెల్లా. జొచ్చి | 

దేవంగా నెట్టుండిరో దేవతలు | 


శత 


తావు లేలే రాజులకు దయ గొంత పుట్టదాయ । 
కావరమే ఘనమాయఈ గలికాలమహిమా ॥తతి॥ 4 


నిరపరాధుల. జంపి నెత్తురు వారించ(గాను 

తెరల కెట్టుండిరో దిక్సాలులు 1 

విరసవర్తను లుండే విపరీతకాలమున 

గరువాలుం గపటాలె కలికాలమహిమా ॥తతి॥ 5 


వుపమించి దంపతులు వొకరొకరినిం జూడ । 
చపలదుఃఖములతో సమయంగాను | 

తపములు జపములు ధర్మము లెం దణంగెనో | 
కపురుంబాపాలు నిండె. గలికాలమహిమా ॥తతి॥ 6 


తలలు వ ట్టీడువంగాను తల్లులు బిడ్డల వేయ | 
తలంపెట్టుండెనో యంతర్యామికి | 

మలసి ముక్కులు గోయ మరు. డెట్టు వోరిచెనో । 

కల(కలే ఘనమాయః గలికాలమహిమా ॥1తతి॥; 7 


దీనతలోంబడి గుండెదిగు లసురుసురులు | 

వాని నెట్టు లో6గొనెనో వాయుదేవుండు 

గూనువంచి తల్లి చూడం గొడుకు6 గుత్తిక గోయ' | 

గానంబడె నింతేసి కలికాలమహిమా ఈతి! 68 


పలుమాజణు నమ్మించి ప్రాణములు గొనంగాను | 

యిల దమలోః బ్రాణా లెట్టుండెనో 

నెలవై శ్రీవెంకటేశ నీవే యెలుంగుదువు 

కలుషమే ఘనమాయఈ గలికాలమహిమా ॥4తతి॥; 9 
అన్న. అధ్యా. ౩73 జేకు. 


గజపతులు విద్యానగరము నాక్రమించినప్పు డాత( డొడ్జెబాస 
నేర్చుకోవలసినవా( డయినాండు గాంబోలును. దీనిని సంకీర్తనమున 


తి 
జెప్పుకొన్నాండు:- 


మాళవి 
అన్నియు నాయందె కంటి నన్నిటివాండా నేనె । 
మున్నె నా భావముతో ముడిచివేసినది ॥పల్లవి॥ 


చెలంగి సంసారమే చింతించి సంసారినైతి । 

ములిగి ముక్తి దలంచి ముక్తుండనైతి 

పలుమతాలు దలంచి పాషండబుద్ధినైతి | 

చెలళగి శ్రీపతి శ్రీవైష్ణువుండ నైతి అన్ని; 1 
పొసంగం బుణ్యముసేసి పుణ్యాత్ముండనైతి | 

పసల బాపము సేసి పాపకర్ముండనైతి | 

వెసబ్రహ్మచారినైతి వేజే యాచారమున । 

ముసి(గి మజొకాచారమున సన్యాసినైతి 1అన్ని॥ 2 


వొగి నొడ్డె భాషలాడి వొడ్డెవాండ నైతిని । 

తెగి తెలుంగాడ నేర్చి తెలుంగు వాండనైతి | 

అగడై శ్రీవెంకటేశ అన్నియు విడిచి నేను । 

తగు నీదాసుండనై దాసరినైతి ॥అన్ని॥ 3 
అన్న. అధ్యా, 266 ఖేకు. 


విజయనగరరాజ్య ప్రధానరాజధాని విజయనగరమే అయినను 
నరసింహరాయం ఢందు స్థిరవాసముచేయలేదేమో ! రాజ్యసర్వస్వాక్రమణా 
నంతరమో తత్పూర్వమో కొన్నా ళ్భాతండు గొప్పదుర్గమగుపెనుగొండలో( 
గూడ నుండెను గాంబోలును. అన్నమాచార్యుని. బెనుగొండకు 
రావించుకొని సంకీర్తనములు వినిపింపవే(డెను. 


అన్నమయపాడుట 
తేనెలపై తేట తిన్నని చెజకు 
పానకముల నేరుపజిచిన మేలు 


తం 


చక్కెరలో తీపు చల్లందెమ్మెరలు 

చిక్కని కపురంబు జీవరత్నములు 

కలయమృతంబు మీంగడమీదిచవులు 

చిలుకుచు. గవు లెల్ల జేయెత్తిమొక్క (చూ. 33 పుట) 


నన్నమయపాడెను. తిరుమలాచార్యుండుగాంబోలును అన్నమాచార్యు 
సంక్షీర్తనముల నిట్లు సన్నుతించెను. 


సురలకు నరులకు సొరిది వినవిన । 
అరుదు తాళ్ళపాక అన్నమయ్య పదములు ॥పల్లవి॥ 
చక్కెరై చవిచూపీ జాలై తావి చల్లీ | 
నక్కజపుమాంతువజ్రాలై మెఅసీని | 
నిక్కుటద్దములై మానిలువు నీడలుచూపీ । 
నక్కర తాళ్ళపాక అన్నమయ్య పదములు ॥1సుర॥ 1 


పన్నీరె పైంబూసీ గప్రంబై చలువ రేంచీ | 

మిన్నగల ముత్యము లై మెయినిండీని | 

వెన్ను బలములై మావెంట వెంట దిరిగీని । 

అన్నిట తాళ్ళపాకాన్నమయ్య పదములు ॥1సుర॥ 2 


నెట్టన వేదాంతములై నిత్యములై పాడచూపీ । 

పుట్టుతోనె గురువులై బోధించీని 1 

గట్టి వరాలిచ్చే శ్రీవేంకటనాథుని మెప్పించీ | 

నట్టె తాళ్ళపాక అన్నమయ్య పదములు ॥1సుర॥ 3 
శేషా. వ్రాతప్రతి. 


వానిని విని యానందపరవశుండై నరసింహరాయ డాచార్యునిం 
జాల సత్కరించెను. పచ్చలకడియాలు మొదలుగా నాభరణాంబరాదు 
లొనంగెను. అన్నమాచార్యుల కాలముననే తాళ్ళపాకవారికి అగ్రహారము 
లెన్నో ఉన్నట్టున్నవి. ఏలన(గా( దత్పుత్రుండు పెదతిరుమలయ్య చాలా 
ఆగ్రవోరములను స్వామికి నమర్చించెను. అందు. గొన్నియేని 

యన్నమాచార్యుండు నరసింగరాయాదులవల్ల నార్జించి యుండును. 
అన్నమాచార్యచరిత్రలో 43 పుటలో ని ట్లున్నది. “వెంకటాద్రిచెంగటను 
తనయగ్రహారమై తరుచునున్న' మరులుంకు (?) నొకజీడిమామిడిదాన” 


అన్నమాచార్యు(డు రాజసముతో( జాల వైభవముతో గొన్నాళ్ళు 
వెలు6గొందెను. (చూ 35 పుట). 


అన్నమయ శృంగారకీర్తనలు 

ఈ రాయండు మరల నన్నమాచార్యుని నొకనాండు పిలిపించి 
స్వామివారిపై రచించిన శృంగారసంక్రీర్తనములు గొన్ని పాడ వేడెను. అనమయ 
పాడెను. (చూ పుట 36) అందు:- 

చెలులార వెంకటశిఖిరినాయకుని 

“కలికికి. గడగంట( గనుపట్టునెజుపు 

చెలువ మేగతి నుండె జెప్పరే” యనిన 

“నలువున బ్రాణేశునాటిన చూపు 

నిలువున బెజుక నూనినశోణితంబు 

తలపోయం గాదుగాదా యన్నపదము 

పలుమణు బాడించి పాడించి చొక్కినాలొ డట. 


అశ్ళంగార సంకీర్తనమిది. 


నాదనామ(క్రియ 
యేమొకో చిగురుటధరమున యెడనెడ గస్తురినిండెను | 
భామిని విభునకు వ్రాసినపత్రిక కాదుగదా ॥పల్లవి॥ 


కలికి చకోరాక్షికి. గడకన్నులు గెంపై తోచిన। 

చెలువం బిప్పుడిదేమో చింతింపరె చెలులు | 

నలువున బ్రాఖేశ్వరుపై నాటిన యాకొనచూపులు | 
నిలువునం బెరుకంగ నంటిన నెత్తురు కాదుగదా ॥ఏమైె॥ 1 


1. ఇది “మరువాకర” కావచ్చును. ఈ "పేరియగ్రహారమును అన్నమాచార్యుల కుమారుండు 
'పెదతిరుమలాచార్యుండు స్వామికి సమర్పించెను. 

పడతికి చనుం(గవమెజు6గులు పైపై. బయ్యద వెలుపల | 

కడుమించిన విధమేమో కనుంగొనరే చెలులు । 

ఉడుగని వేడుకతో( బ్రియుండొత్తిన నఖశళరేఖలు 1 

వెడల6గ వేసవికాలపు వెన్నెల కాదుగదా ॥ఏమొ॥ 2 

ముద్దియచెక్కుల కెలంకుల ముత్యపుజల్లుల చేర్పుల | 

వొద్దికలాగు లివేమో వూహింపరె చెలులు 1 

గద్దరి తిరువేంకటపతి కౌంగిటయధరామృతముల | 

అద్దిన సురతపువేళల అందము కాదుగదా ॥ఏమొ॥ 3 
అన్న. శృంగా, 14 ఖేకు. 


రాజధిక్కారము 
రాయండు గర్వించి మమజచి వెంకటపతిమీ(ది పదములవంటి 
పదములు నామీంద€ జెప్పు మని కోరంగా అన్నమాచార్యుండు “హరి 
ముకుందునిం గొనియాడు నాజిహ్వ నిను గొనియాడంగ నేర” దని చెప్పి 
తిరస్కరించినాండు. (చూ. 36 పుట.) ఇట్టికథయే తిరుమళికై అళ్వార్గ 
చరిత్రమునను గలదు. (చూ. పరమ. ఆశ్వా2. పుట 92) 


లలిత 
తల6గరో లోకులు తడవకురో మమ్ము! 
కలిగిన దిదె మాకాపురమూ ॥పల్లవి॥ 


నరహరికీర్తన నానినజిహ్వ 

ఒరుల నుతింప6గ నోపదు జిహ్వ | 

మురహరుపదముల మైొక్కినళిరము | 

పరులవందనకు( బరగదు శిరము ॥1తల॥[ 1 


శ్రీపతినే పూజించిన కరములు । 

చోంపి యాచనకు! జొరవు కరములు । 

యేపున హరికడ కేంగినకాళ్ళు 

పాపులయిండ్లకు. బాజవు కాళ్ళు ॥4తల॥ 2 

శ్రీవెంకటపతి. జింతించుమనసు । 

దావతి నితరము.6 దలంచదు మనసు । 

దేవుం డతని యాధీనపు తనువు | 

కేవల నితరాధీనముగాదు ॥1తల॥ 3 
అన్న. అధ్యా. 135 జేకు 


పొడి 
పుట్టుభోగులము నేము భువి హరిదాసులము । 
నట్టనడిమిదొరలు నా కియ్యవలెనా ॥పల్లవి॥ 


పల్లకీలు నందలాలు పడివాగె తేజీలు । 

వెల్లివిరి మహాలక్ష్మి విలాసములు । 

తల్లి యాకె మగనినే దైవ మని కొలిచేము । 

వొల్లనే మా కీసిరులు వారులియ్యవలెనా ॥పుట్టు! 1 

(గ్రామములు రత్ప్సములు గజముఖ్య వస్తువులు | 

ఆమని భూకాంతకు నంగభేదాలు । 

భామిని యాకెమగని ప్రాణధారిలెంకలము | 

వోమి మాకాతండె యిచ్చీ వారులియ్యవలెనా (పుట్టు! 2 

పసగలబ్రహ్మపదవులు బ్రహ్మనిర్మితములు । 

వెస బ్రహ్మతండ్రి శ్రీవేంకటేశుండు | 

యెసంగి యాతండే మమ్మునేలి యిన్నియు నిచ్చె 

వొసంగిన మా సొమ్ములు వారులియ్యవలెనా 1పుట్ట॥ 3 
అన్న. అధ్యా. 316 అేకు. 


శుద్భవన తం 
చీచీ వివేకమా చిత్తపువికారమా 
యేచి హరి. గొలువక హీను( డాయ జీవుండు ॥పల్లవి॥ 


బతికేనంటాం బోయి పయిండి వచ్చుకతన । 
పతియవసరమున' బ్రాణ మిచ్చీని | 

బతు కందులోన నేది పసిండి యెక్కడనుండు । 
గతి హరి. గొలువక కట్టువడె జీవుండు ॥చీచీ॥ 


దొడ్డవాండ నయ్యేనని దొరల. గొలిచి వారి | 
కడ్డమునిడుపు మొక్కు నతిదీనుండై 

దొడ్డతన మేది యందు దొర యాడనున్నవాండు | 

వొడ్డి హరి. గొలువక వోడుపడె జీవుండు 1చీచీ॥ 


చావనేల నోవనేల సారె. గిందుపడనేల । 
యీవల శ్రీవెంకటేశు. డింట నున్నాండు । 
దేవు. డాతండె నేండు తెలిసి కొలిచెంగాని । 


1 


3 


భావించ కిన్నాళ్ళదా€కా భ్రమపడె జీవుండు ॥చీచీ॥ 
అన్న. అధ్యా. 103 జేకు. 
వరాళి 
ఎవ్వరివాండా6 గాను యేమందు నిందుకు | 
నవ్వుచు నాలోని హరి నన్ను€ గావవే ॥పల్లవి॥ 


కోపుల రాజుల నెల్ల కొలచి కొన్నాళ్ళు మేను । 

చూపుడు. బూంటవెట్టితి సాగిసి నేను | 

యేపున సంసారమున యిదిగాక కమ్మటాన । 

దాపుగ తొర్దుంబూ6ట తగిలించుకొంటిని ॥ఎవ్వ॥ 


మొదలంగర్మములకు మోసపోయి యీబ్రదుకు 
కుదువవెట్టితి నే గుజిగానకా | 

వెదకి కామునికి విషయములకునే ।' 

నదివో నావయ సెల్ల నాహివెట్టితిని ॥ఎవ్వ॥ 


ఇప్పుడే శ్రీవెంకటేశ యీడేర్చి నామనసు | 

కప్పిన గురుండు నీకు క్రయమిచ్చెను ! 

వొప్పించి రిందఖు బలువుండు చేపట్టె ననుచు | 

అప్పు లెల్లంబాసి నీసొమ్మైతి నే నయ్యా ॥ఎవ్వ॥ 


[1 


2 


3 


అన్న. అధ్యా. 325 జేకు. 

అచార్యునికి నంకెల 
రాయ డన్నమాచార్యునికి. మూరురాయరగండ మని పేరుగల 
సంకెలవేయించి చెరసాలలో. బెట్టించెను. “సంకెల లిడువేళం జం పెడువేళ 
నంకిలి బుణదాత లా/ెడువేళ” ఇత్యాదిగా నాతండు సంకీర్తనము చెప్పి 
సంకెల విదలించుకొన్నాడు. (చూ. 38 పుట.) 


ముఖారి 
ఆ(కటివేళల నలపైనవేళలను 
తేంకువ హరినామమే దిక్కు మజిలేదు ॥పల్లవి॥ 


కొజమాలి వున్న వేళ కులము చెడినవేళ | 

చెజవడి వారులచే6 జిక్కినవేళ। 

వాజపైన హరినామ మొక్కటే గతిగాక | 

మచి తప్పిన నైన మజీలేదు తెజింగు ॥1ఆ౦క॥ 1 


ఆపద వచ్చినవేళ నాజడి. బడినవేళ | 

పాపపువేళల భయపడినవేళ । 

వోపినంత హరినామ మొక్కటే గతిగాక | 

మాపుదాంగా6 బొరలిన మజీలేదు తెజింగు ॥1ఆంక॥ 2 

సంకెలంభెట్టినవేళ చంప. బిలిచినవేళ 

అంకిలిగా నప్పులవా రాంగినవేళ 

వెంకటేశు నామమే విడిపించ గతిగాక | 

మంకుబుద్ధి. బొరలిన మజఖీలేదు తెజంగు ॥(ఆంక॥ 3 
అన్న అధ్యా. 26 జేకు. 


దేసాక్షి 
నీదాసులభంగములు నీవు చూతువా ॥ 
యేదని చూచేవు నీకు నెచ్చరించవలెనా ॥పల్లవి॥ 


పాలసముద్రముమీ6ద6 బవళించినట్టి నీకు 
బేలలై సురలు మొజవెట్టినయట్టు | 


వ్‌5 


వేళతో మామనవులు విన్నవించితిమి నీకు | 
యేల నిద్దిరించేవు మ మ్మిట్టే రక్షించరాదా ॥నీదాను॥ 1 


ద్వారకానగరములో తగ నెత్తమాడే నీకు । 

బీరాన ద్రౌపది మొర వెట్టినయట్టు | 

ఘోరపు రాజసభలం గుంది విన్నవించితిమి | 

యేరీతి పరాకు నీకు నింక రక్షించరాదా ॥నీదాసు॥ 2 


ఎనసి వైకుంఠములో నిందిర6 గూడున్న నీకు 

పెనంగి గజము మొరవెట్టినయట్టు | 

చనవుతో మాకోరిక సారె విన్నవించితిమి ॥ 

విని శ్రీవెంకటేశుండ వేగ రక్షించరాదా ॥నీదాసు॥ 3 
అన్న. అధ్యా. 247 జేకు. 


సావుంతం 
దాసవర్గముల కెల్లా దరిదాపు మీరే కాన 
వాసికి నెక్కించరాదా వసుధలో మమ్మును ॥పల్లవి॥ 


"సేనాధిపతి నీవు చేరి విన్నవించరాదా । 

శ్రీనాథునికి నేము సేసేవిన్నపము । 

ఆనుక భాష్యకారులు అట్టే మీరుం జేయరాదా। 

మానక విన్నపముల మామనవి చనవులు ॥1దాన॥ 1 


వేయినోళ్ళభోగి నీవు విన్నపము సేయరాదా 

వేయేసి మావిన్నపాలు విష్ణునికిని 

ఆయితమై గరుడండ అట్టే మీరుం జేయరాదా 

యేయెడ విన్నపము మాకేమి వలసినాను ॥1దాన॥ 2 


దేవులమ్మ యిందిర మాదిక్కె విన్నవించరాదా | 

శ్రీ వెంకటపతికి చిత్తమందను । 

ఆవేళ శేషాచలమ అట్టే మీరుం జేయరాదా | 

యీ వేళ మావిన్నపము లీడేరే నింకను ॥1దాన॥ 3౩ 
అన్న. అధ్యా 247 ఖేకు. 

ఆచార్యుని మాహాత్మమున కచ్చెరుపడి నరసింగరాయండు 
శరణువేండి యాతనిచే ననుగృహీతు6 డయ్యెను (చూ 39 పుట.) 


రాయలకైంకర్యములు 
విజయనగరరాజ్యమున సురక్షితుండై నరసింగరాయండు 1495 
దాంక రాజ్యమేలెను. సంస్కృతమున దచ్చరిత్రము సాళ్వాభ్యుదయ మని 
రచితమయ్యెను. రాయండే రామాభ్యుదయ మని కావ్యము రచించెను. 
వీరన యీతనిని శ్రీవెంకటాద్రినాథదయావర్ధితరాజ్యు. డని రత్నాంశు 
మత్కాంచీ వెంకట కాళహస్తి నగరీకళ్యాణసౌధాంచల ప్రాంచచ్చాశను. 
డనీ తాను గృతిచేసిన జైమిని భారతమున వర్ణించినాండు. 


శ్రీతిరుపతి వేంకటేశ్వరస్వామి కీతం డనేకోత్సవవిశేషములు, నైవేద్య 
విశేషములు, ఆభరణవిశేషములు, ప్రాకారమండపసోపానాది నిర్మాణ 
విశేషములు ధనవ్యయముతో వెలయించినాడు. వానిని గూర్చి శాసనములు 
పదునాలు గున్నవి. స్వామి కైంకర్యపరాయణులై కొండమీ6ద బ్రఖ్యాతి 
గాంచియున్న కందాళరామానుజజియ్యంగారి కీతడు శిష్యు. డయ్యెను. 
పై కెంకర్యములు స్వామికి. గావించుటలో నన్నమా చార్యులయు నా 
జియ్యంగార్ల్ణయు నుపదేశముల నాతండు పాటించు చుండవచ్చును. 


నాంటియన్నమయు 
ఆనాళ్ళలో నన్నమాచార్యుండు తనయగ్రహారములలోను దాళ్ళపాక 
లోను గొంతకాలము వసించుచువచ్చినను దిగువ తిరుపతిలోను గొండ 
మీంద స్వామిసన్నిధిని నెక్కవకాలము గడపుచువచ్చెను. అ చోట్ల గృహాది 
వసతు లాతనికాలముననే యేర్చడెను. ఆతని కుమారుని నాళ్ళలో6 గొండ 
మీదను దిగువతిరుపతిలోను దమగ్భహములముందు మండపముల గట్టించి 
యక్కడ స్వామిని వేంచేవు చేయించి, యుత్సవాదులు జరపించుట సాగెను. 


గుండ(క్రీియ 
కోటికిం బడగయెత్తి కొంకనేల । 
యీటులేని పదమెక్కి ఇంకనేల చింత ॥పల్లవి॥ 

పెట్టినది నొాసలను పెద్ద పెద్ద తిరుమణి 

కట్టినది మొల. జిన్నకౌపీనము । 

పట్టినది శ్రీహరిపాదపద్మమూలము | 

యొట్టయినా మాకు మేలె యింకనేల చింత ॥కోటి! 1 
చిక్కి నాలో నైనది శ్రీవైష్ణవధర్మము । 

తొక్కినది భవముల తుదిపదము । 

యెక్కినది హరిభక్తి యిది పట్టపేను6గు | 

యెక్కువ కెక్కువేకాక యింక నేల చింత ॥కోటి! 2 


చిత్తములో నిండినది శ్రీపతిరూపము । 

హత్తినది వైరాగ్య మాత్మధనము ॥ 

యెత్తలం జూచిన మాకు నిదివో శ్రీ వేంకటేశుం। 

డెత్తి మము గావంగాను యింకనేల చింత ॥కోటి! 3 
అన్న. అధ్యా. 307 జేకు. 


కొండకు(. బయనము 
అన్నమాచార్యుడు పెనుగొండ (రాయలయాసాని) నో తాళ్ళపాకనో 


వీడి స్వామిని దర్శింప రాంగోరి చెప్పినసంకీర్తనము:- 


లలిత 
రామ కృష్ణ నీవు నందె రాజ్యమేలుచుండుదువు | 
యేమి సేసే విక్కడ నీయిరవుకే పదవే పల్లవి॥ 


లంక విభీషణు నుంచ లక్ష్మణుని నంపినట్టు 

అంకె సుగ్రీవు. గిష్కంధ కంపినయట్టు 

వంకకు సంజీవి దేను వాయుజుని నంపినట్టు 
వెంకటాడ్రి'పాంతనుండ వేగ మమ్మునంపవే 1రామ॥ 1 


ఘనకీరీటము దేను గరుడని నంపినట్టు | 

అను(గు6 గవులనిండ్ల కంపినట్టు 1 

వానర గోపికలొద్ద కుద్ధవుని నంపినట్టు । 

ననుపు శేషాద్రి నుండ నన్ను నంపవే ॥రామ॥ 2 

పెండిలికి. బరుషల6 బిలువంగ నంపినట్టు 

అండనె ముందరం గంత కంపినయట్టు 

వెండియు శ్రీవెంకటేశ వెంట వచ్చి మరలితి | 

వుండుచోటనుండి నన్ను వూడిగాన కంపవే ॥రామ॥ 3 
అన్న. అధ్యా. 275 ేకు. 


అన్నలజోల 
అన్నమాచార్యు(డు శృంగారమంజరి' యనుమంజరీచ్చందోమయ 
రచనను భాషచే భావముచే శృంగారసుందరమైనదానిని శ్రీ వేంకటేశ్వర 
స్వామివారిపై రచింపంగా6 జిత్తగించి స్వామి యన్నమాచార్యు ని ట్లను 
గ్రహించెను. (చూ. పుట. 41.) 


శృంగారమంజరి6 జేసి శేషాద్రి 
శృంగవాసునకు నర్చించి యిచ్చుటయు 
నాడుచు6 బతకమా కన్నల జోల 
పాడ(గ నాండెల్ల బసిబిడ్డ నైతి 
నాకృష్ణమాచార్యు నధ్యాత్మవినుతి 

రాక గొన్నాళ్ళు విరక్తుండ నైతి 

జగతి నీశ్ళంగార సంకీర్తనముల 

కగపడి మంచిప్రాయపువాండ నయితి 
నని వెంకటేశ్వరు. డన్నమాచార్యు. 
గను.గొని వాక్రుచ్చి గారవించుటయు 


'పైగ్రంథభాగమున6౬ దొలుత పతకమాకన్నలజోల తర్వాత 
కృష్ణమాచార్యునధ్యాత్మవినుతి కలవు. కృష్ణమాచార్యుండు కాకతీయ 
ప్రతాప రుద్రునినాంటివాండు. కాన యాతని వినుతికి ముందు గల పతకమా 
కన్నలజోల యంత కింకను బ్రాచీనము కాంబోలును అది యొట్టిదో 
యెక్కడేని కలదేమో తెలియంజాలకున్నాను. వాక్యము సరిగానున్సదో లేదో 


1. ముద్రితము. తాళ్ళపాకరచనలు 1 వాల్యుం. 

కూడ( దెలియదు. పతకమాక ఊరిపేరోమో! అది పతకమాకో లేక 
పతకమూరో పొతకమూరో ఇంకేదో ఆయూరివాండయిన అన్నలు 
అనుగేయకవి జోలపాట రచించియాడుచు నొండె స్వామి బాలుండై 
యాడ.గానొండెంబాడెడివా. డని యర్థము. కాంబోలును. పయిపతక 
మాకయన్నలజోల నుప్రఖ్యాతమయి తాళ్ళపాకవారు మెచ్చినదయి 
యుండును. 


రాగిజేకులలో అన్నమాచార్యుండు రచించినవే యనేకములు జోల 
లున్నవి. వేలకొలందిగా నున్నయాళ్ళంగారనంకీర్తన లెల్ల నింక 
సుపరిశోధితములు ముద్రితములును గావలసియున్నవి. 


అన్నమయుజోల 
ఇటీవల నొక జోలపాటను లోకమున వ్యాపించిన దానిని నన్నమా 
చార్యుని పేర నుండుట గుర్తించితిని.' 


రాగం. ఆటతాళం 


జో వచ్యుతానంద జోజో ముకుంద । 
రావె పరమానంద రామగోవింద ॥జో॥ 
ఓ 4 4 
అంగజునిగన్న మాయన్న యిటు రారా | 
బంగారుగిన్నెలో. బాలు పోసేరా । 
దొంగ నీ వని సతులు పొంగుచున్నారా 
ముంగిట నాడరా మోహనాకారా 1జో॥! 1 


గోవర్ధనం బెల్ల గొడుగుగాం బట్టి । 

కావరమ్మున నున్నకంసు. బడగొట్టి | 

నీవు మధురాపురము నేల జేపట్టి | 

ఠీవితో నేలిన దేవకిపట్టి ॥1జో॥! 2 


1 శ్రీవిస్సా అప్పారావుగారి యింట వారి పూర్వులు వ్రాసి యుంచుకొన్న మంచి సంక్షీర్తనముల 
సంచయములోనిది. చిరంజీవి తి. కోదండరామయ్య ఆంధ్ర 8-9-48 వార పత్రికలోం 
బకటించెను. 

అంగుగా. దాళ్ళ పాకాన్నయ్య చాల । 

శృంగారరచనగా. జెప్పె నీజోల 

సంగతిగ సకలసంపదల నీవేళ । 

మంగళము తిరుపట్ల మదనగోపాల ॥1జో॥! 3 


ఈ జోలలో అన్నమాచార్యుని పేరున్నది గాని యది తిరుపట్ల 
బాలగోపాలదేవునిముద్రతో మాత్రమే యున్నది. నేను ముప్పదేండ్లకు6 
బూర్వము తంజావుూరి లైబ్రరినుండి ఈజోల కొన్నిచరణములు 
వ్రాసియుంచుకొనుట నిటీవలః జూచితిని. అది వేజుతీరుగా నున్నట్టున్నది. 
అం దీచరణ మున్నది:- 


అలిగి తృణావర్తు నవని( గూల్చితివి । 
బలిమిమై( బూతనం బట్టి పీళ్చితివి 
చెల6గి శకటాసురునిం జేరి డొల్చితివి | 
తలంచి మద్దులు రెండు ధరణి వాల్చితివి ॥ 


అన్నమయ శ్రీవెంకటేశ్వరస్వామి మీ6దనే కాక యింక ననేక 
పుణ్యక్షేతములలోని దేవతలమీ6దగూడ సంకీర్తనములు రచించినాండు. 
ఆ సంకీర్తనములలో బెక్కింట నాయాక్షేత్రముల దేవతల పేర్లతో నభేదము 
గల్పించి తుదిచరణమున శ్రీ తిరుపతి వెంకటేశ్వరస్వామి నామముద్రికను 
నెట్టుకొల్పుచుండును. ఈ జోలలో స్వామినామముద్ర లేదు. ఇది యిక్కడి 
రాగిరేకులలో నున్నదో లేదో. 


అన్నమయులాలి 
తంజావూరిపుస్తకశాలనుండి యిటీవలం గొన్ని తాళ్ళపాకసంకీర్తన 
ములు వ్రాయించి తెప్పించితిమి. అందు మీ6దిజోలవంటి దొకలాలి కలదు. 
దానంగూడ గండవరపు బాలగోలపాలుని నామాంక మున్నదిగాని శ్రీ వెంక 
టేశ్వరస్వామినామాంకము గానరాదు. అన్నమయపేరందు లేకపోయినను 
గండవరము తాళ్ళపాకవారికి. జెల్లుచువచ్చినగ్రామ మన్సి తెలియుటచే. 
దమయూరిస్వామి మీంద నన్నమాచార్యుడో తత్పుత్ర పొత్తులో దానిని 

రచించియుందు రనుకొంటిని, అదియిది:- 


శ్రీరాగం. జంపెతాళం 
లాలనుచు నూచేరు లలన లిరుగడల । 
బాల గండవరగోపాల నిను6 జాల ॥పల్లవి॥ 


ఉదుటుగుబ్బలసరము లుయ్యాల లూ.గ | 

పదరి కంకణరవము బహుగతుల (మోంగ | 

వొదింగి చెంపలకొప్పు లొక్కింత వీంగ | 
ముదురుచెమటల నళికములు తొప్పందో6ంగ ॥లాలి॥ 


సొలపు తెలిగన్నుం/గవచూపు లిరువంక | 
మలయురవళులకు( బలుమాజును బెళంక । 
కొల(దికోవిలగములు క్రోలుమదనాంక । 

ములఈ గ్రేణిసేయు రవములు వడిందలంక _ ॥లాలి॥ 


సరసపదములు జంగచాపుచే( బాయ । 

గురులీల మీ.గాళ్లం గుచ్చెళ్ళు రాయ | 

కరమూలముల కాంతి కడుంజాయం జేయ । 

సరస నురుకుసుమవాసన లెదురు డాయ ॥లాలి॥ 


కొల(ది నునుమేను లతకూన లసియాడ । 

మేలంకువతొ నాకరొకరి మెచ్చి సరిగూడ | 

తల లూంచి చొక్కి చిత్తరుబొమ్మ లాడ | 

అలరి యెల్లరు మోహనాకృతులు చూడ ॥లాలి॥ 


లలితతాంబూలరసకలితంబు లైన | 

తళుకుదంతములు కెంపులగుంపులీన । 
మొలకవెన్నెలడాలు ముసురుకొనితోన | 

చెలంగి సెలవుల ముద్దుచిబునవ్వులాన ॥లాలి॥ 


మలయమారుతగతులు మాటికి. జెలంగ । 
పలుకుంగపురపుతావి పైపై మెలంగ | 

బలుగానలహరి యింపుల రా ల్గరంగ | 
బలసి వినువారిచెవి బడలిక దొలంగ ॥లాలి॥ 6 


లలనాజనాపాంగలలితసుమచాప । 

జలజలోచనదేవ నద్గుణకలాప [ 

తలంపు లోపలమెల.గు తత్వప్రదీప | 

భళిర గండవరేశ పరమాత్మరూప ॥లాలి॥ 7 


అన్నమయ మహిమలు 

మండెమురాయనామక నరసింహదండనేత్రు (తృ?) న కిష్టథ్ఫనబల 
స్ఫూర్తి నిత్యాదివాక్యములకు (చూ 43 పుట.) స్పష్టముగా నర్థమెలుంగ 
రాదు. మండెమురాయ. డన్నపేరు మండెముగ్రామమున వెలసిన 
నరసింహస్వామికి. గలదు. చండనేత్రు. డనియో? దండనేత్రు. డనియో? 
దండనేతృండని దిద్ది దండనాథుండని యర్ధముగుదుర్చు కొనంగా నాతండు 
సాళువనరసింహరాయని విద్యానగర సామ్రాజ్యలాభమునకు( జాలం 
దోడుపడినవాండును, నరసింగరాయని తర్వాత నిమ్మడి నరసింహరాయ' 
డను తత్పుత్రుడు పేరి కల్పకాలము రాజుగా నున్నను విద్యానగర 
సామ్రాజ్యము నాక్రమించుకొన్నవాండును నగు నరసింహ దండనాథుండు 
కా(గలండు. అన్నమాచార్యు నగ్రహారము మరులుంకు (మరువాకరై?) 
ఆదండనాథున కిష్టమగు ధనబలస్ఫూర్తి కలది గాంబోలును. (చూ 43 
పుట) ఆగ్రామమునంగల జీడికంపు పుల్లమామిడి పండ్లను స్వామికి 
నివేదనచేసి తా నారగింపంగా నన్నమాచార్యునకు. బండ్లు పులిసెను. 
అపచారము క్షమింప స్వామినివేండి దానిని దియ్య మామిడిని జేయ 
నర్థింపంగా స్వామియనుగ్రహమున నది తియ్యమామిడి యయ్యెను. ఈ 
విషయము నీ యన్నమాచార్యచరిత్రమేకాక పెద తిరుమలాచార్యుని6 
గూర్చియున్న సంకీర్తన ముకూడ నిరూపించుచున్నది. 


(రాగము పేరు లేదు) 
కరము జీడిపులుసు గలిగిన మామిడి కరముసోకిన యంతనే। 
సరవింజక్కెరవలెం జవిగలిగించువాని చనవరిసుతు(డితండే 1పల్లవి। 

వే/కరి మండెముకోట వెళ్ళుతా విచ్చనవిడిరాంగా వొక 

వీ(కతో వేసిన కత్తి తునుకలాయ వెన్ను సోకినయంతనే | 
ఆకాలమునాండు రాతినాతి( జేసె అతడేపో యీతండు | 

వాకుచ్చి పొగడరొ ఘనపుణ్యము తాళపాకతిరుమలయ్య ను ॥కర॥ 1 


గుములుగూడి యలుంగులుతిరుగబాజీ చుట్టుకొన్న కురువదోవ నతడు! 
కమలనయనునిందలంచినమాత్రాన కకపికలైపాటెను । 
అమరంబాంచాలికి వలువ లొసంగి నతండె వోయీతండు | 
ప్రమదముతోడుత పేరుకొనరే తాళపాకతిరుమలయ్యను ॥కర॥ 2 


దేవుండొకకన్ను దయచేసి తనవద్దికి నంపిన నతండు । 

పావను. డితండు తానొక్కకన్నిచ్చె పరుషలు చూడగా | 

శ్రీవెంకటప్పని సేవచేయంగోరి చేకొన్నతను వితండు | 

భావించి పాగడరొ భాగ్యముగల తాళపాకతిరుమలయ్య ను ॥కర॥ 3 
శేషాచార్యులవారి వ్రాంతప్రతి. 


ఈ సంక్రీర్తనమున, 2.3. చరణముల విషయములు పెదతిరుమలా 
చార్యునికి సంబంధించినవి. ప్రజ లన్నమయ మాహాత్మ్యమును వశ్యవాక్కును 
దెలిసికొని యేవేవో యర్థించి వెంటాడసాగిరి. 

ఆవార్తవిని జను లరుదంది కొనుచు 

వావిరి నొడి వళావళికి గా బెగడి 

చెలువొందు నా గురుశ్రీపాదరక్ష 

తలనిడి తమయాపదల వీడుకొనిరి 


అమాయికప్రజల యీ యలజడికి జడిసి చేసిన సంకీర్తనము:- 
ముఖారి 


పరమాత్మ నిన్ను. గొల్చి బ్రదికేము । 
విరసపు జాలి జిక్కి వెతంబడ నోపము ॥పల్లవి॥ 


మగండు విడిచినా మామ విడువని యట్లు | 
నగినా మనసు రోసినా లోకులు మానరు ॥ 

తగిలేరు పాగిలేరు దైన్యమే చూసేరు | 
మొగ మోటలను నేను మోసపోవ నోపను ॥1పర॥ 


పాసంగ దేవు( డిచ్చినా పూజరి వరమీండు । 

విసిగి నేవిడిచినా విడువరు లోకులు । 

కొనరేరు ముసరేరు కోరిక దీర్చుమనేరు । 

పసలేని పనులకు బడల నే నోపను ॥పర॥ 
నుడుగుట దప్పినా నోముఫల మిచ్చినట్లు | 

కడంగి వేండుకొన్నాం గా నిమ్మనరు లోకులు 

తడవేరు తగిలేరు తామె శ్రీవెంకటేశ | 

బుడిబుడి సంగాతాల. బొరల నే నోపను ॥పర॥ 


అన్న. అధ్యా. 232 అేకు. 


అన్నమాచార్య వురందరదానులు 


కర్ణాటభాషలో వేలకొలంది సంకీర్త్సనముల రచించి మహానుభావుం 
డని ప్రఖ్యాతి గాంచిన శ్రీపురందరదాసు. డన్నమాచార్యుని దర్శింపవచ్చి 
యతని సంకీర్తనములు విని తనిసి నీవు శ్రీపాండురంగ విట్టలుని 
యవతారమవే యని సన్నుతించెనట. (చూ. 44, పుట.) పురందరదాసుల 
వారు శ్రీవ్యాన తీర్భులవారి శిష్యు లని ప్రతీతి. వ్యానతీర్ధులవారు 
సాళ్వనరసింగరాయనికాలమునం గూడం గలరు. శ్రీకృష్ణ్ణాయలకు వారు 
గురువులు. వయసున చిన్నవారయినను వ్యాసతీర్భులను సన్యాసాశ్రమ 
న్వీకారముచే గంరువర్య్యులనుగా(6 బురందరదానులవారు 
వూజించియుందురు. అన్నమాచార్య్యుని వార్థకమునం బురందర 
దాసులవారు చాలంజిన్నవారై దర్శించియుందురు. పురందరదాసుల 
వారన్నమార్యుల సంకీర్తనముల ననుకరించి సంకీర్తనముల రచించిరి. 
మచ్చున కొక్కటి:- 


మాళవిరాగం 
శరణుశరణు సురేంద్ర సన్నుత శరణు శ్రీస్తతివల్లభా | 


3 


శరణు రాక్షసగర్వసంహార శరణు వెంకటనాయకా ॥పల్లవి॥ 

కమలధరుండును కమలపుత్రుండు కమలశత్రు(డు పుత్రుండు! 
క్రమముతో మీకొలువు కిప్పుడు కాచినా రెచ్చరికయా ॥శర॥ 


అనిమిషేంద్రులు మునులు దిక్పతు లమర కిన్నర సిద్ధులు । 
ఘనతతో రంభాదికాంతలు కాచినా రెచ్చరికయా.  ॥శర॥ 


ఎన్నంగల ప్రహ్లాదముఖ్యులు నిన్ను€ గొలువంగ వచ్చిరీ | 
విన్నపము వినవయ్య తిరుపతి వెంకటాచలనాయకా ॥శర॥ 


భజనపద్ధతిలో అన్నమార్యునిదిగా నాంటనుండి నేంటిదాంక సాగుచున్న 
యీపై సంక్షీర్తమును జదివి పురందరదాసుగారి యీక్రింది సంకీర్తనమును 
గూడ( జదువుండు. 


మాళవి రాగం 


శరణు శరణు సురేంద్ర వందిత శరణు శ్రీపతిసేవిత | 
శరణు పార్వతితనయ మారుతి శరణు సిద్ధివినాయక ॥పల్లవి॥ 


నిటలనేత్రన దేవిసుతనె నాగభూషణప్రియనె । 
తటిల్లతాంకిత కోమలాంగనె కర్ణకుండల ధారనె ॥శర॥ 


బటువుముత్తిన పదకహారనె బాహుహస్తచతుష్కనె | 
ఇట్టితొాడగియు హేమకంకణ పాశ అంకుశ ధారనె ॥శర॥ 


కుక్షియొళు మహాలంబోదరనె ఇక్షుచాప గెలిదనె | 
పక్షివాహన నాద పురందరవిట్టలన నిజదాసనె  ॥శర॥ 


అన్నమాచార్యులవారి సంకీర్తనచ్భాయనే పురందరదాసులవారి 
కీర్తన మున్నది. 


నంకీర్తననంఖ్య 
అన్నమాచార్యుండు యోగవైరాగ్య శృంగార మార్గములలో ముప్పది 
రెండువేల సంకీర్తనములం జెప్పె నని కలదు. (చూ. 45 పుట.) అతండు 
తనపదునాజేండ్లవయనున నువక్రమించి దివ్యధామ మందుదాంక 

దినమున కొక సంకీర్తనము చొప్పున సంకీర్తనములు రచించిన ట్లున్నది.' 
అట్లు లెక్కింపగా నించుమించుగా నిర్వదిమూండువేల సంకీర్తనములు 
లెక్కకు వచ్చును. ఇందు ముప్పదిరెండువేల సంకీర్తనములు రచించిన 
ట్లున్నది. “పరమతంత్రమ్ములిర్వదిరెండువేలు” అనియుండ వలెనో. 
కానిచో ఆరాగిరేకు మీ6(దివాక్యమునకు బ్రతిదినము నొక్కదానికి. దక్కువ 
కానీక సంకీర్త్సనములు రచించుచుండె నని యర్థము చెప్పికొన వలెనో 
రెండవ తీరనుకొందుమేని ముప్పది రెండువేల నంకీర్తనములు రచించె 
ననుట సంగతమే. రచించిన యా సంకీర్తనములెల్ల రాగిరేకుల కెక్కనే 
లేదో? ఎక్కినను నిప్పుడు మనకు దొరకలేదో? తిరుపతి దేవస్థానమున! 
గాక అహోబలమునకు. గొన్ని రేకులు చేరియున్నట్లు తెలియుచున్నది 
గదా. ఇంక నెన్ని యెప్పుడెక్కడికింజేరినవో? క్రీ 1560 ప్రాంతములదా౭క 
నంకీర్తనములను రాగిమీంద6 జెక్కించుట జరగిన ట్లున్నది. విద్యానగర 
విష్ట్ల్ప్లముమూలమున దక్కిన వాని6 జెక్కించుట సాగక తాళపత్రముల 
మీ6దనే యుంపంగా కాలవశమున నవియుం జెడియండును. 1560 క్రీ. 
పూర్వమే కొన్నిసంకీర్తనములు తంజావూరికి( జేరియుండును. అక్కడం 
గలసంకీర్తనము లన్నియు. దిరుపతి రాగిజేకులమీ6ద నున్నవో లేవో? 
శేషాచార్యులవారి తాళపత్రప్రతిలోని సంకీర్తనములు గూడ నన్నియు 


రాగిజేకులమీ.ది కెక్కినవో లేవో? పెదతిరుమలాచార్యుండుగూడ 
దినమున కొకసంకీర్తనము చొప్పున దండ్రియానతిని రచించెను. అవి 
కొన్నివే లుండవలెనుగదా ! కానరావు. 


ద్వివదరామాయణము 
అన్నమాచార్యుడు ద్విపదముగా నవముగా రామాయణమును 
గూడ రచించెనట. ద్విపదరచన మంతకుముం దింకొకటి కల దని 
సూచించుటకు నవముగా ననుట. ఈతని రామాయణరచనము నేండు 
గొనరాదు కాని రామాయణకథాప్రసక్తములు సంకీర్తనము లనేకము 


1 (చూ) అన్నమాచార్యుల శృంగార సంకీర్తనముల మొదటి ఖేకు. అధ్యాత్మ సంక్షీర్తనముల 
మొదటి జేకు. 

లున్నవి. రాగిజేకులమీ6ద నన్నమాచార్యుల సంకీర్తనములను శృంగార 
మంజరిని మాత్రమే తత్పుత్రుండు పెదతిరుమలాచార్యుడు చెక్కించెను 
గాంబోలును. 


వేంకటాచలమావోత్మ్యము 


సంస్కృతభాషలో శ్రీ వంకటాచలమాహాత్మ్యము నన్నమాచార్యుండు 
రచించెను. (చూ. 46 పుట) వరాహపురాణాదులలోనిదిగా సంఘటిత 
మయి పదునేడు పదునెనిమిది శతాబ్బముల పిదప తెల్గు పరివర్తనము 
పడసి ప్రాచీనతాళ పత్తప్రతులు గలిగి యిప్పుడు నాగరాంధ్రాక్షరములలో 
ముద్రితమై వ్యాప్తిగాంచియున్న వేంకటాచలమాహాత్మ్యము నాండు 
తాళ్ళపాక యన్నమాచార్యుండు రచించినది యయినను గావచ్చును. 
అష్టాదశపురాణములలో. జేరినవిగా. గానవచ్చు స్థలమాహాత్మ్యముల 
నన్నింటిని సమకూర్చి (గగంథసంఖ్యను గణించినచో నష్టాదశపురాణము 
లకు బాచీనులే పరిగణించిన గ్రంథసంఖ్యకంటె నీస్థల మాహాత్మ్యముల 
గంథసంఖ్య చాల మీళీపోంగలదు. వాంతప్రతులు గలిగి పురాణక్రమ 
నిర్వచనమున. జెప్పంబడిన యానుపూర్విగలిగి యనేక స్థలములం 


1. తిరుపతి దేవస్థానమునగల  రాగిరేకులలో నన్నమాచార్యుల రచనము లనుకొనందగినవి 
యించుమించుగా రెండువే లుండును. అన్నమాచార్యుని సంకీర్తనముల తొలిరేకున 
నామాంకముగలిగి ఒకటి, రెండు, మూడు, నాలుగు, ఇత్యాది క్రమసంఖ్యాంకములతో రేకుల 
యడ్డము నిడుపుల సమపరిమాణముతో నున్నరేకుల సంఖ్యను ఇంచుమించుగా రేకున 
కాలు పాటల చొప్పుననున్న పాటలసంఖ్యను, ఒరిగణించి యీ మొత్తము గుర్తింపంగల్గితిమి. 
అట్లె తొలిరేకుపై పెదతిరుమలాచార్యుల నామాంకముతో 1, 2, 3, సంఖ్యాక్రమముగల 
రేకులను వానియడ్డము నిడువుకొల్తల పృథక్ష్యమును గమనించి పెదతిరుమలాచార్యుల 
నంకీర్తనముల నంఖ్యను, చినతిరుమలాచార్యుల నంకీర్తనముల నంఖ్యను 
గుర్తింప(గల్లితిమి. 

కాని, యన్నమాచార్యులరేకులని కొల్లలపరిమాణము, సంఖ్యానుపూర్వియుగల 
రేకులలోంగూడ( గొన్ని యన్నమాచార్యవ్రనక్తములు తత్పుత్రుండో పౌత్రుండో 
రచించినవికూడ6 గలసె(గా6 బోలునని కొన్ని సంకీర్త్ష్సములలోని. విషయములంబట్టి 
నందేహింప నవకాశముకలిగినది. 

దుపలభ్యమాసము లగుటచే ముద్రితముల యినయప్టాదళశ పురాణము 
లలో నాయాస్థలపురాణములు నూటికి. దొంబది తొమ్మిదివంతులు 
గానవచ్చుటే లేదు. పురాణపుముద్రాపకులు కొన్నిస్టలపురాణములను 
నేంటిపురాణ ముద్రణములందు6 జేర్చుటయు జరగకపోలేదు. అది యొక 
మహత్తరచర్చ. అధ్యాయ సంఖ్యలు, పురాణముల పేళ్ళుఉన్ననునేటిస్థల 
పురాణము లెల్ల నాయాపురాణములలో దొలుత రచితములు గా వనుట 
వ్రఖ్యాతన త్యార్థము. ఇంచుమించుగా నిట్టిన్టలమాహాత్మ్యములు 
పదుమూండు పదునాల్గు శతాబ్బములనుండి నిన్నటినేంటి దాంకగూడ 
నుప్పతిల్లుచునే యున్నవి. కాన అన్నమా చార్యుడు రచించినాం డన్న 
వేంకటాచలమాహాత్మ్య మిప్పుడు ప్రఖ్యాతముగానున్న వేంకటాచల 
మాహాత్మ్యము కావచ్చుననుట విడ్డూరపడవలసిన విషయముకాదు. ఆతం 
డేదోనంన్సుతము ననునరించి తెల్గున నృలవావోత్మ్యము 
రచించెననంగాదు. “దివ్యభాష । నా వేంకటాద్రిమాహాత్మ్య మంతయును 
| రచించె” నని కలదు. జియ్యర్‌ రామాను జయ్యంగా రనువారు క్రీ. 1491 
నాండు (అప్పటి కన్నమాచార్యు. డజువది యేడేండ్షవయసువాండు) తాను 
విన్నపముచేసిన తిరువేంకటాచల మాహాత్మమునకు శ్రీ స్వామివారు 
స్వీకారము చిత్తగించి ఆలకింప ననుగ్రహించునట్లు చేయుటకును, గొన్ని 
యుత్సవములు జరుపుటకును ఉభయముగా. గొంత ద్రవ్య మొసంగి 
స్థానాధిపతులచే శిలాశాసనము చెక్కింపించుకొన్నారు.! ఆ రామానుజ 
జియంగారు కవీశ్వరుండయిన యన్నమాచార్యునిచే వేంకటాది 
మాహాత్మమును రచింపించి తననమర్చణముగా స్వామిసన్నిధిని 
విన్నవింవ6 గోరియుండవచ్చును. పెదతిరువములాచార్యుండు 
స్వామినన్నిధిని వేంకటాచల మాహాత్మ్యమును బఠించుటకు.గాను 
అనంతాచార్యు లనువారికింగొంత జీవిక యేర్పజిచెనట. అది 
పితృదేవరచితమన్న యభిమానముచే! జేసిన దయినం గానవచ్చును. 


1. చూ. తిరుపతి శిలాశాసనముల వాల్యుం ॥ నెం 95 శాసనము. 

అంతకుంబూర్వమే యీస్థలమాహాత్మ్య నముచ్చయము కల దని 
నిరూపింప6గల సాధనములు గానరా నంతవణకు నిది యన్నమాచార్య 
రచితమని తలణయట యసంగతముగాదు. ఇప్పుడున్న పురాణములలోని 
వేంకటాచలమాహాత్మ్య భాగములు వేర్వేబు రచనము లనుకొన్నచో 
నందు(గొన్ని యయినను నీతని రచనములు గావచ్చును. 


వరాహబ్రహ్మాండములలో వేంకటేశ్వర విషయ మున్న ట్టీక్రింది 
సంక్షీర్తనమున నన్నమాచార్యండో పెదతిరుమలాచార్యుడో చెప్పినాండు. 


బౌళి 
శ్రీవేంకటేశుండు శ్రీపతియు నిత(డె। 
పావనపు వైకుంఠపతియును నితండె ॥పల్లవి॥ 


భాగవతములో. జెప్పె బలరాము తీరయ్యాత ॥ 
నాగమోక్తమైన దైవత మాతం డితండె 

బాగుగా బ్రహ్మాండ పురాణపద్ధతియాత. డిత(డె 
యోగమై వామనపురాణోక్తదైవ మీత.డె ॥శ్రీవేంక॥ 1 


వెలయ సప్తబుషులు వెదకి ప్రదక్షణము 1 

లలర€ జేసినదేవు( డాత6 డిత.డె | 

నెలవై కొనేటిపొంత నిత్యము గూమారస్వామి 

కలిమి. దపము సేసి కన్న దేవుం డితండి ॥శ్రీవేంక॥ 2 

యెక్కువై బ్రహ్మాదులు నెప్పుడు నింద్రాదులు 

తక్కకు కొలిచియున్న తత్వ మీతండె । 

చక్క నారాదాదుల సంకీర్తనకు6 జొక్కి : 

నిక్కిన శ్రీవేంకటాద్రి నిలయుండు నితండె ॥శ్రీవేక॥ 3 

అన్న, అధ్యా. 87 జేకు 

నేంటి వేంకటాచలమావోత్మ్యకథలు నంకీర్తనములలో నంతగాం 
గానరాకున్నవి. కొన్ని స్టానికదేశిగాథ లున్నవి. (చూ. 25 పీఠక పుట.) 

ఇతరగ్రంథ ములు 
అన్నమాచార్యుండు పండ్రెండు శతకములు రచించెనట. సకల 
భాషలందును పతిలేని నానాప్రబంధములు రచించెనట. 


అన్నమాచార్యుని వేంకటేశ్వరశతక మొకటి నేను ప్రకటించిన ప్రబంధ 
రత్నావళిలో నుదాహృతమయినది. దేనస్థానపు రాగిరేకులలో. గానరాదు. 
అలమేల్మంగాంబమీ(ద నీతండురచించిన శతక మిదే (చూ.పీఠిక 16పు.). 
మజీ మిగిలిన పదిశతకములు నేయేవేల్పులమీ(ద రచితము లయ్యెనో, 
వాని పేళ్ళేమో తెలియరాదు. ఇవిగాక యన్నమాచార్యుండు సంస్కృతమున 
సంక్రీర్తనలక్షణము రచించినట్టును దానికి. దనతండ్రి పెదతిరుమలా 
చార్యుడు వ్యాఖ్య చెప్పినట్టును వాని ననుసరించి తాను తెలు6గు రచన 
చేసినట్లును జెప్పుకొన్నాడు. ఆ సంస్కృత సంకీర్తన లక్షణమును గానరాదు. 


అన్నమాచార్య విగ్రవాము 

సంకీర్తనభండార మనీ తాళ్ళపాకవారి యర అనీ, పేర్కొనంబడు 
చుండుకొట్టు నరిగా భాష్యకారుల నన్నిధికి6 బక్కగా నున్నది. 
స్వామిదర్శనము చేయువారు బంగారువాంకిటికడ నిలిచి ముందుచూచిన 
స్వామిదివ్యవిగ్రహమును గుడిచేతి ప్రక్కశేసి చూచిన భాష్యకారుల 
విగ్రహమును గానంగల్గుదురు. భాష్యకారులతోపాటు దర్శనీయులుగా 
నన్నమాచార్యుల విగ్రహము సంకీర్తనభండారము ద్వారమునెడమప్రక్క 
నున్నది. ఆద్వారమునకు.( గుడి ప్రక్కను పెదతిరుమలాచార్యుల 
విగ్రహమును గాననగును. బంగారువాకిలిదగ్గణినుండి ఒకకంట స్వామిని 
ఇంకొకకంట భాష్యకారులను (చిదంబరమున కనకనభావతిని, 
వరదరాజులను దర్శించునట్లే) అన్నమాచార్యుని తత్పుత్రునిగూడ 
దర్శింవనగును. నరిగా నీయర్భమును నిరూవించునదిగా( 
జినతిరుమలాచార్యుండుగాంబోలును రచించిన సంకీర్తనము? లున్నవి. 


అజిముజీ( జూడ౮బోతే నజ్ఞాని నేను । 
మజి(గు సొచ్చితి మీకు మహిలో నారాయణా ॥పల్లవి॥ 

నిన్ను ధాన్యముచేసీ నిచ్చ దాళ్ళపాక | 

అన్నమయ్యంగా రెదుట నదిగో వయ్యా 

పన్ని యాతనినే చూచి పాతకులమైన మమ్ము! 
మన్నించవయ్య వో మధుసూదనా 1అతీ॥ 1 


సంకీర్తనలు చేసీ సారె. దాళ్ళపాక అన్నమయ్య । 

అంకెల నీ సన్నిధినే అదిగోనయ్యా ! 

అంకించి నేవారివాండ నని దుష్ప్టుండ నైనానా! 

సంకె దీజం గావవయ్య సర్వేశ్వరా ! ॥అజఅీ॥ 2 


పాదాలం దున్నాండు తాళ్ళపాక అన్నమయ్య మీకు | 

ఆదరాన ముక్తుండై అదిగో వయ్యా | 

ఈ దెస శ్రీవెంకటేశ యీసంబంధాననే నన్ను ॥ 

నీదయ వెట్టి రక్షించు నెమ్మది భూరమణా ! ॥ అజి॥ 3 
అన్న. అధ్యా. 223అేకు 


దేసాళం 
ఈతండే ముక్తిదోవ యీతండే మా యాచార్యు€ | 
డీతండు గలుగంబట్టి యిందరు బదికిరి ॥పల్లవి॥ 


అదివో తాళ్ళపాక అన్నమాచార్యులు । 

యిదె వీ6డె శ్రీవెంకటేశునెదుట 1 

వెదవెట్టి లోకములో వేదము లన్నియు మంచి | 

పదములు సేసి పాడి పావనము సేసెను ॥ఈతడే॥ 1 


అలరుచు. దొాళ్ళపాక అన్నమాచార్యులు । 

నిలిచి శ్రీవెంకటనిధియె తానై | 

కలిదోషములు వాప ఘనపురాణమ లెల్ల | 

పలుకుల నించి నించి పాడినాండు హరిని ॥1ఈతండే॥2 


అంగవించెం దొళ్ళపాక అన్నమాచార్యులు । 
బంగారు శ్రీవెంకటేశు పాదములందు । 

రంగువీజ శ్రీవెంకటరమణుని నలమేలు | 
మంగను యిద్దఖిం బాడి మమ్ము. గరుణించెను ॥ఈతండే॥[3 
అన్న. అధ్యా. 232 టేకు. 


శ్రీరాగము 
హరియవతార మీతండు అన్నమయ్య । 
ఆరయ మాగురం డితం డన్నమయ్య ॥పల్లవి॥ 


వై కుంఠనాథునినద్ధ వండింబాడుచున్నవాండు । 
ఆకరమై తాళ్ళపాక అన్నమయ్య । 

ఆకసపువిష్ణు పాదమందు నిత్యమై వున్నవాండు 
ఆకడీకడ. దాళ్ళపాక అన్నమయ్య ॥1హరి॥ 11 


క్షీరాబ్దిశాయి నిట్టై సేవింపుచునున్న వాండు 
ఆరితేరి తాళ్ళపాక అన్నమయ్య । 

ధీరుండై సూర్యమండల కేజమువద్ద నున్నవాండు । 
ఆరీతుల. దాళ్ళపాక అన్నమయ్య ॥హరి॥ 2 


యీవలసంసారలీల నిందిరేశుతో నున్నవాండు | 

ఆవటించి తాళ్ళపాక అన్నమయ్య । 

భావింప శ్రీవేంకటేశు పాదములందె వున్నవాండు 

హావభావమై తాళ్ళపాక అన్నమయ్య ॥హరి॥ 3 
అన్న. అధ్యా. 117 జేకు. 


భాష్యకారులకుంబోలె నన్నమాచార్యులకును విగ్రహమును 
వెలయించి తాళ్ళపాక యరలో ప్రతిష్టయే జరుపవచ్చునుగాని యానా6 
డన్న మాచార్యునినట్లు పూజించుటకు స్థానపతుల సమ్మతి దొరకవలెను. 
ఆయరగోడవమీ.దవారివిగ్రవాము చెక్కించుటకే దొరకెనేమో. 
అన్నమాచార్యునివలె గొప్ప విద్వాంసుడు సంక్షీర్తనాదికర్త మహాభక్తుడు 
స్వామి కగ్రహారము లనేకములు సమర్పించినవాండు పెదతిరుమలా 
చార్యునిమూర్తికూడ నుండవలసినదయ్యెను. పినతిరుమలాచార్యు(డీ 
కొజంత తీరుటకు మంగాపురమున గుడి కట్టించి మజొక వెంకటేశ్వరస్వామినే 


73 


వెలయించి ప్రతిష్టించి యక్కడ నాళ్వార్లతో భాష్యకార్లతో దేశికులతోసహ 
అన్నమాచార్యుని విగ్రహమునుగూడ6 బ్రతిష్టించి పూజాపురస్కారములు 
కల్పించెను. తాళ్ళపాక యరద్వారమున కిరుప్రక్కలనున్న విగ్రహూములలో 
నొకటి ముదివయసుది ఇంకొకటి లేవయసుది గానున్నది. అన్నమాచార్య 
చరిత్ర (చూ.35 పుట)లో నున్న వర్ణనమున కనుగుణముగానే యిక్కడ 
రూపకల్పన మున్నది. 


నంగీతరచన 

ద్రవిడకర్ణాటాంధ్రభాషలలో కెల్లం బ్రాచీనములయిన సంకీర్తనము 
లన్నమాచార్యునివే. నంకీర్తన శాన్తమును గల్పించినవాండు 
నన్నమాచార్యు.డే. కనుకనే యాతనికి. బదకవితాపితామహు. డని, 
సంకీర్తనాచార్యు. డని హరికీర్తనాచార్యు. డని బిరుదులుగలిగెను. 
కన్నడమునం బురందరదాసులవారును ప్రాకృతమున వెంకటమభియు 
నీయనకు దర్వాతనే సంక్రీర్తనములు గీతములను రచించిరి. ప్రాంతవగు 
కృష్ణాచార్యునినంకీర్తనములు తాళగంధివచనములేకాని వల్లవి 
చరణములు గల పదకవితా రచనలుకావు. అట్టి తాళణగంధివచనరచనలను 
'పెదతిరుమలాచార్యుండుగూడ వైరాగ్యవచనమాలికాగీతము లని పేర్వెట్టి 
రచించినాండు. అవి వెంకటేశ్వరవచనములని వెంకటేశ్వరవిన్నపము లని 
మద్రాసు తంజావూరి లైబరీలలో నుండగా నేను గుర్తించి ప్రకటించితిని. 


జాజజలు, చందమామలు, కోవెల, చిలుక, తుమ్మెదపదములు, 
లాలి సువ్వి గొబ్బి ఉయ్యాల లాల జోల జోజో బేదే జయజయ 
విజయీభవ శోభన మంగళ వైభోగములు, మేలుకొలుపులు, నలుంగులు, 
దంపుళ్ళు కొట్టాలు, కూగూగులు, గుడ్జెనగూళ్ళు, చందమామ గుటకలు, 
నివాళులు ఆరతులు, మంగళారతులు, జయమంగళాలు, అల్లోనేరేళ్లు, 
చాంగుబళాలు, బళాబళాలు, సాసముఖాలు, అవధానములు, తందానలు, 
వెన్నెలలు, చిత్తమా, మనసా, బుద్ధి (నంబోధనలు) మొదలగు 
మధురకవితారచనావిశేషము లీనంకీర్తనములలోంజాల6గలవు. 
అన్సమాచార్యుండు సంకీర్తనలక్షణమున వీనిలో6 గొన్నింటిని బేర్కొనుటచే 
నంతకు(బూర్వముననుండియు నివి వాడుకలో వచ్చుచున్నవే 

యనవలెను. తుమ్మెదపదములు, ప్రభాతపదములు, పర్వతపదములు, 
అనందపదములు, శంకరపదములు, నివాశిపదములు, వాలేశుపదములు, 
గొబ్బిపదములు, వెన్నెలపదములు, సెజ్జవర్దన గణవర్జనపదములు, 
పాల్కురికిసోమనాథుండు తనగ్రంథములలోం బేర్కొన్నాండుగాని యవి 
యిప్పుడు గానరావు. అవి యేవో పొడిపొడిగా వెలసినలఘురచనలయి 
యుండునుగాని ప్రఖ్యాతకవు లానుపూర్వితో రచించినవిగావేమో! త్యాగ 
రాయలకృతులకు. బూర్వ మాంధ్రగాయకు లాలాపించుచుండిన 
'గేయములేవి? యని వరిశీలింపంగా. జాలినంత నమాధానము 
దొరకకున్నది. నేంటిగాయకు లందజును ద్యాగరాయాదులను నూజేండ్ల 
క్రిందటి వారినే యెజు6గుదురు. సింగభూపాలుడు పెదకోమటివేమారెడ్డి 
్రాఢదేవరాయండు (సంగీతరత్నాకరః అనంబడినాండు) సంగీతగ్రంథకర్తలు 
అన్నమాచార్యుని కించుకపూర్వులు. బయకారరామామాత్యు(డు, 
కృష్ణూయండు అచ్యుతరాయండు తిరుమలరాయండు, సంగీత గ్రంథములకు6 
గర్తలు, కారయితలును. వెంకటగిరి కాళహస్తి కార్వేటినగరము నూజివీడు 
చల్లపల్లి ముక్త్యాల పిఠాపురము పెద్దాపురము విజయనగరము గద్వాల 
వనపర్తి ఆత్మకూరు మొదలగు రాజాస్థానములు సంగీత వినోదము లేనివి 
గావు. దక్షిణాంధ్రరచనలలో తంజాపుర్యాదులలో వెలసినేయరచనలు 
సురక్షితములుగా నున్నవిగాని తెలు6ంగుదేశపురచనలు ససిగా దొరకుట 
లేదేల? కృష్ణ్ణాయలమీ6దిగీయరచన లైన గానరావే. ఆనుపూర్వితో 
క్షతయపదములు ఏగంటిచిలుకపాటిపదములు రామదాసుకీర్తనలు 
ముత్తేవివారికీర్తనలు తాడంకివారికీర్తనలు నల్గబాటివారికీర్తనలు 
సారంగపాణిపదములు గుత్తెనదీవిరామాయణకీర్తనలు అధ్యాత్మ 
రామాయణకీర్తనలు శోభనాద్రీశ్వరసంకీర్తనలు నని కొన్నిగలవు గాని 
యవియెల్ల నంతప్రాచీనములు గావు. మద్రాసు ప్రాచ్యలిఖితపుస్తకశాలలో6 
గొన్ని పొడి పొడి ేయరచన లున్నవిగాని యందు గొన్ని ప్రాచీనతరము 
లయినను గావచ్చునుగాని యవి యానుపూర్వితో కర్శనామాంకముతో 
లేవు. యక్షగానములు గొన్ని వానిలోనిగయరచనలు గొన్ని కలవుగాని 
మొదటి కాయక్షగానములే యంతప్రాచీనములు గావు. తెలు(గున( 

దొలుత శ్రీనాథుండే యక్షగానములం బేర్కొన్నవాండు. దాక్షారామమున 
సంగీత నాట్య విద్యా వినోదములు జరుగుట నాతండు వర్ణించినాండుగాని 
యానాంటిగేయము లేవా సరిగా. దెలియరావు. చాళ్యుక్యరాజుల 
(గ్రంథములలో (అభిలషితార్థచింతామణి, నంగీతచూడామణీ) 
సంగీతవిషయములు చాల. గలవుగాని వానిలో వర్ణితము లయిన 
సంగీతప్రబంధము లంతముఖ్యమయినవి గావు. ఏలలు ధవళములు 
చర్చరులు ఏకతాళులు శరభలీలలు చిందులు మొదలయినవేవో కొన్ని 
మాత్రమే చిన్న చిన్ని రచన లందు. జెప్పంబడినవి. అందు గొన్ని నేండును 
వాడుకలో నున్నవి. వానిని గూర్చి యభిలషితార్థచింతామణి సంగీతచూడా 
మణులలోని ముక్కలు కొన్ని:- 


“కథాసు షట్పదీ యోజ్యా వివాహే ధవళ స్తథా 
ఉత్సవే మంగళో గేయ శ్చర్యా యోగిజనై స్తథా” 
“వదేపదే భవే ద్రాగః తాళ శ్చాన్యః పదేపదే 

పదాన్తే స్వరతాళాభ్యాం గేయ శృరభలీలకః” 
“షోడశమాత్రాః పాదేపాదే యత్రభవన్తి నిర స్తవివాదే। 
పద్దళికా జగణేనవియుక్తా చరమగురు స్ఫా సద్భిరిహోక్తా” 
“రాగో హిందోళక స్తాళః చర్చరీ బహవోంఘయః 
యస్యాం షోడశమాత్రాస్సు ర్వా ద్వౌాచ ప్రాససంయుతె 
సా వసంతోత్సవే గేయా చర్చరీ ప్రాకృతైఃపదైః” 

“పద మన్త్యంసమాదాయ యమకస్థితిభూషితః 
అవృత్యాగీయతే యస్తు చక్రవాళ స్స ఉచ్యతే 

గద్యేవా పద్యబంధేవా పుణ్యనామాంతశోభితః 
నామాంతే స్వరసంయుక్షో గీయతే చక్రవాళకః” 


లక్ష్యవ్‌ం 
శశాంకశకలం కలంకికుముదం ముదం నవహతే హతే హిమకరే 
కరే తదసమం సమంవివసితం సితంవిజయతే యతే తవయశః. 

“నిరంతర మనుప్రాసో యతి ర్యత్ర పదేపదే 
క్రియతే గీతత్త్వజ్జెః సా సృృతా త్వేకతాళికా” 
“ధవళాది పదైః పాదై రాశీర్వాదసమన్నితైః 
ఛందసా యేనకేనాపి కర్తవ్యో ధవళాభిధః” 


పై (గ్రంథములలో లక్ష్యములు గొన్ని కర్ణాటభాషలో నున్నవి. చాళు 
క్యులు కర్ణాటకు లగుటచేతను రాజులగుటచేతను తొలుత సంగీత 
సంప్రదాయ మధికముగాం గన్నడమున బెంపొందించియుందురు. మొదటి 
కీగానమునకే కర్ణాటగాన మని 'పేరయ్యెను. సంగీతశాస్తమున స్వరపద్ధతికి 
ధాతు వని సాహిత్యపద్ధతికి మాతు వనిపేరు. శరీరమున సప్తధాతువు 
లుండుట' బట్టి తత్సాదృశ్యమున సప్తస్వరములకు ధాతుసంజ్ఞ కుదిరెను. 
“మాతు కర్నాటభాషాపద మనుకొందును. మాతు=మాట ఈ శాస్త్రము 
తొలుత కర్ణాటమున వెలయుటచే సాహిత్యమునకు “మాతు' 
అన్నకర్ణాటపదము గొనుటయ్యెను గాంబోలును. 


పై లక్షణ శ్లోకములలో నున్న చర్చరియే జాజణ యయినది. అన్న 
మాచార్యనంకీర్తనములలోని జాజజిపాట లన్నియు గోవాళ్ళు 
వసంతోత్సవములో! బాడునవిగా నున్నవి. 
ఒకటి:- 
ముఖారి 


చాలు€ జాలు నీజాజజ, నన్ను 
జాలి. బఅచె నీజాజజ ॥పల్లవి॥ 
వలపువేదనల వాడేను యీ। 
తలనొప్పులచే తలంేను | 
పులకలమేనితో పొరలేను కడు | 
జలిగొని చల్లకు జాజర ॥చాలు॥ 11 
వాల్లని నిను( గని వుడికేను నీ 
చిల్లరచేంతలం జిమిడేను 
కల్లగందవాొడి( గాంగేను పై6। 
జల్లకు చల్లకు జాజజ ॥చాలు॥ 2 


(77 


తివిరి వెంకటాధిప నేనునీ । 

కపుంగిటి కబ్చితి గదనేండు | 

రవరవ చెమట గరఈగి నేడూ యిదె । 

చవులాయెను నీజాజజ ॥చాలు॥ 3 
అన్ను శృంగా. 87 ఖజేకు. 


నాచనసోమనగూడ వసంతవిలాసమున జాజజ నిట్లు వర్ణించినాండు: 
“వీణాగానము వెన్నెలతేట | రాణమీజంగా రమణులపాట । 
ప్రాణమైనపినబ్రాహ్మణువీట | జాణలుమెత్తురు జాజఅపాట”॥ 


ఇంతకు జెప్పవచ్చిన దేమనంగా విద్యానగరవినాశముపిదప అంధ్ర 
దేశమున సంగీత మన్నం గొంత యశ్రద్ధ 'పెరిగినదనుట. అదికారణముగా. 
బ్రాచీననేయరచన లెన్నో అంతరించి పోయినవి. దాగియున్నను రాగిరేకుల 
మీ(ది కెక్కియుండుటచే నేంటి కయునను దాళ్ళపాక సంకీర్తనములు పైకి 
రాంగల్లినవి. 


అన్నమయ నంతానము 
నరనింవాకవి 
అన్నమాచార్యుని ప్రథమభార్యయగు తిరుమలమ్మకు నరసింగన్న, 
నరసయ్య, నరసింహాచార్యుండు అని పేర్కొనంబడువాండు చాలా 
గొవృకవీశ్వరుండం కొడం కుండెను. నిరువమాన నుకవితా 
నిర్వాహకుండయిన తెనాలి రామకృష్ణకవి తనసమీపకాలమువా రగు 
తాళ్ళపాక కవుల నిట్లు సన్నుతించెను. 


5క॥ _ చిన్నన్నద్విపద కెజంగును 
పన్నుగ6 బెదతిరుమలయ్య పదమున కెజిగున్‌ | 
మిన్నంది మొరసె నరసిం 
గన్న కవిత్వంబు పద్యగద్యశ్రేణిన్‌ ;' 1 


1 రామకృష్ణునికి జిన్నన్నకు. నూ ఖేండ్లతర్వాత నప్పకవీయమున నీపద్య ముదాహృత 
మయినది. 

ఈ పద్యమునం దనతో క్రీ 1560 దాంక వర్తిల్లినవాండగు చిన్నన్నను, 
అతని తండియుు [కీ 1453 దాంక వర్తిల్లినవాండునగు 
'పెదతిరుమలాచార్యుని, అతని యన్నయగు నరసింగన్నను మెచ్చినాండు. 


ద్విపదమునకు. జిన్నన్న వాలును. పదములకు. బెదతిరుమలయ్య 
వాలును. పద్య గద్య (ని) శ్రేణిని నరసింగన్న మిన్నందిమోంగును! అని 
దీనియర్థ మనుకొందును. నరనింగన్న యి0 దధికముగా 
బ్రస్తుతుండయ్యెను. కాని యాతండు రచించినగ్రంథము లేవో తెలియరావు. 
“పాడంజెప్పంగ వర్ణపద్ధతినీడు! జోడు లే6 డన సభంజొచ్చి వాదించి! 
పరగినధీశాలి ప్రతివాది దైత్య నరసింహు6 డనంగల్లె నరసింహగురుండు,' 
అని చిన్నన్నయష్టమహిషీకళ్యాణమున నాతని స్తుతించెను. ఆతని 
కంటుంబవృద్ధినిగూడ వివరించెను. చిన్నన్న పేర్కొనుటేకాని 
దేవస్థానశాననములోగాని, తాళ్ళపాక వారి యిండ్డలో.గాని, 
లోకమునంగాని యాతని విషయ మేదియు గానరాకున్నది. చిన్నన్నయే 
క్రీ 1546 కొండవీటిసీమలోని చెందలూరు మల్లవర గ్రామములను 
స్వామికైంకర్యములకై సమర్ప్చించుచు నందు 


మావళుద్ధచతుర్జీ తిథిని తనపెదతండ్రిగారయిన నరనయ్యంగారి 
ప్రత్యాబ్దికదినమున నర్చనావిశేషముల నిర్వహణముకూడ. జేర్చినాండు.' 
ఇది కీ 1546 నాంటికి నరసింగన్న దివ్యధామముంబడయుటను జిన్నన్న 
కాతనిపై గౌరవమును దెలుపుచున్నది. 


శ్రీ వీరేశలింగము పంతులుగారు కవిచరిత్రమున కవిర్ణరసాయన 
కర్త కృష్ణదేవరాయలనాంటి వాండని కృష్ణరాయని “ఆందోళికల యందు 
నంతరచరులౌట సవికృతాకృతుల పిశాచకజనులు....ప్రభుదురాత్ముల 
నెవ్వాండు ప్రస్తుతించు” నని గర్హించె నని, వ్రాసినారు వృద్ద్ధాను శ్రుతినిబట్టి 
(వాసినయీవ్రాంత విశ్వాస్యమే యనుకొందును. కవికర్ణరసాయనకర్త 
నరనింగన్న తాళ్ళపాళకనింగన్న కాంగూడం ననుకొందును. 





1. తిరుపతి శాసనములు 5 వ్యాల్యుం. 184 పుట. చూ. 
క్షా 

లక్షణ[గ్రంథములందు సుంకసాలనరసింగన్న అని కలదు. సంకుసాల 
అని లోకమునాడుక. 
“సుంకేసుల” అని గ్రామములు రాయలసీమలో నున్నవి. 


క॥ ఇంకా నవ్వే వచ్చే 
సుంకేసుల మ్రానిక్రింది సుద్దులు దలంపన్‌ 
లంకించుకొన్న రాజవు 
వెంకటగిరివాస ! విబుధవినుతవిలాసా ! 


క॥ టెంకాయ చిప్పలోపల 
వంకాయా పెసరపప్పు పరివంటకమున్‌ 
ఇంకా. బెట్టే. దినరా 
వెంకటగిరివాస ! విబుధవినుతవిలాసా ! 


ఇత్యాదిగా నెవరు రచించినవో రుచిగల కందపద్యములు గొన్ని 
శ్రీవెంకటేశ్వరస్వామిపేర నున్నవి. 'సుంకసాల' సంకుసాల సుంకేసులలు 
ఒకయూరిపేరి వికారములేమో ! కృష్ణరాయండు తాళ్ళపాక గ్రామమును 
వ్యాసతీర్భులవారి కగ్రహారీకరించుటచే నరసింగన్న తాళ్ళపాక విడిచి 
'పైగ్రామము చేరి సుంకస్రాల యింటిపేరివా. డయ్యెనేమో! కవి 
కర్ణరసాయనమున నాతండు తనకులగోత్రములను దలిదండ్రులను 
బేర్కొన. డయ్యెను.గ్రంథాదిని 'గురువరభట్టపరాశరచరణసరోరుహ 
సముల్గసన్నాననుండన్‌' అని గురుస్తుతి చేసినాండు. '“ఆదిమశఠకోపాది' 
తుదిని 'ఆదిమశఠకోపాది' అని యాశ్వాసాంత పద్యమునఈ జెప్పినాండు. 
వీనినిబట్టి యాతండు, భట్ట పరాశరాహ్వయుని శిష్యుండనీ, రెండవ శఠకోప 
యతియైన-య హోబలమఠ ప్రతిష్టాపకవన్‌ శఠరకోపయతి నెజీంగిన వాం 
డనీ గుర్తింపనగును, వేదాంతదేశికుల శిష్యులు, (బ్రవ్మానూత 
గీతావ్యాఖ్యాతభట్టపరాశరు లొకరు గలరుగాని అయినను రామానుజుల 
నాంటి పరాశరభట్టారకుల వంశజులందణకు పరాశరభట్ట నామము 
సాధారణ మనికూడ వాడుకగలదు. క్రీ పదునైదవ శతాబ్దియుత్తరార్ధమున 

వన్‌శఠరకోవయతులు గలరుగాన యీత(డు వారినా6టివాండో 
వారితర్వాతివాండో అగుటచే ననమయ పుత్రుం డగుట నిర్బాధమగును. 


కవికర్ణరసాయనమున వైష్ణవమతాభిమానము, అద్వైతమత 
ద్వేషము, అన్నమాచార్య నంకీర్తనచ్చ్భాయలు నిలడార్లుగా నున్నవి. 
నన్నిచోడ కుమార సంభవమును, ఎజ్జనన్నసింహపురాణమును, ఉత్తర 
హరివంశమును, శ్రీనాథరచనలను, ననుకరించునవిగా పలుకుబళ్ళు, 
కూర్చుతీర్చులు, పద్యచ్భాయలు, నిందు. జాలంగలవు. కవిర్ణరసాయనము 
తాళ్ళపాక నరసింగన్న రచనమే యగుచో నందు రాజాశయగర్హ 
సహేతుకమే యగును. కారణము సుస్పష్టముకాదు కాని బహువారములు 
తిరుపతికి విచ్చేయుచు వచ్చినవాండు కవి విద్వాసుండు కవిపోషకుండునగు 
శ్రీకృష్ణ్ణాయండు సంస్కృతాంధ్రవిద్వాంసులు మహనీయులు కవులు 
గాయకులునగు నరసింహ పెదతిరుమల పినతిరుమలాచార్యాదుల 
నేలొకో యాదిరింపండయ్యెను. పై6గా వారి నివాసగ్రామమగు తాళ్ళపాకను 
వ్యాసతీర్థుల కగ్రహారీకరించెను. అచ్యుతరాయలవారు మాత్రము 
తాళ్ళపాకవారి నాదరించి యాదృతు( డయ్యెను. 


పెదతిరుమలయ్య 

అన్నమాచార్యుని రెండవభార్యయగు అక్కలాంబయం దీతండు 
జన్మించెను. ఈతనికి నరనమ్మ, తిరుమలమ్మ యని యిర్వురు 
చెలియండ్రును గలరు. ఈ తిరుమలాచార్యుండు క్రీ 1553 దాంక 
జీవించినాండు. క్రీ 1503 దాంక జీవించిన యన్నమార్యు(డీ 
'పెదతిరుమలయ్య పెదకుమారుండగు చినతిరుమలయ్య గారికి బ్రహ్మోప 
దేశము. జేనినాండు. 1500 (ప్రాంతముల చినతిరుమలయ్య 
యపనయనము జరిగిన దనుకొన్నచో 1493 ప్రాంతముల జన్మించిన 
చినతిరుమలయ్య యువనయనము జరగిన దనుకొన్నచో 1493 
ప్రాంతము జన్మించిన చినతిరుమలయ్య తండ్రి యప్పటి కిర్వదేండ్ల వాండే 
యనుకొన్నను 1473 ప్రాంతముల జన్మించినవా6 డగును. ఈతని 
నిండుయౌవనము శ్రీకృష్ణ్ణాయలవారి కాలమున గడచినది. కృష్ణ్ణాయల 

పరిపాలన కాలమున నీతండు శ్రీవెంకటేశ్వరస్వామికి. గొన్నికెంకర్యములు 
జరవినను నందు సాళ్వతిమ్మరునును నాతని తమ్ముండగు 
గోవిందయ్యయు నిర్వావాకులుగా నుండిరి. అశాననములలో 
శ్రీకృష్ణ్ణాయలపేరు లేదు. పెదతిరుమలయ్యకును నాతని యన్నయగు 
నరసింహకవికిని శ్రీకృష్ణరాయనితో వైరస్యము గల దనుకొనుట కింకొక 
సాధనము:- 


“మండెమురాయనావముక నరసింవా దండనేత్రు (తృ?)న 
కిష్టథనబలస్పూర్తి” నని యన్నమాచార్య చరిత్రముననున్న వాక్యమునకు 
మండెము రాయండను నామాంతరముగల నరసింహ దండనాధు.( డని 
యర్ధముగావచ్చు నని యనుకొంటిమి. (చూ.పుట. 286) 


పయిమండెము కడపమండలము చినమండెము అనీ, చిత్తూరు 
మండలమున గొజులమండెము చిఖుమండెము అనీ కలగ్రామములలో 
నొకటయి యుండంబోలును. ఆయూర పెదతిరుమలయ్య నెవరో కత్తితో 
నజకిరట. ఆకత్తి వేటాతనికి6 గలువదండ యైనదట ! 


“మండెము కోటలో మండలం బెజు6గ 
మండలాగాహతి మహనీయ పుష్ప 
దామమై ధర్మాంగదస్థితిం బొలిచె 
నేమహామహుని యహీనగాత్రమున” 


నని చిన్నన్న చెప్పినాండు. దేవకీపురవాస్తవ్యుండగు నరసింహ 
దండనాడు.6 డీందు వ్రయోజకుండేవోో! ఈ విషయుము 
'పెదతిరుమలాచార్యుండే యిట్లు సంకీర్తనమునం జెప్పుకొన్నాండు. 


శంకరాభరణ 
నాంటికి నాండు గ్రొత్త నేంటికి నేండు గ్రొత్త ! 
నాటకపుదైవమవు నమో నమో ॥పల్లవి॥ 
సిరుల రుక్మాంగదుచేతికత్తిధార దొల్లి ॥ 
వరుసధర్మాంగదుపై వననమాలాయ । 

హరి నీకృపకలిమి నట్టనే యరులచే । 

కరఖడణ్గధార నాకు. గలువదండాయ ॥నాంటి॥ 11 
మునుపు హరిశ్చంద్రుమొనకత్తిధార దొల్లి! = 

పొనింగి చంద్రమతికి( బూవుదండాయ । 

వనజాక్ష నీకృపను వరశత్రులెత్తి నట్టి | 

ఘనఖడ్గధార నాకు6 గస్తూరివాటాయ - ॥నాంటి॥ 2 
చలపట్టి కరిరాజు. శరణంటె విచ్చేసి । 

కలుషము. బెడ బాపి కాచినట్స్టు | 

అలర శ్రీవెంకటేశ ఆపద లిన్నియు బాపి | 

ఇల నన్ను(గాచినది యెన్నం గతలాయ _ ॥నాంటి॥ 3 


ఈ కీర్తనమునం జెవృంబడినదేకాక (వుట. 286 వుట) 
సంక్తీర్తనమున వర్ణితమయిన విషయములుగూ6డ బెదతిరుమలాచార్యుని 
మాహాత్మ్యమును వెల్లడించుచున్నవి. ఆసంక్రీర్తనమును జినతిరుమలా 
చార్యుండు రచించియుండ బోలును. 


అచ్యుతరాయలవారు వూండి, నంగమకోటగ్రామముల. 
దామశాసన పూర్వకముగా దానము చేయగా. బెదతిరుమలాచార్యుడు 
వానిని స్వామికే సమర్పించెను. ఆత( డచ్యుతరాయల జన్మనక్షత్రము 
నాండు తనదవ్యముతో స్వామికి ౦గైంకర్యముల(గల్పించెను. 
అచ్యుతరాయలనా. డాతండు విజయనగరములో విట్టలేశ్వరస్వామి 
కైంకర్యముల కై గొప్పభూ సమర్పణము చేసిను. పెదతిరుమలయ్య 
స్వామికి అర్చించిన (గగామములు:- కావనూరు, మరువాకరై, కుప్పము, 
కీళంగునము, మన్నసముద్రము, పూండి, సంగమకోట, (ఈ రెండూళ్ళ 
నంవత్సరవు రాబడి 1000 రేఖ పొన్నులు) రాయలపాడు, 
సోమయాజులపల్లి, కత్తమువారిపల్లి, ఎజ్జగుంటపల్లి, పల్లిపురము, (133 
వరాహాల సంవత్సరాదాయముకలది.) గండతిమ్మాపురము (100 రేఖ 
పాన్నులు సంవత్సరాదాయముగలది.) ఈ గ్రామములుగాక-భ్సిన్న భిన్న 
సమయములలో 4600 పణాలు 5203 పణాలు 2000 వరహాలు 450 
వణాలు 1900 వణాలు 1020 నర్పణాలు 2300 నర్చ్పణాలు 
సమర్పించినారు. 

శ్రీస్వామివారికిని ఎగువ దిగువ తిరుపతులను కడమ చోట్లను 
వెలసిన వేల్చులకు బహువిధభక్ష్యభోజ్యాది నివేదనలను నిత్యోత్సవ 
వక్షోత్సవమాసోత్సవ వర్నోత్సవాదులలో నింక ననేకవిధముల 
కైంకర్యములను వనభోజన వినోదములను తమ వంశపారంపర్యముగా 
తమపేర జరపించుటకు బయిగ్రామములను ధనమును శ్రీభండారమున 
నర్చింపగాం గోవెలన్థానవతు లందుకు నమ్మతిగా శాననములు 
చెక్కించిరి. 


ఇవిగాక వీరు కట్టించిన కట్టడములు వగైరాలు:- స్వామిపుష్కరిణి 
జీర్ణోద్దారము, మెట్లు, మండపములు, నీరాడుమండపము కొండమీ(ద 
తాళ్ళపాకవారి యింటి ముందు మండపము, సంకీర్తన (సంకీర్తనములు 
చెక్కిన రాగిరేకులు దాచి ఉంచినది) భండారము, అక్కడ దీపారాధనలు, 
అక్కడ సంకీర్తనలు పాడే వైష్ణవులకు జీతాలు, గుడిగ్రామాలలో చెరువులు 
కాలువలు బాగు చేయించుటకు ధనదానము, ఆళ్వారుతీర్థము దగ్గజ 
శ్రీలక్ష్మీ నారాయణస్వామి ప్రతిష్ట ఇత్యాదులు. 


కొన్ని ఉత్సవములలోని ముఖ్యాంశులు:- శ్రీనివాసమూర్తికి ప్రతి 
శుక్రవారము తిరుమంజనము పిదప పునుంగుతైలము పూయునప్పుడు 
పన్నీరుచెంబు సత్కారముపడయుట (తాళ్ళపాకవారు సంక్షీర్తనములు 
అప్పుడు పాడేవారు), అచ్యుతరాయల జన్మనక్షత్రమగు మృగశిరనాండు 
ఉత్సవముజరవుట, స్వామివుష్కరిణీ గట్టున తాళ్ళపాకవారు 
నిర్మించినరాతి న్తంభోమువీ6ద నంవత్సరవుం పొడుగునా 
ప్రతిగురువారము దీపారాధన, ముక్కోటి ఏకాదశినాండు స్వామిపుష్కరిణి 
గట్బన ముప్పది దీపాలు, నంకీర్తన భాండారము దగ్గర నాలు 
తిరుబోనములు దీపాలనూనె అభాండారములో సేవచేసే శ్రీవైష్ణవుల 
జీతాలు వగైరాలు. 


తిరుమలయ్య గారికి శ్రీపతితొన్నడయ్య అనీ తిరుపతి చేరువనున్న 
కులశేఖర పురవాస్తవ్యుండు పల్లి పట్టురయ్య అనీ ఇద్దజు సాతాని వైష్ణవులు 
శిష్యు లుండిరి. వారు కూడ స్వామికింగ్రైెంకర్యములు జరపిరి. 

'పెదతిరుమలయ్య గారు చేయించిన యుత్సవ విశేషములు సమగ్రముగా 
వ్రాసిన నదియే పుస్తకమగును. 


ఈతండు రచించిన గ్రంథభములు:- 
1 శృంగారసంకీర్తనములు. 8 నీతిసీసశతకము 
2 అధ్యాత్మ సంకీర్తనములు 9.సుదర్శనగడ 
3 వై రాగ్యవచనగీతాలు 10 రేఫజకారములు. 
4 శృంగారదండకము 11 భగవద్గీత తెల్లువచనము 
ర్‌ చక్రవాళమంజరి 12 ద్విపదహరివంశము 
6 శృంగారవృత్త శతకము 13 ప్రభాత స్తవము 
7 వెంకటేశ్వరోదాహరణము 


పై వానిలో కడవటి రెండు ముదదితములుగాలేదు. 
తొలిరెండింటిలో( గొంతభాగమును, గడమవి సమగ్రముగాను 
ముద్రితములయినవి. హరివంశము దొరకనే లేదు. 


ఇవిగాక చిన్నన్న పేర్కొన్న యంధవేదాంతము తొలుత 
కృష్ణమాచార్యుండును తర్వాత తనతాత యన్నమాచార్యుండును పిదప 
తనతండ్రి తిరుమలాచార్యుండును ననుక్రమముగా రచించినది. 
సంకీర్తనాత్మకము. ఇ ట్లనుటకు సాధకముగా అష్టమహిషీ కల్యాణము 
లోన నిట్టున్నది. “క్షానుతద్రావిడాగమసార్వభౌము లై; న మావారలనాళు 


వారలను వేదంబులెల్ల ద్రావిడముగాంజేసి వేదాంతవిదులు గోవిదులు 
నైనట్టి! గురుతరులకు పరాంకుశ ముఖ్య యోగివరుల” నని 
ద్రవిడవేదాంతకర్తల సన్నుతిపై “వనజాతజాత సర్వసురేంద్రముఖులు। 
గనలేని వెంకట[గ్రావాధినాథు! పదముల శోభనా స్పదములౌ తనదు! 
పదముల బహుదేశపదము జనుల. గనం జేసిపంచమాగమస్వారభౌము(1 
డనంబ్రసిద్ధకినెక్కియభఖిలవిద్యలను। నన్నయాచార్యుండెయనదాళ్ళపాక 
యన్నయాచార్యు.డాయతరీర్తిజెలం౧” “వేదంబు తెను(గుగావించి సంసార। 


నో 


భేదంబుమాన్సిన కృష్ణమాచార్యు! ఘనతరపంచమాగసార్వభౌము। ననఘు 
శ్రీతాళ్ళపాకాన్నమాచార్యు౮ దలంచి” అనియు “ఉరుయోగసామాజ్యవిభవ। 
జనకుండు తిరుమలాచార్యవర్యుండు। వేదాంతవిద్యాప్రవీణుండై యంధ। 
వేదాంతమొనరించి, ద్విపదరూపమున। హరివంశకావ్య మాయతనస్స్ఫూర్తి 
వారివంశమిగురొత్త ననువొందజేని” అనియు నాంధ్రవేదాంత 
కర్తలసన్నుతిగలదు. 


ద్రవిడమున వేదవేదాంతములను పరాకుంశయోగి మొదలగు 
నాళ్వార్లు ద్రావిడీకరించి ద్రావిడగమసార్వభౌము లనిపించుకొనంగా 
తెలుంగున కృష్ణమాచార్యుండు:- కృష్ణ మాచార్యనంకీర్తనకర్త. 
అన్నమాచార్యుండు:- సంకీర్తనాచార్యుడు, సంకీర్తనకర్త, పదకవితా 
పితామహుండు. పెదతిరుమలాచార్యుడు:- సంకీర్తనాదికర్త. 

ఇట్లీమువ్వురును వేదమును తెనుంగుగావించి 
అంధ్రవేందాతకర్తలని వంచమాగసార్వభౌములని పంచమాగచక్రవర్తులని 
యనిపించుకొనిరి. 


తిరువులయ్యుకం శ్రీమద్వేదమార్గవతిష్థావనాచార్య 
శ్రీరామానుజసిద్ధాంతస్థాపనాచార్య వేదాంతాచార్య కవితార్కికకేనరి 
శరణాగతి జపంజరబిరుదములు గలవు. 
ఈతనికి వేంకటేశ్వరస్వామి త్రిపురుషపర్యంతము ప్రత్యక్షంబును 
సప్తపురుషపర్యంతముగా మోక్షంబు నొసంగెదనని వరమిచ్చెనట! 
నంకీర్తనభండారము 


ఈ పెదతిరుమలయ్యగారీ నంకీర్తన భండారమునకు. 
బెంపువెలయించిరి. తొలుత అన్నమాచార్యుడే సంకీర్తన భండారమును 
నెలకొల్పిన ట్టున్నాండు. అందకు6 దార్కాణగా సంకీర్తనము. (పుట. 263) 


1 చూ. శకుంతలాపరిణయము. పీఠిక. 

అన్నమాచార్యుని నాంట సంకీర్తనములు తాటియాకులమీ6ద 
వాసియుంచంబడెనేమో! ఆతని తర్వాత పెదతిరుమలాచార్యుండు వానిని 
రాగి రేకులమీ6దం జెక్కించెను. రాగివిలువయు, చెక్కించుకూలియు 
నిప్పటిలెక్క ప్రకారము లక్షలగును. ఒకరో యిద్దరో అక్షరముల. 
జెక్కువారగుచో నదియొక పురుషాయుషమునంతకాలము జరపినం దేల 
వలసినవనియగును. రాగిటేకులను జెక్కినవాండు-అన్నమరాజు 
తిమ్మయ్య అని కొన్ని జేకులమీంద నున్నది. 


పెదతిరువములాచార్యుని తర్వాత చినతిరువములాచార్యుని 
సంక్షీర్తనములుకూడ రాగిజేకులకెక్కినవి. 1540లో సంక్రీర్తనభండారము 
దగ్గణ సేవచేయు వైష్ణవు లిర్వు రుండుట, సంకీర్తనములు పాడేవారు 
కొంద జుండుట, కైంకర్యములు దీపారాధనలు జరుగుచుండుటయు 
తాళ్ళపాకవారి శిలా శాసనముల కెక్కి యున్నవి.' 


ఈ సంకీర్తనభండారము (తాళ్ళపాకవారి అర) ద్వారమున కిరు 
ప్రక్కలనే విగ్రహము లున్నవి. అవి యన్నమాచార్య తిరుమలాచార్యు లివి. 


చినతిరు ములయ్య 


ఈతడు పెదతిరుమలయ్య పెద్దకుమారు(డు. అనమాచార్యు( 
డితనికి (బ్రహో్మోవదేళశము (ఉవనయుము) చేసెను. ఇందుకు 
సంక్షీర్తనము:- 


లలిత 
తాళ్ళపాకాన్నమాచార్య దైవమవు నీవు మాకు! 
వేళమె శ్రీహరి6 గన వెర వానతిచ్చితివి ॥పల్లవి। 


గురుండవు నీవె సుమ్మీ కుమతి నైననాకు | 
సరవి బహ్మోపదేశము సేసితి | 


1. చూ. త్రిరుపతి దేవస్థానం శాసనము నెం 144 నెం4 వాల్యుం. 
12 

పరమబంధుడ వైనా పరికింప నీవే సుమ్మీ! 

వరుస నే( జెడకుండ వహించుకొంటివి ॥త॥1 

తల్లి వైన నీవే సుమ్మీ తగినవిషయాలలో । 

ప్రల్లదానం బడకుండా బదికించితి | 

అల్లుకొని తోడునీడ వైనా నీవే సుమ్మీ! 

చిల్లర మాయలలోన6 జెడకుండా. జేసితి ॥త॥12 

ధాతవు నీవే సుమ్మీ తగుశ్రీ వేంకటనాధు | 

నాతల(పులో నిలిపి నమ్మంజేసితి । 

యేతల. జూచినా నాకు నేడుగడయు నీవే । 

ఆతల నీతల నన్ను నాచుకొని కాచితివి ॥తా॥3 
చినతిరు. అధ్యా 7అేకు. 


కాన యీతండు కీ 1495 ప్రాంతముల జన్మించినవా డను 
కొనవచ్చును. ఠీ 1553 దా6క నీతనిశాననము లున్నవి. ఈతండు 
సంస్కృతాంధ్రములందు మహాకవి, మహావిద్వాంసుండు, అష్టభాషాకవి 
చక్రవర్తియని బిరుదుగలవాండు. తండ్రితాతలవలెనే అధ్యాత్మ శృంగార 
సంకీర్తనలను రచించినాండు. తెల్లుసంకీర్తన లక్షణము, అష్టభాషా, 
దండకము రచించినాడు (ఇవి ముద్రితములు చూ. తాళ్ళపాక1 వాల్యుం) 


శ్రీవెంకటేశ్వరస్వామికి దిగువ తిరుపతిలో వేల్పులకు, గూడం జాలా 
కైంకర్యములు కావించినాండు. అందు ముఖ్యములు గొన్ని: 


గోవిందరాజస్వామికి, పెండ్లి తిరునాళ్ళు (వైవాహికోత్సవము) 
జరుపుటకు నేడియం అనుగ్రామము రాంబడిలో సగమిచ్చినాండు. 


గోవిందరాజ విట్టలేశ్వరాచ్యుతపెరుమాళ్‌ రఘునాథ వరదరాజ 
లక్ష్మీనారాయణులకును హనుమదాలయములో. దాను ప్రతిష్టించిన 
నరసింహస్వామికిని కైంకర్యములకై చిత్రిచిత్రానక్షతమున దన 
తిరునాళ్ళలో వైశాఖమృగశిరను దనతండ్రి తిరునాళ్ళలో గోవిందరాజస్నామి 
గుడిదగ్గజీ సుదర్శన చక్రమునకు గైకర్యములకై 200 రేఖై పొన్నుల 
రాబడిగల వెదుమప్పాకణ[గ్రామము నర్చించినాండు. 

మంగాపురమున కళ్యాణవేంకటేశ్వర దేవాలయ జీర్ణోద్ధారణము 
గావించినాండు. స్వామి దివంసుందరమంగళ విగ్రహమునుగూడ నీతండే 
క్రొత్త వెలయింపించిన ట్లున్నాండు. ఆళ్వార్లుతో భాష్యకార్లతో 
దేశికులతోనహ తనతాతగారగు అన్నమాచార్యువి గ్రహము నక్కడ 
ప్రతిష్టించినాండు. కాని యావిగ్రహము నేండు గానరాకున్నది. 


పదతిరువెంగళనాథుండు 
ఈతడు సాత్తికశుభమూర్తి, సంగీతసత్కవిత్వాధికుండు నని 
చిన్నన్నచే స్తుతింపంబడెను. స్వామిసన్నిధి నీతండు సంకీర్తనములు 
పాడుచుండ(గా స్వామి యాడుచుండెడువాండట! వెంకటాచార్యుండు 
“విశేషించియు నత్తిరు వెంగళనాథుండు నంకీర్తనంబు(బాడిన 
నాడందొండండె.”' నని చెప్పినాండు. ఈతండు. చిన్నన్న జీవించియుండ6గా 
క్రీ 1546 పూర్వమే దివ్యధామ మందినాండు. 


చిన్నన్న 
ఈతండే అన్నమాచార్యచరిత్రకర్త. చినతిరుమలాచార్యున కీతండు 
వూ6డవతమ్ముండు. ఈయిర్వరనడువు అన్నమయ యాని 
'పెదతిరువెంగళనాధు6 డనీ యిద్దరు సోదరులు. చిన్నన్నతర్వాత తమ్ముడు 
కోనేరునాథుండు - వీ రందజును సుప్రసిద్ధులు. కోనేరునాథుండు 1560 
తర్వాత6ంగూడ నున్నాండు. తాళికోటయుద్ధమును విద్యానగర 
వినాశనమును జూచుదౌర్భాగ్యమునకుంబాల్పడక 1565 పూర్వమే వీ 

రందణజు దివ్యధామ మందియుందురు. 


ధర్మకైంకర్యములు 


స్వామి కీతండును జాల ధర్మకైంకర్యము లొనర్చెను. అందొకటి:- 
క్రీ 1546 లో కొండవీటిసీమలోని చెందలూరు మల్లవర గొమములను 
స్వామిశ్రీభండారమున కర్పించెను. రెండు గ్రామము.లనుండి 


1 శకుంతలా పరిణయ కృత్యవతరణిక. 


89 


సంవత్సరపురాబడి 620 గట్టివరహాలు. ఈసొమ్ముతో జరపవలసిన 
ధర్మకైెంకర్యము లలో మన కిక్కడ ముఖ్య మయినవి :- 


1 వైశాఖమాన విశాఖానక్ష్మతమున తాత అన్నమయుగారి 
జన్మనక్షతోత్సవకైంకర్యము. 


2 చైత్రమాసము మృగశిరనక్షత్రమున పెదతిరుమలయ్యగారి జన్మ 
నక్షత్రోత్సవక్రైంకర్యము. 


3 మావుఎళుద్ధ చతుర్ధి తవముపెదతం డీ నరనయ్యుగారి 
శౌద్ధదినకైంకర్యము. 


క! జ్యేష్టమానపూర్వపక్షచతుర్థి తనయన్నగా రగుతిరువెంగళప్ప 
శౌద్ధదినక్రైంకర్యము. 


5 ఆశ్వయుజమాన బవుళ (త్రయోదశి తమతల్లిగారైన 
తిరుమలమ్మగారి శౌద్ధదినకైంకర్యము. 


వీనివల్ల నన్నమాచార్యాదుల జన్మమాననక్ష్మతములు నిర్వాణ 
మాసతిథులు తెలియ నయినవి గాని వానిసంవత్సరనామములుతెలియ 
రాకుండట కొజంతగొల్పుచున్నది. ఒక్కయున్నమాచార్యునివే 
జనననిర్యాణనంవత్సరములు తెలియువచ్చినవిగావి తక్కినవారివి 
తెలియరాలేదు. నూర్యచంద్రాదు లున్నందాంక బైవారిజన్మనక్షత 
నిర్యాణతిథకైంకర్యములు సాగుచుండుటకే యాయగ్రహారసమర్చణములు 
జరగినవి గాని యాధర్మకైంకర్యములకు “శ్రీవైష్టవులరక్ష' అనిమాట 
కలదుగాని అన్నీ అన్యథా అయిపోయినవి. పరమాచార్యుండయిన 
యన్నమాచార్యనిజన్మనక్షత నిర్యాణతిథి కెంకర్యములను స్వామి కనేకా 
(గ్రహారముల నొసంగి యనేకకైంకర్యములు జరసిన మహావిద్వాంసుడు 
మహాకవి యగు తిరుమలాచార్యుని నిర్యాణదినకైంకర్యములు నయిన 
నింకమీంద సాగుట యర్థింపందగినది. 


అష్టమహిషీకళ్యాణము పరమోగివిలాసము ఉషాపరిణయము 
అన్నమాచార్య చరిత్రము చిన్నన్న రచించిన (గ్రంథములు. ఈతండు 
జలజాత వాసిని చనుబాలపుష్టిచే కవితారచన నేర్చినాండట. ఈతని యన్న 

పెదతిరువెంగళనాథుండు 'సంగీతసత్కవిత్వాధికుండు' సంకీర్తనములు 
పాడుచుండు నవుడు స్వావి యాడుచుండెడువాండట. 
ఈమహామహులకు (అయిదు గురుకు) నప్పుడు స్వామి పాండవులకు( 
గృష్టునట్లు నహాయమై యుండెడివాండట! వీరికి విచిత్రముక్తాత 
పత్రరత్నకిరీట ముద్రికా ప్రచండమణిమండిత మకరకుండలోత్కరాహః 
కరదీపికాపాదుకాది బహూకరణంబులను స్వామి కరుణించెనట! చిన్నన్న 
పరమయోగివిలాసాష్టమహిషీకళ్యాణములలో రత్నశుంభదనుపమ 
శ్రీ వేంకటా దీశదత్తమకరకుండలరతమండితకర్ణుండ నని, కావ్యంబు చెప్పి 
శ్రీవేంకటేశు మెప్పించి నకలంబు నెజఖు(గ నసాధారణాంక మక 
రకుండలములు గొన్నవాండ నని దినములోననె వేయిద్విపద లింపొంద 
వినుతవర్ణనలతో విరచించువాండ నని చెప్పుకొన్నాడు. ద్విపదలక్షణము 
నీతడే నిషృష్టముగా నిర్వచించినాండు. లక్షణ[గ్రంథకారు లెవ్వరుగాని 
యితనివలె నిర్వచింపంజాల రయిరి. ఈతండు. కస్తురివీణ( గోసినకరణి 
తెలిగప్పురపుంగ్రోవి దెజచిననరణి విరవాదిపొట్లంబు విడిచినమాడ్కి 
పరిమళించుచు. గవుల్‌ బళిబళీ యనంగు కవిత సెప్పినసులక్షణకవి. 


అర్వాచీనులు కొందజు “తాళ్ళపాక చిన్నన్న దండెమీటులుగావు” 
అనీ 'అల తాళ్ళపాక చిన్నన్న రోమము లైతె తంబురాదండెకు6 దంత్రులౌనె 
అనీయీతని గొప్పగాయకునింగా స్మరించిరి. చిన్నన్న గాయకు6 డనుట 
కిక్కడి రాగిరీకులలోగాని గంథములలోంగాని యాధారములు గానరావు. 
చిన్నన్నకు అన్న తండ్రి తాత గొప్పగాయకులు గాన యిటీవలివారు 
గ్రంథములంబట్టి చిన్నన్ననే యెజీ(గినవారుగాన వారియోగ్యత నీతనికి6 
జేర్చి చెప్పియుండవచ్చును. కాక యీతండును గాయకుడేమో! 
గణపవరపు వెంకటకవి ప్రబంధరాజమున చిన్నన్న నిట్లు నన్నుతించెను:- 


క. ఎన్న దెనుంగునకు రాజను 
(గ్రన్నన యతిరాజునకును రమణయకును నే 
జిన్నను ద్విపద నొనర్చను 
జిన్నన్నను బిరుదుగద్య చెప్పినఘను-డన్‌. 

నూలినేతచే వస్త్రములు గల్పించి లోకమును నాగరకపజిచి 
యుద్ధరించువా రయిన సాలెవారి కీత. డొచార్యపురుషుండు. వారి 
వంశమర్యాదల కీతండు సంరక్షకుండుగా నుండెను. వీరికి పదివేల 
వరహాలు పాదకానిక సమర్చించిరి. చిన్నన్న వంశపారం పర్యముగా 
దమవంశపారంపర్యముగా గురుశిష్య్యతా సంబంధము వర్ధిల్లంగోరిరి. 
ఇందుకు తామశాసనము వెలయించిరి.' 


కోనేటి తిరువెంగళనాథు(డు 
ఈతండు సదాశివరాయలచే క్రీ 1544, 1545 అద్దంకిదగ్గజీ బొల్లాపల్లి 
ఓలపల్లి అని రెండగ్రహారముల బడసినాండు. కీ 1559లో కడపజిల్లా 
పుష్పగిరి చెన్న్షరాయనికి. గొంతభూమి సమర్పించినాండు. ఈతడు 
గొప్పవైభవ మనుభవించినా. డనుట కీ క్రింధిపద్యముసాక్షి 


సీ॥ మొకరివా తెర కీర్తిముఖము బంగరుదండె 
పాలకి యేగురుం డోలి నెక్కె 
శ్రీజగన్నాథునూర్జితపదాంభోజముల్‌ 
సేవించి యేబుధాశ్రితుండు వెలసె 
కాయసిద్ధిని లంబికాయోగమార్గంబు 
తెలిసి యేఘనుండు సాధించి నెగడె 
భక్తితో బట్టాభిషిక్తులు ధరసాగి 
మొక్క నేవిభుండు పెంపెక్కి చెలంగె 
నత(డు పొగడొందు హారనీహారగంధ 
సారకర్పూరగోక్షీర సదృశయశుండు 
ఘనుండు పెదతిమ్మదేశికగర్భజలధి 
కువలయాప్తుండు కోనేటిగురువరుండు* ॥ 





1. చూ. తామశాసనము. శ్రీ వెం. ఓ జర్నల్‌. 1వాల్యుం 1 పార్టు. 
2. ఈ పద్యము శ్రీతాళ్ళపాక సూర్య నారాయణయ్యగారి వాంతకాగితములనుండి కైకొంటిని. 

తిరువెంగళవృ 
ఈత6డం గొవృవిద్వాంనుండం ఆవురుకావ్యమును 
దెలింగించినాండు. నామలింగానుశాసనమునకు. దెలు(గువ్యాఖ్య 
రచించినాండు. కావ్యప్రకాశికకు వ్యాఖ్య రచించినాండు. క్రీ 1554లో 
అంబత్తూరు తూప్పిల్‌ అగగ్రహారములలో కొంతభాగము తిరుపతి 
గోవిందరాజస్వామి పెండ్లి తిరునాళ్ళు జరపించుటకుగా సమర్చించినాండు. 
క్రీ 1553లో చినకంచిలో అరులాళప్పెరుమాళ్ళకు వల్తాత్తంజేరి 

'పేరీచ్చంబాకము అను గ్రామము లిచ్చినాండు.' 


తిరువతి శాననములు 

తిరువతి దేవస్థానశాననము లెల్ద నరవముననే కలవ. 
సర్వస్వతంత్రుండు దక్షిణాపథమునకిల్ల సార్వభౌముండును గాన యొక్క 
శ్రీ కృష్ణదేవరాయండు మాత్రము గుడిలో నంన్కృతకర్ణాటాంధ 
ద్రవిడములలోం దనశాసములఈ. జెక్కించుకో( గలిగెను. తిరుమల తిరుపతి 
దేవస్థానమున గుడిగోవురములలో. దాళ్లపాకవారి శాననములు 
నరవముననే యున్నవి. తిరుమల కొండ క్రిందనే తాళ్ళపాకవారి 
యగ్రహారముగా నున్నమంగాపురమున6దాళ్ళపాక చినతిరుమలాచార్యుండు 
తాను గట్టించిన కళ్యాణ వెంకటేశ్వర దేవాలయమున శాసనము 
లన్నింటిని తెలుంగుభాషలో6 దెలు6గులిపిలోనే చెక్కించెను. శు 
ద్ధాంద్రంలయిన మవానీయులు సాళువతిమ్మన, గోవిందన, 
బయకారరామయ వెొందలగువారు శ్రీస్వామివారి కర్పించిన 
యగ్రహారాదుల శాసనములుగూడ ద్రవిడముననే ద్రావిడీకరణముం 
బడసిన పేర్లతోనే యున్నవి. శాసనము లెల్ల ద్రావిడముననే యుండుటకు 
గొరణము దేవస్థానస్థానపతులు ద్రవిడు లగుటయే.. గుడిలో శాసన 
ములం జెక్కించుట కధికారులు వారే. తిరుమలాచార్యాదులు 
పదులకొల(ది గ్రామములను స్వామికి సమర్చించుకొన్నారేకాని గుడిలో 


1. పై చరిత్రవిషయములు పెక్కులు శ్రీసాధుసుబహ్మణ్యశాస్తులుగారు. రచించిన 
శాసనముల రిపోర్ట్చులోని విషయములు శాసనములు చదివి సమకూర్చినవి. 


0 


శాసనముల జెక్కించుకోలేదు. ఆయా దాతలిచ్చిన యీవులను 
బ్రతిగృహీత యగుదేవునికి( జెల్లింతు మని దేవస్థానస్థానపతులు బాధ్యత 
వహించి యుభయులకు నమ్మికగా శాసనములః జెక్కించిరి. దానికి 
“శ్రీవైష్టవరక్ష' వెట్టిరి. తిరుమలాచార్యులనాండు శాననముల. 
జెక్కించినయుద్యోగి తిరునిన్రార్‌వుడయక. స్వామిపుష్కరిణికడ 
మాత్రము పెదతిరుమలాచార్యు. డొకతెలు(గుశాసనము వేయించుకొనెను. 
పద్యరూపముగా6ంగూడ నది తాళ్ళపాక సూర్యనారాయణయ్యగారి ప్రాంత 
కాగితములలో నున్నది. అది యిది:- 


సీ. _ శ్రీశాలివాహనాంచితశకాబ్దము లెన్న 
నిల వేయునన్నూంట యే(బదియును 
నాలవయేడగు నందనవత్సర 
వైశాఖపూర్ణిమావాసరమున 
శ్రీ వేంకటాధీశ శృంగారసంకీర్త 
నాచార్యతాళపాకాన్నమార్య 
పుత్రతిమ్మార్యుండు పూర్వపుంగోనేజు 
కట్టించె నవశిలాకలితముగను 
తత్తటాంకణగోపురద్వారములను 
భువనసన్నుతు. డైనట్టి భూవరాహ 
ఘనుని తిరుచుట్టుమాలె ప్రాకారవరము 
తానె కట్టించె నాచంద్రతారకముగ. 


నేంటి తాళ్ళపాకవారు 
తిరుపతిలో స్వామికి సంక్షీర్తనకైంకర్యము జరుపుచు6 దాళ్ళపాక 
శేషాచార్యులగారు కుటుంబవృద్ధితో నున్నారు. మడితాడు గ్రామవాసి, 
సూర్యనారాయణయ్య గారు చిన్నన్న కోవలోనివారట. నేండు తిరుపతిలోనె 
వైద్యాదివృత్తులతో సకుటుంబముగా నున్నారు. వీరే తాళ్ళపాకవారి 
పూర్వగాథలకై చాల శ్రమించుచున్నవారు. అన్నమాచార్యుల దేవతార్చన 
విగ్రహాదులను మంగావురమునకు. చేర్చినవారు వీరే. ఇంకను 


య! 


కడపజిల్దాలో ముడుంపాడు, ఊటకూరు, మాచనూరు, రాజుపాలెం, 
ఎజ్జవారిపాలెం అనుగ్రామములో(గూడ6 దాళ్ళపాకవారు పెదతిరుమలా 
చార్యుల యయిదుగురు కుమాళ్ళ వంశపరంపరలవారు ఉన్నారట. 
శ్రీసూర్యనారాయణయ్యగా రాయాగ్రామముల కరిగియక్కడి విశేముల( 
దెలిసికొనివచ్చిరి. మథీ కొన్ని విగ్రహాదులు ముడుంపాడు (గ్రామమునఈ 
గల వని తెలుపంగా వానిసేకరింపగోరి వారి నాగ్రామమున కంపితిని. 
కాని వారు విగ్రహముల నీయరయిరట. (గ్రంథములు శిథిల మయి 
పోయినవట. తాళ్ళపాకవారి యిండ్లనుండి (కడపజిల్లా) కొన్నితాళపత్ర 
(గ్రంథము లాంధ్రసాహిత్యపరిషత్తువారు సేకరించిన ట్లున్నారు. 
(చూ.6 వాల్యుం. పరిషత్పత్రిక) 


నందవరీకులు-వైన్టవత 

అన్నమయ యాదివక్‌ శఠకోపయతిశిష్యుండై వైష్ణవుండైనట్టే 
యాకాలమున నందవరీకబ్రాహ్మణులు మజికొందటు వైష్ణవము స్వీకరించి 
శఠకోప యతిశిష్యు లయిరి. అల్లసాని పెద్దనకూడ నందవరీకబ్రాహ్మణుండే. 
స్మార్తుండే. ళఠకోవయుతిశిష్యు6డై వైష్ణవము వుచ్చుకొన్నాండు. 
ప్రబంధరాజవిజయ వేంకటేశ్వరవిలానమురచించిన గణపవరపు 
వెంకటకవికూడ నందవరీకుండీ. వారి పూర్వులు వైష్ణవము పుచ్చుకొన్న 
వారే! కాని యాతడు తాళ్ళపాకవారికి. జాల( దర్వాతివాండు 
శ్రీవెంకటేశ్వరస్వామిపై నాతండు రచించినకృతి వెంకటేశ్వరవిలాస మాతం 
డన్నట్లు ప్రబంధరాజమే. నందవరీకులు గొందజు వైష్ణవులగుటకు6 
బధానముగా నన్నమాచార్యుండే కారణ మనుకొందును ఆరాధ్యవైవుండగు 
తెనాలి రామకృష్ణుడు వైష్ణవుం డగుటకు6 గూడ నీతాళ్లపాకవారి పలుకుబడి 
కలదేమో. ఆతని కృతిపతి విరూరివేదాద్రిమంత్రి నందవరబ్రాహ్మణుండేమో. 
“విరూరి' యింటిపేరివారు నందదవరీకులు నేండున్నారట. రామకృష్ణుని 
గురువగు కందాడ అప్పలాచార్యుండు తాళ్ళపాక పెదతిరుమలాచార్యునకును 
గురువు. కాన పెదతిరుమలయ్య రామకృష్ణుండు సతీర్మ్యులు. 
శ! 

అన్నమాచార్యాదులు తిరిగినదేశములు 
అన్నమాచార్యుండు కడప, కర్నూలు,బళ్ళారయనంతపురము, 
చిత్తూరు, చెంగల్పట్టు, ఆర్కాడు, నెల్లూరు, గుంటూరు, తంజావూరు, 
తిరుచినాపల్లి మండలములలో నంచారము చేనినట్టున్నాండు. 
కృష్ణాగోదావరి మండలముల నెఖుంగడేమో! అన్నమాచార్యుని మనుమండు 
చిన్నన్న గుంటూరు కృష్ణాుమండలముల6గూడ' దిరిగినవాండు. ఆతనికి 
శిష్యులు సాలెవారు సర్వాంధ్రదేశమున నుండిరి. 


కీర్తించినవేల్చులు 

అన్నమాచార్యుండును ఆయనకొడుకు 'పెదతిరుమలాచార్యుండును 
మనుమండు చినతిరుమలాచార్యులును నీక్రింది పుణ్య స్థలములలోని 
దేవతల బేర్కొని సంకీర్తనములు చాల రచించిరి. మాడుపూరికేశవుండు 
కృష్ణుండు దానరిపల్లె రాముడు మండెమునృనింహుండు కదిరి 
నృనింవు6డు కదిరి వనంతు6డు చెంజినవనీత కృష్ణు (డు 
కళసాహనుమంతుడు అహోబల నృసింహుడువిజయనగరవేంకటేశ్వర 
విట్టల నరసింహహనుమంతులు కడప వెంకటేశ్వరుండు తిరువళాచ్చి 
విష్ణుండు తిరువళ్ళూరి వీరరఘవుండు కంచి వరదరాజు గండవరము 
గోపాలుండు కుజునూతుల చెన్నుండు చేగలమళజ్టి చెన్నుండు వావిలిపాడు 
రాముడు ఉద్దగిరికృష్ణుడు గుత్తిరాము(డు, వెలుగోటికేశవుండు, 
ముంగాంబుధిహనుముంతు(డు, నల్లబల్లి చెన్నుండు, ఊటుకూరి 
చెన్నకేశవుండు, కోవెలగుంట్ల గోపాలకృష్ణుండు, ఓగునూతులనృసింహుండు 
కోనచెన్న రాయండు శ్రీరంగము రంగనాథస్వామి ఒంటిమెట్ట 
వీరరఘురాముండు చుక్కపల్లి చెన్నుండు కోసువానిపల్లె చేళ్ళపిళ్ళ, 
నెల్లూరు-అధ్యాత్మసంకీర్తనములలో చదివిచూచి నంతలో6 గానవచ్చిన 
వివి. కడముట్ట(బరిశీలించినపై నింక నెన్నియగునో! 


నంకీర్తనముద్రాసామ్యములు 


తాళ్ళపాక అన్నయ తిరుమలాచార్యులకు నిన్నూజణువర్షముల. 
దర్వాతి కాలమున క్రీ 1650 ప్రాంతముల వర్తిల్లినత్యాగరాయలవారును 
క్షేతయ్య కించుమించుగా నిన్నూజేండ్గతర్వాత వర్తిల్లిన త్యాగగాయల 

వారును నిట్లే యనేకదివ్యస్థలముల దేవతలపై సంకీర్తనముల రచించిరి. 
తాళ్ళపాకవా రాయాదేవతలకు. దిరుపతి వేంకటేశ్వరునితో నభేదము 
గల్చించి వేంకటేశ్వరనామము[ద యుంచినట్లు క్షేతయయు 
నాయాక్షేతమలదేవతలకు మువ్వగోపాలునితో నభేదము గల్పించి 
మువ్వగోపాలముద్రను సంకీర్తనములకు( గూర్చెను. త్యాగరాయలవా 
రాయాక్షేతములదేవతల. బేర్కొనుచు. గడపటి చరణమున దనపేరే 
ముద్రగా వెలయించిరి. 


రాజస్తుతిపరాబ్ముఖత్వము దేవతార్చనవిగ్రహములను గోల్పోవుట 
మొదలగు విషయములు కొన్ని యన్నమాచార్యునకును, త్యాగరాజునకును 
సమానముగా. దటస్థించినవి. అన్నమాచార్యుని శృంగార సంకీర్తన 
రచనాంశము క్షేతయ్యగాను ఆధ్యాత్మ సంకీర్తన రచనాంశము త్యాగయ్య 
గాను నవతారముదాల్చె ననంజెల్లును. అన్నమాచార్యునట్లు సంకెళ్ళువేసి 
చెరలోనుంచుట స్వామికృవవలన నాక్షేళశము తొలంగిపోవుట 
రామదాసుగారికిని గలిగెను. 


అన్నమాచార్యుని వలుకుబళ్ళు 


అన్నమాచార్యుని సంకీర్తనములభాష పశ్చిమాధ్ర దేశమున వాడుకగన్నది. 
ఆతనిపలుకుబళ్ళు చాలా కృష్ణరాయలయు. దదాస్థానకవులయు 
రచనలలోని కెక్కినవి. రాయలతో, దజచుగా. దిరుపతికి వచ్చి స్వామి 
సన్నిధిని తాళ్ళపాకవారి సంక్షీర్తవనముల వినుచుండుటచే నాయాకవులకు 
వీరి పలుకుబళ్ళు సుపరిచితములయి యుండవచ్చును. మచ్చుకు. గొన్ని:- 


చిగురు6గొమ్మైనం జేవ, మీసాలపై తేనియల్‌, సందు సుడిమా 
యలు, 'తంగేటిజున్ను నూతులుత్రవ్వితే బేతాళాలు బయల్బడును, 
కోలగగ్గెర, పారి విడంగాయములు, గోవాళ్ళు, చిందువందు, తలవూవాడక. 


తాళ్ళపాకవారి సంకీర్తనముల ఛాయలు వేమన పద్యములలోని 
కెక్కినవి. 

ఛాయావవోరులు 


తనసంకీర్తనచ్చ్భ్చాయాపహారులను-వా రెవరో పేరు తెలియదు- 
అన్నమయ కటువుగా గర్హించెను. 
రామ(క్రియ 


వెళ్టులాల మీకు వేడుక కలితేను। 
అఖ్బువంచి తడు కల్లంగరాదా ॥పల్లవి॥ 


ముడిచి వేసినపువ్వు ముడువ యోగ్యముగాదు। 
కుడిచివేసినపుల్లె కుడువంగాం గాదు! 

బడి నొకరు చెప్పినం బ్రతిచెప్పం బోతేను। 

అడరి శ్రీహరికి నది అరుహము గాదు ॥వెజ్టు॥ 1 


గంపె6 డుముక దినంగా నొక్కవరిగింజ। 

తెంపున( గలసితే తెలియ నెట్టువచ్చు! 

జంపులం బలవరించ(గ నొకమంచిమాట! 

ఇంపైతి హరి యందు కిచ్చునా వరము ॥వెజ్టు॥ 2 


ఉమిసినతమ్మలో నొకకొంత కప్రము। 

సమకూర్చి చవిగొని చప్పరించనేల। 

అమరంగ ఛాయాపహారము చేసుక। 

తమమాట గూర్చితే దైవమునగండా _ ॥వెజ్టు; 3 


చిబికివేసినగింజ చేత. బట్టంగ నేల! ' 

గబుక కెంగిలిబూరె గడుగంగ మజీయేల। 

తొబుక కవిత్వాల దోషాల. బొరలితే। 

దిబుకార నవ్వడా దేవుండైనాను ॥వెళ్టు॥ శీ 


మించు చద్దికూటమీ6(ద నుమిసినట్టు! 

మంచి దొకటి చెప్పి మజి చెప్పనేరక। 

కంచు! బెంచు నొక్కగతి నదికితే మట్టి! 

'పెంచువలెనే చూచు. బెరుమాళ్ళు వాని ॥వెజ్టు॥ ర్‌ 

పుచ్చినట్టిపండు బూంజిలోననె వుండు! 
బచ్చనకవితలు బాంతిగావు యెందు! 

ముచ్చు. గన్నతల్లి మూల కొదింగినట్లు! 

(ముచ్చిమి నుతు లేల మొక్కరో హరికి ॥వెజ్టు! 6 


ఉల్లి దిన్నకోమ టూరక ఉన్నట్టు! 

జల్లెడ నావాలు జాజీపోయినట్టు! 

కల్లలు చెప్పి యాకత కుత్తరములీక। 

మెల్లనే ఉండితే మెచ్చునా దైవము ॥వెజ్టు! 7 


నేతిబీజకాయ నేయి అందు లేదు! 

రాతివీరునికి బీరము ఇంచుకా లేదు! 

ఘాత బూరుగుంబండు కడుపులోన దూది! 
ఏతులనుడుగులు యెొక్కునా హరికి ॥వెజ్టు! 8 


ఇరుగువా రెజటు6గరు పొరుగువా రెజు6గరు। 
గొరబైనమాటలు గొణంగుచునుందురు। 

పరుల. గా దందురు బాతిగారు తాము! 

విరసు లట్టివారి విడుచు దేవుండు ॥వెజ్టః 9 


ఎన్నంగు శ్రీవేంకటేశు. దాళ్ళపాక। 

అన్నమాచార్చులు అఖిలదిక్కులు మెచ్చ! 

ఉన్నతితో6 బాడి రొకం డెవ్వండో తాను; 

'సన్న నారసునట సమ్మతా హరికి ॥వెజ్టు॥! 10 


అన్న అధ్యా. 196 జేకు. 


పాడి 
నరసింహా రామకృష్ణ నమో శ్రీవేంకటేశ! 
సరుగ నాశత్రుల సంహరించవే ॥పల్లవి॥ 

బావతిట్లకు శిశుపాలుని6 జంపిన! 
యేవకోపకాండవు నే డెందు వోయితివి! 

నీవాండ నని నన్ను నిందించీ శత్రువును! 
చావ(గొట్టి వాని నిట్టై సంహరించవే ॥నర॥ 1 


దాసుని భంగించేటితజీ. గసిపు6 జంపిన! 
యీసుకోపకా(డ విపు డెందు వోతివి! 

మేసుల నీలాంఛనాల మించి నన్ను దూషించీ। 
సాసించి శత్రువును సంహరించవే ॥నర॥ 2 


కల్లలాడి గూబయిల్లు గైకొన్న గద్దం జంపిన! 
యెొల్లంగాంగం గోపకాండ వెందువోతివి। 

యిల్లిదె శ్రీవేంకటేశ యీ నీమీందిపాటలు! 

జల్లన దూషించుశత్రువు సంహరించవే ॥నర॥ 3 


అన్న. అధ్యా. 378 జేకు. 


చాలా కోపగాండయి యీ సంక్రీర్తనలు రచించినాండు. కవితా శత్రు 
వెవ్వండో యీతని( గాసిపజీచిన ట్టున్నాండు. 


భాషావిశేషములు 


చక్కంగా (గ్రాంథికభాషను నేర్చినవాండయినను నీతండు 


సంకీర్తనములలో జాలచోట్ల వాడుకభాషనే యుపయోగించినాండు 
నంకీర్తనలక్షణమున నాతండు చెప్పినదానికి మనుమండు చిన 


తిరుమలయ్య యిట్లు తెలుంగు చేసినాండు. 


క॥ పల్లవనారీమ్లేచ్భా 
ద్యుల్లాసమనోజ్ఞబంధురోక్తులు చవులై 
చెల్లును గ్రామ్యము లైనను 
హల్లీసకముఖ్యనాటకాదికఫణితిన్‌ ॥ 

క॥ జగతి( గడు( జెల్లుబక్షి 
నగి నగి భాషించునట్టి నానుడి పలుకుల్‌ 
తగ దన రహిచెడు. బువ్వుల 
సొగ సుడుగన్‌ బిసికి కంపుసూపిసభంగిన్‌॥ 


వచ్చీని పోయీని చేసీని ఆడుతా చేయరంటా చిముడుతా 
ఏమిచెప్పే దమ్మా అమ్మలాలా అయ్యలాలా ఏవూరికేవూరు యేనాటి 
బుణము (సంధి కూర్చవలసినచోట్లు కూర్చక వ య ఆగమములు 
చేర్చుట) పోయె ఆయె ననుటకు పోయ ఆయ అనుట, లోకవాడుక 
దినదిన కొత్తలు(వైరిసమాసములు) ఇత్యాదివిధముల వాడుకభాష 
నీకవులు ప్రయత్పముతో గోరి ప్రయోగించినారు. అరవములోవలె 
నీకవులు ఉదంతతద్ధ ర్మార్థక క్రియాజన్యవిశషణములకు సమాసములో 
ద్రుతము చేర్చిరి. పోవుంద్రోవ చెప్పుంబలుకు ఇత్యాదులు. దీమ 
సపుంబారివార (వారలార అనుటకు) కట్టివార (వారలార అనుటకు) 
ఇట్టిప్రయోగము నాచనసోమనయు 'వెజ్జివారపిడుగు వ్రేసినం దలటొప్పి 
యాగునే' అని చేసెను. నాచనసోమనరచనల యనుకృతులీ 
సంకీర్తనములలో. జాలంగలవు. 'ఎదిరికి న్మడంచువాండు తనకుం 
దగరంబు సజచు టెంతటిభరమ్ము' నాచనసోమన నానుడి యిది 'ఎనలేక 
యొదిరికి యినుమడిచేవానికి తనకు తగర మడువ(దడ వయ్యినా' అని 
సంక్రీర్తనమున కెక్కినది. 


నిఘంటువుల కెక్కని దేసి తెలుంగుపలుకు లీసంకీర్తనములలో 
నెన్నో కలవు. అట్టివాని నెల్ల సేకరించి వేజుగా నిఘంటువులకు6 
బరిశిష్టములు వెలయింప6 దగును. 


కవితారీతులు 


అన్నమాచార్యుండు నరనన్న (కవికర్ణరసాయనకర్త?) పెద 
తిరుమలయ్య చినన్నశబ్దార్థశుద్ది గలిగిన వరకవులు. అన్నమయ 
మజీసరిగా. బోతనవలె సహజకవితావిశారదు(డే. స్వామి పలికింపంగా 

దాను పలికితి నని చెప్పు కొన్నాండు. ఆత(, డాడినది యమృతకావ్యము 
పాడినది వరమనంకీర్తనవుు నయినది. అన్నమయ తెలుంగు 
నొడికారమునం గడుదిట్ట. సంస్కృతమునం గూడ నత్కవితారచన 
నేర్చినవాండు. పెద తిరుమలాచార్యుదులు సంస్కృతాంధ్రాది భాషలలో 
నన్నమయవలె విద్వాంసులు. పెదతిరుమలాదులరచనలలో పాండిత్య 
ప్రకర్షము పదబంధపు జిగిబిగి యధికముగా నుండును. అన్నమాచార్య 
సంక్షీర్తనములును శృంగారమంజరియు తేటతేటగా తేలిక తేలికగా తియ 
తియ్యగా హాయిహాయిగా గోస్తనీద్రాక్షాగుళుచ్చములవలె నాస్వాద్యము 
లయినవి. వానియర్థవిశేషములు శ్రోతలహృదయములలో సులువుగా( 
జొరంబాజీ వానిని చూజగొని కొనిపోయి యేడుకొండల నెక్కించి 
భగవంతునిపాదారవిందములపజ్జ నడంకువతో నత్తియుండు నట్లు 
చేయంగలవి! అన్నమాచార్యుడు తిరుపతి కొండమీ6ద జగదేక నాథుండు 
ప్రత్యక్షమై వెలసియున్నా. డని ఓహోప్రజలారా నామాట వినుండు 
దర్శించి కృతార్ధులు కండు రండు రం డని రెండుచేతు లెత్తి 
యాహ్వానించిన తీ రాలకింపందగినది. 


రామ[క్రియ 
చాటెద నిదియే సత్యము సుండో। 
చేటులే దతని సేవించినను ॥పల్లవి॥ 


హరి నొల్లనివా రసురలు సుండో। 

సుర లీతని దాసులు సుండో! 

పరమాత్ము! డిత(డె ప్రాణము సుండో! 

మరుగక మజచిన మజీలే దింకను ॥చాటెద॥ 1 


వేదరక్షకుండు విష్ణుండు సుండో। 

సోదించె శుకు. డచ్చుగ సుండో। 

అది బ్రహ్మ గన్నాతండు సుండో। 

యేదెస వెదకిన నితండే ఘనుండు ॥చాటెద॥ 2 

యిహపర మొసంగను యీతండె సుండో। 

వహి నుతించె6. బార్వతి సుండో! 

రహస్య మిదివో రహి శ్రీవేంకట! 

మహీధరంబున మనికై నిలిచె ॥చాటెద॥ 3 
అన్న. అధ్యా. 138 జేకు 


వైష్ణవు లనంగా నిట్టివారట:- 
అపొరి 


మదమత్సరము లేక మనసు పే దైపోవ। 
పదరిన యాసలవాండువో వైష్ణవుండు ॥మద॥ 


ఇట్టు నట్టుం దిరుగాడి యేమైనాం జెడనాడి! 
పెట్టరంటా6. బోయరంటా. బెక్కు లాడి! 

ఎట్టివారి నైనా దూజి యెవ్వరినైనాం జేరి 

వట్టి యాసల. బడని వాండువో వైష్ణవుండు ॥పల్లవి॥ 1 


గడనకొజకుం జిక్కి కాముకవిద్యలం జొక్కి। 

నిడివి నేమైనా. గని నిక్కినిక్కి! 

ఒడలి గుణముతోడ వుదుటువిద్యల6 జాల। 
వడదాంకి బడలనివాండువో వైష్ణవుడు. ॥1మద॥2 


ఆవల వొారుల. జెడనాడంగ వినివిని। 

చేవమీజీ యెవ్వరిని. జెడనాడక। 

కోవిదు శ్రీవేంకటేశు. గొలిచి పెద్దలకృప। 

వావివర్తన గలవాండువో వైష్ణవుండు ॥మద॥ 3 
అన్న. అధ్యా. 9 జేకు. 


ధన్నాని 


వైష్ణవులు గానివార లెవ్వరు లేరు! 
విష్ణుప్రభావ మీవిశ్వమంతయు. గాన ॥పల్లవి॥ 

అంతయు విష్ణమయం బట మజీ దేవ! 
తాంతరములు గల వననేలా। 

భ్రాంతి. బొంది యేభావము భావించి! 

నంతటనే పుణ్యు లౌట దప్పుదుగాన ॥వైష్ణః 1 
ఎవ్వరిం గొలిచిన నేమిగొజుంత మజీ! 

యొవ్వరి6 దలంచిన నేమీ! 

అవ్వలివ్వల శ్రీహరిరూపు గాని వా! 

రెవ్వరు లే రని యెజుక దోచినం జాలు ॥వైష్ణ। 2 


అతిచంచలంబైన యాతుమ గలిగించు! 

కతమున బహుచిత్తగతులై। 

యితరుల. గొలిచిన యొడయక యనాథ!। 

పతి తిరువేంకటపతి చేకొను(గాక ॥వైష్ణ॥ 3 


అన్న. అధ్యా. 6 జేకు. 
భూపాళం 


ఏకులజుం డేమి యెవ్వండైన నేమి। 

ఆకడ నాతండే హరి నెజింగినవాండు ॥పల్లవి॥ 
పరగిన సత్యసంపన్నుండైన వాండె। 

పరనిందసేయం దత్పరుండు గానివాండు। 

అరుదైన భూతదయానిధి యగువాండు 

పరులు దానే యని భావించువాండు  ॥1ఏకుల॥ 1 


నిర్మలుండై యాత్మ నియతిం గలుగువాండే! 

ధర్మతత్పరబుద్ధి6 దగిలినవాండు! 

కర్మమార్గములు గడవనివాండే! 

మర్మమై హరిభక్తి మజవనివాండు ॥1ఏకుల॥ 2 


104 


జగతిపై హితముగా.€ జరియించువాండే। 

పగలేక మతిలోన బతికినవాండు। 

తెగి సకలము నాత్మం దెలిసినవాండే। 

తగిలి వేంకటేశు దాసు. డయినవాండు ॥ఏకుల॥ 3 


అన్న అధ్యా 47 జేకు. 
లలిత 


విజాతు లన్నియు వృథావృథా! 
అజామిళాదుల కది యేజాతి ॥పల్లవి॥ 


జాతిభేదములు శరీరగుణములు! 

జాతిశరీరము సరి దోడనె చెడు! 

ఆతుమ పరిశుద్ధబ బెప్పుడును అది నిర్ణోషం బనాది। 

యీతల హరివిజ్ఞానపు దాస్యం బిదియొక్కటె పో సుజాతి 
॥విజా॥ 1 

హరి యిందరిలో నంతరాత్ముండిదె। 

ధరణి జాతిభేదము లెంచిన। 

మరమయోగు లీభావ మష్టమదము భవనికార మని మానిరి। 

ధరణిలోనం బరతత్వ జ్ఞానము ధర్మమూలమే సుజాతి॥విజా॥ 2 


లౌకిక వైదిక లంపటులకు నివి। 

శైకొనునవశ్య కర్తవ్యంబులు। 

శ్రీకాంతుండు శ్రీ వేంకటపతిసేసిన సంపాదన మిందఖికి! 

మేకొని యిన్నియు మీజినహరికి మీనామమే సుజాతి॥విజా॥ 3 
అన్న. అధ్యా. 177 జేకు 


నాదనావము(క్రియ 


ప్రపన్నులకు నిది పరమాచారము। 
విపరీతాచారము విడువంగ వలయు ॥పల్లవి॥ 


105 


భగవదపచారము భాగవతాపచారము. | 

దగులక దేవతాంతరము మానిః 

నగధరు శరణము నమ్మి యాచార్య్యుని। 

బగి వాయనిదే పరమవైష్ణవము ॥ప్రప॥ 1 


దురహంకారము దుఃఖము సుఖమును. | 
బొరయక (ప్రాకృతుల పొంత బోవక 
దరిశనాభిమానాన ధర్మము వదలక। 


పరిశుద్ది నుండుటే పరమవైష్ణవము ॥1ప్రప॥ 2 
ఉపాయాంతరము లొల్లక భక్తి చేపట్టి! 

యెపుడూం దీర్ధప్రసాదేచ్చతోడ। 

నిపుణత శ్రీవేంకట నిలయుండె గతియని। 

ప్రపత్తి గలుగుటే పరమవైష్టవము ॥ప్రప॥ ౩ 


అన్న. అధ్యా. 166 జేకు. 
లక్ష్మీవిలాసము:- 


గంండ(క్రియ 
రూకలై మాడలై రువ్వలై తిరిగీని। 
దాకొని వున్నచోట. దా నుండ దదివో ॥పల్లవి॥ 


ఒకరిరాజు. జేసు నొకరి బంటుగం జేసు। 
వాకరికన్నెల వేజొకరికి నమ్మించు! ' 

వొకచోట నున్నధాన్య మొకచోట వేయించు! 
ప్రకటించి కనకమే బ్రమయించీ జగము ॥రూక॥ 1 


కొందరిజాళెలు నిండు కొందరికి సామ్ములవు। 
కొందరి పుణఖ్యుల. జేసు గొందరి. బాపులం జేసు! 
కొందరికొందరిలోనం గొట్టాట వెట్టించు! 

పందె మాడినటువలె6. బచరించు పసిండీ 1॥రూక॥ 2 

నిగనిగమనుచుండు నిక్షేపమై యుండు! 
తగిలి శ్రీవేంకటేశు తరుణియై తానుండు। 
తెగనిమాయైయుండు దికుకదెసయై యుండు! 
నగుతా మాపాల నుండి నటియించుం. బసిండీ ॥1రూక॥ 3 
అన్న అధ్యా, 92 టేకు 
తత్త్వవిచారణ:- 


భూపాళం 
చెప్పవే నన్ను మన్నించి శ్రీపతి నాకు 
ఎప్పుడును జింతించే నిదేపనై నేను ॥పల్లవి॥ 


పాలసి నీరూప మెట్టు పొడసూ పేవో!। 

ఎలమి నాభాగ్య మింక నెట్టున్నదో। 

అలరి నా కేబుద్ధి అన తిచ్చేవో। 

కలిగిననీమాయ యేగతి6 గడచేనో ॥చెప్పవే॥ 1 


వరుస నా కెట్ట్లాం గ్రైవస మయ్యేవో। 

ఇరవై నాజన్మ ఫల మెట్ట్లున్నదో। 

పరగ నామతినెట్ట్లు పాయకుండేవో। 

కరుణానిధిని ని న్నేకరణి మెప్పించేనో ॥చెప్పలే॥ 2 


పనిపడి యెట్లా నీ భక్తి యిచ్చేవో నా! 
మనసుచంచల మెట్టు మట్టు పడీనో। 
ఎనలేనినాతలయంపు లెజింగి శ్రీవేంకటేశ! 
నను నేలితివి యెట్లా నాకోరిక చెల్లీనో ॥చెప్పవే॥ 3 


బౌళి 
పట్టినచోనె వెదకి భావింపవలె. గాని! 
గట్టిగా నంతర్యామి కరుణించును ॥పల్లవి॥ 


ఇంటిలోనిచీకటే యిట్టె తప్పక చూచితే! 
వెంటనే కొంతపడికి వెలు. గిచ్చును! 

అంటి కానరాని తనయాత్మ తప్పకచూచు! 
కొంటె. దనయాత్మయును గొబ్బునం గాన్పించును ॥పట్టి॥ 1 


మించికఠినపురాతిమీ(ద( గడువ వెట్టితే। 

అంచెల. దానే కుదురైనయటు! 

పొంచి హరినామ మేప్రాద్దు నాలికతుదను! 

ఎంచి తల౧చందలంచ నిరవౌ సుజ్ఞానము ॥పట్టి॥2 


ఒక్కొక్కయడుగడుగె ఒగి ముందు వెట్టితే! 
ఎక్కువా కొండైన నెక్కుంగొనకు। 
ఇక్కువ శ్రీవేంకటేశు నిటు దినదినమును। 


పక్కనం గొలిచితి బ్రహ్మపట్ట మెక్కును ॥పట్టి॥13 
లలిత 

ఆడుతాం బాడుతా నీతో నట్టే ముద్దు గునుసుతా! 

వోడక నీదండ చేరి వున్నారయమయ్యా ॥పల్లవి॥ 


ఆసం దల్లిదండ్రిమోము అట్టె చూచి శిశువులు! 
యేసుఖదుఃఖములు. దా మెజుంగ నట్టు! 

వాసుల శ్రీపతి మిమ్ము వడి నాత్మం దలంచుక। 

యీసుల6 బుణ్యపాపము లెజం/గమయ్యా ॥ఆడుతా॥ 1 


ఏలినవారు వెట్టంగా నేపునం దొత్తులు బంట్లు! 
అలకించు పురులం బో యడుగనట్టు। 
తాలిమి శ్రీపతి మీరు తగ మమ్ము రక్షించంగా! 


యేలని యేమియు. గోర నెబు/గమయ్యా ॥ఆడుతా॥ 2 
చేత జిక్కి నిధానము చేరి యింట గలవాండు! 

యేతులం గలిమిలేము లెజుంగనట్టు! 

ఆతుమలో శ్రీవెంకటాధిప నీ వుండంగాను 

యీతల నేవెలుతులు నెలుం/గమయ్యా ॥అడుతా॥ 3 


అన్న. అధ్యా. 268 జేకు. 

ఖైరవి 
కరుణానిధి నీవే కనుంగొంచు నున్నాండవు। 
యిరవై నాలో నున్నాండ వేది గతి యింకను ॥పల్లవి॥ 


పేరుచున్నవి నాలోనం బెక్కువికారములు! 

వూరుచున్న వెన్నైనా వూహ లెల్త్లాను! 

చేరుచున్న వొక్కొక్కటే సేనా సేన కోరికలు! 

యీరీతి నున్నాండ నాకు నేది గతి యింకను ॥కరు॥ 1 


పట్టుచున్నవి నానాప్రకృతులవోజలు! 
పుట్టుచున్నవి యనేకభొోగేచ్చలు! 
చుట్టుకొనుచున్నవి సులభపు వేడుకలు! 

యిట్టివి నానడకలు యేదిగతి యింకను ॥కరు॥ 2 


సందడింపుచున్నవి సారెకు నామమతలు! 
ముందువెనకై వున్నవి మోహాలెల్తా। 

చెందె నీపైభక్తి శ్రీవేంకటేశ్వర! 

యెొందునూ నీవే కాక యేది గతి యింకను॥కరు॥ 3 


అన్న. అధ్యా. 238 జేకు. 


లలిత 
నమో నారాయణ నావిన్నప మిదివో। 
సమానుండం గాను నీకు సర్వేశ రక్షించవే॥పల్లవి॥ 


మనసు నీయాధీనము మాటలు నీ వాడేటివే। 

తనువు నీపుట్టించినధన మిది! 

మును నీపంపున నిన్ని మోచుకున్నవాండ నింతే। 
వెనుక నన్ను నేరాలు వేయక రక్షించవే ॥నమో॥ 1. 


భోగము లెల్లా నీవి బుద్ధులు నీ విచ్చినవి। 
యీ గతి నాబతుకు నీ కిరవైనది। 

చేగదేర నీవు నన్ను జేసినమానిసి నింతే। 
సోగల నాయజ్ఞానము చూడక రక్షించవే ॥నమో॥ 2 


వెలి నీవే లో నీవే వేడుకలెల్లా నీవే! 
కలకాలమును నీకరుణే నాకు! 
యిల శ్రీవేంకటేశ నీవేకొన్నబంట నింతే! 
నెలవు దప్పించక నీవే రక్తించవే ॥నమో॥ 3 
అన్న. అధ్యా. 235 జేకు. 
పెండ్లి తిరునాళ్ళు:- 
సాముంతం౦ 
పసిండి యక్షంత లివె పట్టరో వేగమె రారో! 
దెసల బేరంటాండ్లు దేవుని పెండ్లికిని ॥పల్లవి॥ 


శ్రీవేంకటేశ్వరునికి శ్రీ మహాలక్ష్మికి; 

దైవికపు. బెండ్లి మూహూర్తము నేండు। 

కావించి భేరులు మోోసె గరుడధ్వజం బెక్కె! 

దేవతలు రారో దేవుని పెండ్డికిని ॥పసిండి॥ 1 


కందర్చ జనకునికి. గమలాదేవికి6 బెండ్డి। 

పందిలి లోపలం దలంబాలు నేండు! 

గందమూ విడె మిచ్చేరు కలువడాలు గట్టిరి! 

అందుక మునులు రారో హరిపెండికిని ॥పసిండి॥ 2 


అదె శ్రీవెంకటపతి కలమేలుమంగకును। 

మొదలి తిరుణాళ్ళకు మొక్కేము నేండు! 

యెదుట నేగేరు వీరే యిచ్చేరు వరము లివె। 

కదలి రారో పరుషఘనులు 'పెండ్లికిని ॥పసిండి॥ 3 


అన్న అధ్యా. 234 జేకు. 

రాము[కియ 
గరుడధ్వజం బెక్కె కమలాక్షు పెండ్డికి। 
పరుష లదివో వచ్చెంబైపై సేవించను ॥పల్లవి॥ 
పాడిరి సోబాన నదే భారతియు గిరిజయు!। 
ఆడిరి రంభాదులై అచ్చరలెల్ల! 
కూడిరి దేవతలెల్ల గుంపులై శ్రీవేంకటాద్రి! 
వేడుకలు మీజ6గ శ్రీవిభుని పెండ్లికిని _ ॥గరుడ॥ 1 


కురిసె. బువ్వులవాన కుప్పలై యెందు చూచిన। 
మొరసె దేవదుందుభి మంత లెల్లను। 

బెరసె సంపద లెల్ల పెంటలై శ్రీవేంకటాద్రి 
తిరమైమించిన దేవదేవుని పెండ్డికిని ॥గరుడ॥ 2 


వేసిరి కానుక లెల్ల వేవేలు కొప్పెరల। 

పోసి రదే తల6బ్రాలు పుణ్యసతులు! 

ఆసల శ్రీవేంకటేశు. డలమేలుమంగం దాను! 

సేసలు వెట్టిన యట్టి సింగారపు పెండ్డికిని[గరుడ॥ 3 


అన్న. అథ్యా. 204 జేకు 


వెంకటేశ్వరస్వామి పెండ్లి తిరునాళ్ళు మన యన్నమాచార్యుండే 
తొలుత వెలయించినవాండుగా. దోచుచున్నాండు. ఆగమశాస్త్రమున 
వివాహోత్సవము చేయుచున్నమాన్యుడే కన్యాదాతగా వర్తిల్ల నగునని. 
కలదట. కనుకనే శ్రీపాదరేణుమాహాత్మ్య్యమున ని ట్లున్నది. 


శ్రీలలరంగ మంగమును శ్రీహరి కెన్నండు దారవోయుచో(॥ 
దాళులపాక యన్నమయ దాం గడిగెం బదముల్‌, ధరిత్రిమా! 
తాళులపాక చిన్నన పదంబులు పాడిన నాడె సర్బరాట్‌। 
శైలవిభుండు తత్పదరజంబును మాకు నాసంగంెల్లదే॥ 


శకుంతలా పరిణయ కృత్యవతరణిక ని ట్టున్నది. 
శ్షేక్‌ 

“మజీయు నమ్మవోదేవుండు వుదీయవమాతావువూువంళ 
శిఖారత్సంబగు నన్నమాచార్యునకు జామాతరుం డనిపించుకొని, భవదీయ 
సంక్షీర్తనంబు లాలించిన కర్ణంబుల నితరసంకీర్తనంబు లాలించ నని" 
ప్రతిజ్ఞ గావించెనట.” 


దేవాలయములో సంవత్సరోత్సవములను తెల్గుదేశమున 
కళ్యాణోత్సవము లనీ, ద్రవిడదేశమున బ్రహ్మోత్సవము లనీ, నేండు 
పేర్కొనుట కలదు. ఆలయములలో స్వామిప్రతిషస్టజరగిననాళ్ళే యా 
యుత్సవములనాళ్ళట. శ్రీవేంకటేశ్వరస్వామి బ్రహ్మప్రతిష్టితుండు గనుక 
ఆఫ్రతిష్ట జరగించిన బ్రహ్మపేర తిరుపతి వర్దోత్సములు బ్ర హ్మోత్సములయ్యె 
ననీ దాని ననుసరించి దక్షిణదేశపు దేవోత్సములకెల్ల బ్రహ్మోత్సవము 
లని పేరు సంక్రమించెననీ ఆయుత్సవములలో కళ్యాణము జరుపుట 
తెల్లుదేశమునం గ్రొత్తగా. గలిగిన యాచారమని శ్రీపరవస్తు రామానుజ 
స్వామి ఎం. ఏ. గారు చెప్పుచున్నారు. 


(బ్ర హ్మోత్సవము:- 
అపార 


నానా దిక్కుల నరు లెల్ల! 
వానల లోననె వత్తురు గదలి  _ ॥పల్లవి॥ 


సతులు సుతులు. బరిసరులు బాంధవులు! 
హితులు గొలువ.గా నిందరును। 

శతసహస్ర యోజనవాసులు సు; 

వ్రతములతోడనె వత్తురు గదలి। ॥నానా॥ 1 


ముడుపులు జాళిలు మొగి. దలమూటలు! 
కడలేనిధనము గంతలును। 

కడుమంచిమణులు కరులు దురగములు! 

వడిగొని చెలంగుచు వత్తురు గదలి ॥నానా॥ 2 

మగుటవర్దనులు మండలేశ్వరులు। 

జగదేక పతులు. జతురులును। 

తగువేంకటపతి దర్శింపంగ బహు! 

వగల సంపదల వత్తురు గదలి ॥నానా॥ 3 


అన్న. అధ్యా. 331 టేకు. 


అంపకాలు:- 


ముఖారి 


భోగీంద్రులును మీరు6 బోయి రండు! 
వేగిన మీ6దటి విభవములకు ॥పల్లవి॥ 


హరు6డ పోయిరా అజు6ండ నీవునుంబోయి। 
తిరిగిరా మీందటి తిరునాళ్ళకు। 

సురలు మునులు భూసురులు పోయిరండు!। 
అరవిరి నిన్నాళ్ళు నలసితిరి ॥భోగీం॥ 1 


జము6డ పోయిరా శశియు నీవును. బోయి! 
సుముఖుండవై రా సురల. గూడి! 

గుములై దిక్పతులు దిక్కులకు6 బోయి రండు! 
ప్రమదాన నిన్నాళ్ళు బడలితిరి ॥భోగీం॥ 2 


నారద సనక సనందనాదులు! 

భూరి విభవముల. బోయి రండు! 

దూరముగాం బోకిట్టై తొరలి వెంకటగిరిం1 

జేరి న న్నిట్లనే సేవించుండి ॥భోగం॥ 3 
అధ్యా. 353. 11 వాల్యం. 

ఇంతవజకు అధ్యాత్మసంకీర్తనలే ఉదాహరించినవి. 


శృంగారసంకీర్తనలుగూడ రెండు:- 

'కదారగౌళ-అటతాళం 


నీవు గాంగా నేను గాంగా 
నేంటి కాయం. బోయను]! 

మీవంటి చులుకనివారము మేమైతే! 
మేటైనంతలేసిపనులు నేండౌను. ॥పల్లవి॥ 


మంచిగందము నెజపూ6ంత పూసుకొని 
మావాడ కాతండు రాంగాపోంగా6 జూచి! 
పాంచులు మాయింటిపంచ నుందువట 
బోగాలవారమటే। 
ఎంచనేటికి తప్ప నీమగండైతే 
యిలు వెళ్ళకుండ నరికట్టుకొని వల! 
పించవటలె. గాక వూరివారిమీంద 
పాంచు లుండవచ్చునా వోచెలియ ॥నీవు!॥ 1 


ఎమ్మెకా6 డాత౦డు మావిథి నిలుచుండి 
యొవ్వరితోనో మాటలాడంగా విని! 
కొమ్మరో చూపెట్టుకొనివుందువట 
గుట్టు విడిచివున్నామా! 
అమ్మరో ఆతండు నీమగండై తే 
ఆన లిడుకొని వుండవలె.ంగాక। 
దొిమ్మరికత్తెైవై మాయింటిచుట్టూ 
తిరుగులాడ నాయమా ॥నీవు॥ 2 


నాయముగా అల మేల్మంగ వెంకటనాథుండు 
ననుంగూడి నవ్వినంతలోనే। 
వోయమ్మ నేంజెల్ల వూర నాంట చాట 
వున్న పనులవారమా। 
పాయక ఆతండు నీపతియైతే పక్క 


1త 


పవ్వళించి వుండవలె( గాక। 
కాయని కాపులు పూయనిపూతలు గట్టి 
కాపురాలు గుత్తగొందురటె ॥నీవు॥ 3 
శేషా. వ్రాతప్రతి. 
(రాగము పేరు లేదు) 


కటకటా అయ్యో కాంత నింత యేపుదురా। 
అటమటముగాదు నీయానసుమ్మీ నిజమయ్య _ ॥పల్లవి॥ 


కొసరినా నిన్నే కాని కోపించినా నిన్నే కాని। 

కసరినా నిన్నే కాని కాదన్న నిన్నే కాని। 

విసరినా నిన్నే కాని వేసరినా నిన్నే కాని 
ఇసుమంతైనా అన్య మెజబుం/గదయ్యా ॥1కట॥ 1 


అలసినా నిన్నే కాని అంకొన్నా నిన్నేకాని। 

పిలిచినా నిన్నే కాని పేరుకొన్నా నిన్నే కాని; 

సొలసినా నిన్నే కాని సోకనాడినా నిన్నే కాని 

కలనైనా తలం పెందూ కలుగదు గదవయ్యా! ॥కట॥ 2 


కొనియాడినా నిన్నే కాని గుంపించినా నిన్నే కాని 
పనివినా నిన్నే పాడినా నిన్నే కాని 

మనసిచ్చి యలమేలుమంగపతి వేంకటేశ! 

యొనసితివి మాచెలి నింక నేచ నేమిటకయ్యా ॥కట॥ 3 


అళ్వార్లు - అన్నమాచార్యుండు 
ద్రవిడవేదాంత రచనమునకై శఠకోపయతీంద్రు లవతరించిన 


విధముగా నంధ్రవేదాంతరచనమునకై యన్నమాచార్యు. డవతరించి 
నాండు. 


శఠకోపయతి వైశాఖమాసమున విశాఖానక్షత్రమున నవతరింపంగా 
నన్నమాచార్యుండును వైశాఖమాసమున విశాఖానక్షత్రమున నవతరించి 

నాండు. శఠరకోపయతి పదునాజేండ్ల వయసువాండయిన తర్వాత సర్వ 
విద్యలు గోచరించి ద్రవిడ సంకీర్తనములు రచింప దైవానుగ్రహమందంగా 
నన్నమాచార్యు.డు నట్లే వదునాణఖవయేట స్వావి వ్రత్యక్షవై 
యుద్చోధింప(గా సంక్షీర్తరచనము సాగించెను. శఠకోపయతి శ్రీతిరువేంగడ 
నాథునిమీద(ను నింక ననేక దివ్యస్థలములలోని విష్ణుమూర్తుల మీ6దను 
సంకీర్తనములు రచింప6(గా, నన్నమాచార్యుండును ప్రధానముగా 
శ్రీవేంకటనాథునిమీద6ను నింక ననేకపుణ్యస్థలముల విష్ణుమూర్తుల 
మీ6దను సంకీర్తనలు రచించెను. శఠకోపయతిస్వామి కౌస్తుభాంశమున 
జన్మించినట్లు విజ్ఞులు విశ్వసింపంగా నన్నమాచార్యుండు స్వామినంద 
కాంశమున నవతరించినట్లు ప్రాజ్ఞలు పరిగణించిరి. 


పెరియాళ్వార్లు (విష్ణుచిత్తులు) తులనీవనమున జనించిన 
గోదాదేవిని రంగనాథస్వామి కొసంగి పెండ్డ్లిచేసి మామగా రయినట్లే 
యన్నమాచార్యులు గూడ బద్మసరోవరమున జన్మించినమంగాంబికను 
వెంకటేశ్వరస్వామి కిచ్చి పెండ్లిచేసి మామగా రయ్యెను. 


ఇట్టిమహత్త్యముగలవాండు గనుకనే తిరుపతివేంకటేశ్వరస్వామి 
సన్నిధి నీతనికి, నీతనివంశమునకు. గూడ నానాం డఖండగౌరవ మల 
వడిినది. 


ఆంధ్రనంకీర్తనము - ద్రవిడపాళురములు 


ఆళ్వార్లు రచింప6గా నరవమున ద్రావిడవేదమనీ పంచమాగమ 
మనీ పేర్కొనంబడుదివ్యప్రబంధము నాల్గువేలసంకీర్తనములు పాట్టులు 
(సీసపద్యాదులవంటివి) కలదికా(గా అన్నమాచార్యు. డొక్కండే రచించిన 
యంధ్రవేదము ముప్పదిరెండువేలపాటలు గలది. ఈ సంకీర్తనలు దివ్య 
ప్రబంధముల ననువర్తించియే పరమాత్మునకు భక్తజీవులకు పతిపత్నీ 
భావము నాయికానాయకభావము కల్పించి యుజ్వలరసానుభూతి నాద 
వించుచు ననేక దేవాలయములలోని యర్చామూర్తుల నభివర్ణించుచు 
శరణాగతిమహత్ష్వమును బ్రతిపాదించుచు నింక ననేకవిధముల లోకనీతి 

ధర్మోద్చోధభూత సారస్యముతో సవరనిభాషతో వేదవేదాంతేతిహాసాది సూక్తి 
తదర్ధప్రతిపాదనములతో వెల్విరిసి పెరియావాచ్చాంబిక్లైవంటి మహా 
వ్యాఖ్యాత వెలసెనేని యఖండానందతాండవముగాం బెదపెద్దవ్యాఖ్యా 
చమత్కారములు త్రవ్వి తీయందగినట్లు విజ్ఞాననిధులై విరాజిల్లుచున్నవి. 


తిరువాయ్‌మొజ్ని మొదలగు దివ్యప్రబంధరచనల కివి తీసిపోవు. 
దేశ ప్రజాదౌర్భాగ్యముచే నివి వెలసిననాంటనుండి నేంటిదాంక రహస్య 
రక్షలో నున్నవేకాని రాణ కెక్కవయ్యెను. అన్నమాచార్యులయు. దత్పుత్ర 
పౌత్రులయు( బ్రాభవము చెల్లునప్పుడు వారే స్వామికి వైభవములు 
కల్పించునప్పు డుత్సవములందేకాక యనుదినమును నీ సంక్షీర్తనములు 
స్వామిసన్నిధిని విన్నపించుట జరగినది. తమతర్వాత నట్టు జరగుటకు€ 
గూడ వారు వసతులు గల్పించిరి. తర్వాతం గొన్నాళ్ళట్లు తనరెనేమో! 
ఇందుకుందార్కాణగా భజనగోష్టులవారు తొలుదొలుత తాళ్ళపాకవారి 
సంకీర్తనములనే యాలాపింతురు. కాని యిటీవల వీనియెజుక మజుగు 
పడిపోయినది. వీనిజన్మస్థానమగు తిరుపతిలోనే వీనిప్రాభవము వెలయ 
లే దనంగా నింక నితరస్థలములమాట చెప్పనేల? 


ఈ నంకీర్తనములు తెల్లునాంటివిష్వాలయములలో దివ్య 
ప్రబంధములుగా నిత్యసంకీర్తనార్హములుగా నెగడందగినవి. ఆయాదేవాల 
యముల యధికారులును ప్రభుత్వమువారును వీని కర్ణమయినయా 
దరము కల్గింతురుగాక! త్యాగరాజకీర్తనలవలె నివి సంగీతపు జమత్కార 

“ములు రాగస్వరవిహారములు పుక్కిలించునవిగా నున్నవో లేదో నిరూపించు 
యోగ్యతనాకు లేదు. గానవిశారదులే దాని. గనుంగొనం దగినవారు. 


ఈ సంక్షీర్త్స ఫలములు గాయకులగానామృతమున దోగి మాగి 
యాస్వాద్యము లయినప్పుడే వానితీయన తెలియనగును. 


శ్రీవేంకటేశ్వర వైభవము 


ఉవనిషన్మంత్రములవలె శ్రీవేంకటేశ్వరమూర్తి తొలుత 
నాయామతములవారికి. గొంతకొంత యానుకూల్యము గొల్పు నవయవా 
లంకారాదికముతో వెలసి తననిజాంతరంగమును నీరు కొల.దిగా 

గోచరింపించుచు మహిమాభిరామమై రహికెక్కినది. పలుమతములవారు 
పలుదెజు(గుల వేంకటేశ్వరుని భావించుచుండుట నన్నమాచార్యుండు 
వివరించినాండు. (చూ. పుట. 253) 


శివు( డని, శక్తి యని, భైరవు6. డని, జిను( డని, స్కందు. డని, 
తమతమ నిర్ణయముల కనుకూలము లయిన రూపురేఖలను బ్రమాణ 
ములను జూపుకొనుచు పలుమతములవారు పలుకుబడి చెల్లించుకొనుచు 
వైవిధ్యముతో నర్చించుచు వచ్చిన శ్రీవేంకటేశమూర్తిని ఆళ్వారాచార్యుల 
యభివర్ణనానుగుణముగా విష్ణుమూర్తినిగా శ్రీరామానుజాచార్యులవారు. 
క్రీ. పదొకొండవ శతాబ్దిలో విఖ్యాతపజీచిరి. సింహాచలము శ్రీ కూర్మము 
మొదలగు స్థలముల గూడ నిట్టి నిర్ధారణములే వారు చేసిరట! 


పర్వతారణ్యమధ్యస్థమై, దుగ్గమమై పలుమతముల పలుకుబడికి 
చెల్లుబడికి లోంబడుచు, పూజాపురస్కారములు సరిగా సాగక ఎవరో 
ప్రగాఢభక్తిపరులగు నిశితవ్రతులే నిలువందగినట్టున్న స్వామిసన్నిథధిని 
శ్రీవైన్సవులస్థానవతిత్వమును స్థాపించి శ్రీరామానుజులు తమకు 
రామాయణోపదేశము చేసిన గురువులు తిరుమలనంబిగారిని శిష్యులు 
ఆనందాళ్వార్లను ఇద్దణు జియ్యంగార్లను ఇర్వదినల్గుర నేకాంగులను సదా 
స్వామిని గాచియుండునట్లు చేసిరి. 


వైఖానసాగమవిధానమునకు తిరుపతి ప్రధానక్షేత్రము. ఇది మధ్య 
రంగముగా నాంధ్రద్రవిడకర్ణాట దేశములందు విష్పాలయములలో 
వైఖానసాగమ(ప్రకారమున( బూజోత్సవాదికము లెప్పటనుండియో 
సాగుచున్నవి. స్వామి కీయుభయులు నుభయరక్షలు. 


పదునాల్గవ శతాబ్దిలో దేశికులవారును వారిశిష్యులును మనవాళ 
మహామునులు వారిశిష్యులును స్వామివైఛభవములకు విఖ్యాతిగూర్చిరి. 
పదునైదవ శతాబ్దిలో అ హోబలమఠప్రతిష్టాపకులు శఠకోపయతులును, 
వారి శిష్యుండన్నమాచార్యుండును స్వామివైభవమునకు6 బ్రఖ్యాతిగొల్సిరి. 

అన్నమాచార్యు.డొక సంకీర్తనమున:- 


“నే నొక్కండ లేకుండితే నీకృపకు. బాత్ర మేది 
వూని నావల్లనే కీర్తి. బొందేవు నీవు.” 


ఆనెను. అతండు స్వామిసన్నిధి నివసించి సంక్షీర్తనములు సాయించుట 
చేతను. బైయెల్లరు రాజుల నావర్డించుకొని వారికృతముగాను 
స్వకృతముగాను ఆలయ గోపురారామ మార్గసోపానాది నిర్మాణములను 
ఉత్సవవిశేషములను బెంపొందించుటచేతను వైష్ణవమతపు శరణాగతి 
మాధుర్యము చేతను కలౌ వేంకటనాయక యన్నసూక్తికి దార్కాణముగా 
లోకరక్షకమై యాపన్నివారకమై ప్రజ్వరిల్లుచుండు స్వామిమాహాత్మ్య 
విశేషముచేతను పదునైదవ శతాబ్దిలో తిరుపతి క్షేత్రము భక్తపరిషత్తుల 
రాకపోక లధికముగా గలదై జనరంజకమై వర్ధిల్లినది. పదునాణవ శతాబ్దిలో 
విజయనగరచక్రవర్తి శ్రీకృష్ణరాయండు, నంతకు. బూర్వుండు సాళ్వ 
నరసింగరాయండును దమవిజయము లెల్ల శ్రీవేంకటేశ్వరాను గ్రహమున 
వెలసినవే యన్న విశ్వాసములగలవారయి దిగ్విజయయాత్రలలో 
శ్రీవైష్షవాచార్యులను, కవీశ్వరులను, శ్రీవేంకటేశ్వరవి[గ్రహమును 
దోడంగొంపోవుచు శ్రీవేంకటేశ్వరభక్తిని దేశ మెల్ల వెల్లివిరియించిరి. 
దిగ్విజయయాత్రారంభములందు విజయనిర్వాహాంతములందు వారు 
శ్రీతిరుపతి వేంకటేశ్వరస్వామిదర్శనము చేసికొని కాన్క లర్పించు 
కొనుచునుండెడివారు. శ్రీకృష్ణరాయండు క్రీ 1512 నుండి, 1523 దాంక 
నేడు తూర్గు తిరుపతికి విచ్చేసెను. 


తొలితూరి:- ఇర్వురుభార్యలతో వచ్చి స్వామికి నవరత్న ఖచిత 
కిరీటమును కర్పూరహారతికి ఇర్వైయైదు వెండిపళ్ళెములను భార్యలచే 
స్వామి పాలారగింప బంగారుగిన్నెను. 

రెండవతూరి:- శ్రీభూదేవుల కనేకాభరణములను. 


మూదవతూరి:- 5 గ్రామములను, 
కే6 

నాల్గవతూరి:- ముప్పదివేలవరహాలతో స్వామికి కనకాభి షేకమును 
కొన్ని యాభరణములను తాళ్ళపాక గ్రామమున (చిన్నాదేవిచే) కంఠమాల 
పదకము ఒక [గ్రామమును (తానే) నవరత్ప (వభావళియును 
మకరతోరణమును. 


అయిదవతూరి:- కంఠమాలను పదకమును అనందవిమానపు 
బంగారుపూతకు ముప్పదివేలవరహాలను పులికాపునిర్వాహమునకు 
వెయ్యివరహాలను ఉదయనై వేద్యమునకు 500వరహాలను. 


ఆజణవతూరి:- కొన్ని భూములను, 


ఏడవతూరి:- నవరత్న ఖచితమయిన పీతాంబరమును నవరత్న 
ఖచితములయిన రెండువింజామరలను పదకమును పదివేలవరహాలను 
సమర్పించెను. 


అచ్యుతరాయండు (ప్రతినంవత్సరము స్వామికి. బ్రబంధ 
వుష్పాంజలు లర్పించుచుండెను. సదాశివరాయండును స్వామికెన్నో 
సేవలు చేసెను. దాన శ్రీవేంకటేశ్వరమాహాత్మము దక్షిణభారతదేశమం 
దెల్ల. బ్రజ్వరిల్లి నది. పదరునాజుపదునేడు శతాబ్బుల తెలుగు 
ప్రబంధములలో శ్రీ వెంకటేశ్వరస్వామికి సమర్చితములే లెక్క కక్కువగా 
నున్నవి. పుణ్యక్షేత్ర యాత్రలలో ముఖ్యములయిన యనేకవిష్పాలయ 
శివాలయ దేవతలతో పాటుగా నంతదా(క6 గీర్తనీయమగుచున్న 
శ్రీవేంకటేశార్చా మూర్తి పదు నాణవ శతాబ్ది యారంభమున నుండి సర్వ 
భారతదేశమునకు ముఖ్యార్చామూర్తి కాంజొచ్చినది. బ్రాహ్మణులు 
మొదలుగా. బంచముల దాంక నన్ని జాతులవారును తమయిండ్లలో శు 
భకార్యములు జరగునప్పుడు మునముందుగా వెంకటేశ్వర దీపారాధన, 
సమారాధన, జరుపుట, ఇంట నెవరికింగాని యనారోగ్యము కలిగినప్పు 
డాపదోమొైక్కులవాండని స్వామికి ముడుపు గట్టి కొండకు వచ్చి వడ్డితో 
ముడుపు చెల్లించుకొనుట సంప్రదాయ మయినది. తలనీలాలిచ్చువారు. 
నిలువు దోపిళ్ళిచ్చువారు అనర్థరత్నా భరణము లిచ్చువారు బ్రహ్మోత్సవ 

కళ్యాణోత్సవాలు జరిపించు వారునై ప్రజలు, ప్రభువులు, మహారాజులు 
తండోప తండములుగా తిరుపతికి రాకపోకలు జరపసాగిరి. భారతదేశమున 
నెక్కడగాని ప్రజలు తమకుం జేర్వైయున్న దేవాల యార్చామూర్తుల పేళ్ళం 
బెట్టుకొనుటకలదు. కాళహస్తీశ్వరుడు, వరదరాజు, మల్లికార్డునుండు, 
పానకాలరాయ.డు ఇత్యాదినామములు దాల్చినవా రాయాపుణ్య 
క్షేత్రములచేరిక గ్రామములవా రని తెలివిడికలుగును. కాని వెంకటేశ్వర 
వెంకటాచలపతీత్యాది నామములు దక్షిణాపథమందెల్ల నూరూర 
నింటింట సర్వసామాన్యమై వెలయసాగినవి. శ్రీతిరుపతి వెంకటేశ్వర ఎ్వామి 
పోలికగా ననేకప్రదేశము లలో వెంకటేశ్వర దేవాలయములు వెలసినవి. 
దక్షిణాపథదేవాలయము లలో శ్రీతిరుపతి వెంకటేశ్వరాలయమున 
కున్నంత యాదాయ మేదేవళ మునకు నుండదు. విజయనగరరాజ్యము 
తర్వాత మట్ల మైసూరు తంజాపూర్యాది రాజ్యములు నేటిజమీందారీలు 
స్వామి కెన్నో కైంకర్య ములు జరపినవి. అవి నేండు ప్రజాస్వామ్యముచేం 
జిదికి పోయినను, పోవుచున్ననుగూడ శ్రీవెంకటేశ్వరవై భవము 
ప్రజాసామాన్యపరమై యఖండమై యలరారుచునే యున్నది. 


అన్నమాచార్యచరిత్రవరిళోధనము 


ఈశ్వరసంకల్ప మెట్టిదోగాని తాళ్ళపాకవారి యధ్యాత్మసంకీర్తన 
ములు చదువుచుండునపుడు నా హృదయ తంత్రులలో ననురణనము 
సాగుచు పరమానంద పారవశ్యముకలుగుచు క్రర్తవ్యమేదో వ్యక్తమగుచున్న 
ట్లుండును. ఈయన్నమాచార్యు చరిత్రము ముద్రించుచు నందు సాళ్వ 
నరసింహరాయని దగ్గణ నన్నమాచార్యుండు పాడిన శృంగార సంకీర్తన 
ప్రతీకము చదివి ఈకథనిజమా? ఇట్టికీర్తనము దొరక6 గలదా? ఉన్నను 
నది వేలకొలది సంకీర్తనములలో నెక్కడ నున్నదో కదా అనుకొనుచు. 
జేతనున్న తాళ్ళపాక శేషాచార్యులుగారి వ్రాంతప్రతిని దెజతునుగదా సరిగా 
నా సంకీర్తమే యందు నాకన్ను లెదురం గానవచ్చెను. ఆనందమాయెను. 
నాతో నిందు(బరిశ్రమించుచున్న చిరంజీవి శ్రీనివాసాచార్యున కిది చూపి 
చెప్పి మజొకసంకీర్తనము నంకెల విడిపించుకొనుటకు. బాడినదాని 

ప్రతీకమును జదివి యిది కూడదొరకిన బాగుగాదాయనంగా ఇదిగో 
యిప్పుడే యిట్టి సంకీర్తనమును జదివితిరి అని యాత డంతలోనే 
దానినెత్తియిచ్చెను. ఇట్ట్లునాలుగు మూండు నాళ్ళలోనే మాకు(గావలసిన 
సంకీర్తనము లెన్నో పుటపుట దొరకసాగినవి! అందు ముఖ్యముల. 
గొన్నింటి నీ పీఠికలో వెల్లడించితిని. ఇట్లు సంకల్పసిద్ధి సంతోషములతో 
పీఠిక రచించుచు దేవస్థానశాసనములలో మంగాపురమున తాళ్ళపాక 
చినతిరుమాచార్యుండు కట్టించిన కల్యాణవెంకటేశ్వర దేవాలయమున 
అన్నమాచార్యునివిగ్రహపు( బ్రతిష్టయు జరిగిన ట్లుండుటచే నదికల 
దేమోయని బరిశీలింపంబోందలచి మిత్రులతో ముచ్చటించితిని. మహమ్మ 
దీయ విష్ణవముచే పాడుపడి విగ్రహములు విరిగి సర్వధ్వంసమై యున్న 
యీ దేవళమునొక పుణ్యపురుషుడు (సుందరరాజురాయస్వామి) స్వప్పోద్చో 
ధము వలన వెదకివచ్చి చేరి చాల శ్రమపడి తిరుపతి కొండమీది దివ్య 
మంగళ మూర్తివలెనే మహనీయమై దర్శనీయమైయున్న యక్కడి మూల 
మూర్తిని చక్కంజూచుకొని పూజాపురస్కారములు ఉత్సవాదులు కొలంది 
యేండ్లనుండి జరపుచున్నట్లును, వా రప్పుడు తిరుపతిలోనే ఉన్నట్టును 
తెలియవచ్చెను. వారితో మిత్రులతో మూలమూర్తిని దర్శించి మాట 
మాటమీద తాళ్ళపాకవారి విషయమెత్తగా తాళ్ళపాకవారిదేవతార్చన 
విగ్రహాదు లిక్కడికి జేరిన వని వారొక పెద్దకథ చెప్పిరి” వానినెల్లః జూపిరి, 
అందు అన్నమాచార్యునినాంటి భజనచిజుతలు, తులసితావళము, 
సృటికహారము సాలగ్రామములు శ్రీవేంకటేశ్వర, తద్దేవ్యాదుల దేవతార్చన 
విగ్రహములు ఆవిగ్రహముల యిత్తడి మకరదోరణము. వెండిఛత్రములు 
మొదలగునవి యున్నవి. వానిని శ్రీతాళ్ళపాక సూర్యనారాయణయ్య గా 
రొసంగి రని వా రిప్పుడు తిరుపతిలోనే ఉన్నా రని యాసత్పురుషుండు 
తెలియంజెప్పెను. పరమానందముతో తిరుపతికి దిరిగి వచ్చి యా 
శ్రీనూర్యనారాయణయ్యగారిని గలసికొంటిని. వారే అన్నమాచార్య 
చరిత్రమును శ్రీ తిరుపతి వేంకటేశ్వర ప్రాచ్య విద్యాలయమునకు ఇచ్చిన 
వారు. కడపజిల్లా మడితాడును బీదరికముచే విడనాడి అన్నమాచార్యాదు 
లర్చించిన దేవతావిహ్రములను సరిగా నర్చింపననువు పడక తిరుపతిలో 

దేవుని సన్నిధి నర్చింపంగోరి తెచ్చితి ననియు దమపూర్వులే కట్టించిన 
దేవాలయము పునరుద్ధారము చెంది పూజాపురస్కారములుగలదై 
యున్నందుకు పరితోషించి యావిగ్రహములనెల్ల నక్కడనర్చించితి 
ననియు వారు చెప్పిరి. 


అనాం డెప్పుడో యన్నమాచార్యుండు తనదేవతార్చన విగ్రహములు 
పోయినందుకు విలపించిన సంకీర్తనము తలంపున గోచరించెను. (చూ 
పుట. 269) నా డాతని కవి మరలదారకెనేమో దొరకినప్పు డెంత 
సంతోషించెనో ఏమిచేసెనో తెలియదుగాని యయిదువందలయేండ్డ 
తర్వాత నాతని భజనచిరుతులు తావళములు దేవతార్చన విగ్రహములు 
వెదకంబోయినతీవ కాలందవిలినట్లే నాకన్నులెదుటగానవచ్చుట, వారు 
వెలయించిన దేవళము పూజాపురస్కారములతో మరల వెలయుట, 
చూడంగా నాకు బరమాహ్లాదము గలిగినది. శ్రీయన్నమాచార్యుండు 
నిత్యనూరులతో నారదాది వమవార్నులతో నాళ్వారులతో6ంగలని 
శ్రీవేంకటేశ్వరస్వామి పుష్కరిణీతీరమున ఆకాశగంగా రురులలో దరులలో 
సూర్యమండలములో నిత్యానంద విహారము సల్పుచుండెనని యానాంటి 
వా రానందించిరి. (చూ. పుట 295) అన్నమాచార్యుండు పరమ(ప్రాప్యము 
శ్రీవేంకటేశ్వర సన్నిధానమేయని యనేకసంక్షీర్తనములలో గొంతెత్తి చేయెత్తి 
గొప్పగా జెప్పుకొనెను. ఆయన పరమపదమందిన ఫాల్గున బహుళ ద్వాదశి 
(వత్యాబ్దికశాద్భదినవుగాన యాతని కుంవమారుండం పెద 
తిరుమలాచార్యు.డిట్టు తన తండ్రిగారి నాహ్వానించెను. 


శ్రీరాగం 


దినము ద్వాదశి నేండు తీర్ధదివసము నీకు! 
జనకుండ అన్నమాచార్య విచ్చేయవే ॥పల్లవి॥ 


అనంత గరుడముఖ్యు లయిన సూరిజనులతో। 
ఘననారదాది భాగవతులతో। 

దనుజమర్షనుడైన దైవశిఖామణితోడ। 

వెనుకొని యారగించ విచ్చేయవే ॥దిన॥ 1 

వైకుంఠాననుండి యాళువారలలో పలనుండి! 
లోకపు నిత్యముక్తులలోన నుండి! 
శ్రీకాంతతోడ నున్న శ్రీ వేంకటేశుం గూడి! 


ఈకడ నారగించ నింటికి విచ్చేయవే ॥దిన॥ 2 

సంక్రీర్తనముతోడ సనకాదు లెల్ల బాడ। 

పొంకపు శ్రీవెంకటాద్రిభూమి నుండి! 

లంకె శ్రీవెంకటగిరి లక్ష్మీవిభుండ నీవు! 

అంకెల మాయింటవిందు లారగించవే ॥దిన॥ 3 
అన్న, అధ్యా, జేకు. 


మదరాసువిడిచి శ్రీ తిరుపతి వేంకటేశ్వరుల సన్నిధి సేవకావింప 
వచ్చుటలో నాతొల్తటికోరిక తాళ్ళపాకవారిరచనల నన్నింటిని వెల్లడించుట. 
ఎంత ప్రయత్నించినను నడ్డంకులచే నింకి పోవుచున్న నాసంకల్పపు 
టూటలు చక్కసాగుట కద నిప్పటికి నమకూడినది. ఇక్కడనున్న 
తాళ్ళపాకవారిసంకీర్తనములు రాగిరేకుల లన్నింటిని స్వాధీనము చేసి 
కొంటిని. అస్మదీయుండు నాకుం జేదోడుగా ననువర్తించు పరిశోధనకార్య 
సహాయ విద్వాంసుండు చిరంజీవి. ఎ.వి. శ్రీనివాసాచార్యుండు వేలలెక్క 
నున్నరాగిరేకుల భరము మోయుచు బడలుచున్నను సంకీర్తనముల 
స్వారస్యాస్వాదనమున శ్రమతీర్చుకొనుచు నర్వవరిళశోదన 
సందర్భములందు జాగరూకు(డై తోడ్పడుచున్నాండు మిత్రులై డైరెక్టరు 
శ్రీవరవన్తువెంకటరామానుజస్వామి, ఎం.ఏ. గారు నా కీకార్య 
నిర్వాహములో సహాయపడుచున్నారు. దేవస్థానమునం బైముఖ్యాధి కారు 
లిందుకు( జాల ముచ్చట పడువారుగా నున్నారు. ఇంక6 జక్కగా! దాళ్ళపాక 
సంక్షీర్తవనముల ముద్రణము సాగగల దనుకొందును. ముద్రితము లయిన 
సంకీర్తనములంగొన్నిటిని సంగీతసాహిత్యపరిపుష్టులు శ్రీఅనంత కృష్ణశర్మ 
గారు న్వరవిన్యానముతో. బ్రకటించుచున్నారు. ఇ ట్లి న్నాళ్ళకు6 
దాళ్ళపాకమహనీయుల స్వామిసేవాఫలము పరిపక్వమై నహృదయా 

స్వాద్య మగుచున్నది. అన్నమాచార్యాదులారా ! అనందింపుడు! అయిదు 
వందలేండ్లకు. బిదప మీయభీప్సితము లన్వర్థములు గావలసిన ట్టున్నది 
గాంబోలును స్వామియనుగ్రహము ! 


స్‌॥ 


గీ॥ 


స్‌ 


గీ॥ 


చెక్కిళ్ళ. జిబునవ్వు చిందుద్రొక్కెడుజేండ ! 
యేడుకొండలవాండ ! యేలుకొమ్ము 
అలమేలు మంగాంబ చెలికాండ ! యడుగడ్లు 
దండాలవాండ ! మాకండ వగుము 
అమటమొైొక్కులస్వామి ! గోవింద గో 
వింద సందడివేల్ప ! వందనమ్ము 
కలియుగప్రత్యక్షకులదైవమా ! యెల్ల 
డెందాలవిహరించువింద ! శరణు 


పిండివంటకములు కుండలవండిన 
యోరెములును మాత్ర లారగించి 
భక్తులకు6 బ్రసాదపఖుచు మహాభోగి 
వరకటాక్ష ! పరమపురుష! రక్ష! 


నిలువుదోపుడు దోచు ెజదొంగతన మేమి? 
పాపముల్‌ హరియించు భావ మొక్కొ 
వడ్డికాసుల గూర్చు వ్యాపార మది యేమి? 
మేలు పెంపొందించు లీల యొక్కొ 
తలమీంది నీలాల. దొలంచిపుచ్చుట యేమి? 
చిక్కులం దెగటార్చు ఫక్కి యొక్కొ 
ఏడుకొండలమీ(ద వీడొటయేమి? స 
హస్రారవసతిరహన్య మొక్కొ 


ఏటివో యివి పెద్దలనాంటిమాట 
లీశ్వరుండు సర్వభూతసుహృత్తు, సుహృదు 
డాపదపహర్త, యనవార్త కలరి యట్టి 
వాండ వను కన్నెజి6గి కొల్చినాండ నిన్నె! 

శా॥ ఏరీ కోరి మనోజ్ఞపుష్పములు నీ కీయెన్మిదే' యంచు నా 
త్మారామమ్మున బూవంజేసితి నహింసాదిప్రసూనంబు లే 
నారాధించెద వీనిచే నిను ననంతాళ్వార్ల కైెంకర్యపుం 
దీరుల్‌ గా వని వేణుచేసెదవె తండ్రీ! వేంకటాధీశ్వరా ! 


శా॥ _దూరంబేల పరంబు నీ విహమునందున్‌ భక్తరక్షార్ధ మ 
ర్చారూపంబు ధరించి యుంటివన నిచ్చల్‌ నిన్నె లోకన్ను చె 
న్నారం గాంచెద దేహదేవకులమూలాధారమం దాసహ 
్రారంబున్‌ సుఖసత్యచిత్కలిత దీపారాధనల్‌ సేయుచున్‌! 


చ॥ కరకరపల్కులన్‌ బిరుసు గల్గినశర్కర నన్ను బాగుగా6 
గరంచి పొరంటికొంటివి నిగన్నిగమీ/గడపాల వీవు ని 
ల్వరమున నాకు మార్దవము వచ్చెను నీకు ఘనత్వ మబ్బెని 
ర్వురము రసాయనం బగుటపోలదె యుర్వికి6 గ్రొత్తకోవగాన్‌. 


వే. వ్రభాకరళాన్రి 


1. అహింసా ప్రథమం పుష్పం పుష్ప మింద్రియని[గ్రహః 
క్షాంతిః పుష్పం దయా పుష్పం జ్ఞానం వుష్ప మతః పరమ్‌! 
సత్యం పుష్పం తపః పుష్పం భావవుష్ప మథాష్టమమ్‌ 
ఏవ మష్టవిధం పుష్పం విష్ణోః ప్రీతకరం పరమ్‌॥ 

